



மாருதி Money Exchange (Pvt) Ltd.

இல.390, ஆஸ்பத்திரி வீதி, யாழ்ப்பாணம்.
T.P: 021 221 4433
076 284 4443

இல.285, காலி வீதி, வெள்ளவத்தை, கொழும்பு 06
T.P: 011 236 2086

இவ் அனைத்து சேவைகளையும் இங்கு வழங்கும் கொள்ளளம்.

MoneyGram மணிகிராம் பணப்பரிமாற்றம்
Ria பணப்பரிமாற்றம்
WESTERN UNION யூனியன் பணப்பரிமாற்றம்

Email : news@eelanadu.lk

மலர் : 03

19.12.2021 ஞாயிற்றுக்கிழமை

இதழ் : 14

பக்கங்கள் : 20

<p>08</p> <p>சீன தூதரின் வடக்கு விஜயமும் இராஜதந்திர மின்னணியும்</p>	<p>09</p> <p>கிறிஸ்மஸ் கொண்டாட்டமும் ஆங்கில புதுவருடமும்</p>	<p>10</p> <p>மாசப் யோராட்டமும் விறுவிறுப்பும் கலந்த ஒரு துயறியும் தொடர் கிரிஹ்ஜி</p>	<p>13</p> <p>தய்யவாரா விராட் கோலி?</p>
--	---	---	---

தமிழ் பேசும் கட்சிகள் பொதுஉடன்படிக்கை:

21ஆம் திகதி கூட்டத்தில் தமிழ் அரசு பங்கேற்கும்!



சுமந்திரன் எம். பி. உறுதி

யாழ்ப்பாணம், டிசெம்பர் 19

“13ஆவது திருத்தச் சட்டத்தை நடைமுறைப்படுத்துவது தொடர்பாக 21ஆம் திகதி (நாளை மறுதினம்) தமிழ் பேசும் கட்சிகள் பொது உடன்படிக்கையில் கைச்சாத்திடவுள்ள கூட்டத்துக்கு தமிழ் அரசுக் கட்சி சமூகமளிக்கும்”, என்று அந்தக் கட்சியின் பாராளுமன்ற உறுப்பினர் எம். ஏ. சுமந்திரன் தெரிவித்தார். **19**



யாழ். படைகளின் தளபதி பதவியேற்று

யாழ்ப்பாணம், டி.செ. 19

யாழ். மாவட்ட படைகளின் 27ஆவது கட்டளைத் தளபதியாக மேஜர் ஜெனரல் டி. ஜி. எஸ் செனரத் யாப்பா நேற்றுமுன்தினம் தனது கடமைகளை பொறுப்பேற்றுக் கொண்டார்.

அனைத்து மத வழிபாடுகளுடனும் சம்பிரதாயபூர்வமாக இந்தப் பதவியேற்பு நிகழ்வு இடம்பெற்றதாக யாழ். மாவட்ட இராணுவ தலை **19**

ரயிலுடன் மோதி குடும்பஸ்தர் பலி!

முழங்காவில், டி.செ. 19

பாதுகாப்பற்ற புகையிரதக் கடவையை மோட்டார் சைக்கிளில் கடக்க முயன்றவர் ரயில் மோதி மரணமானார். **19**

நேற்று மாலை 6 மணி யளவில் அக்கராயன் பிரதான வீதியில் இடம்பெற்ற இந்த விபத்தில் முழங்கா விலை சேர்ந்த பி. **19**

கடனை செலுத்தும் இயலுமை; இலங்கை மேலும் பின்னடைவு

கொழும்பு, டி.செ. 19

கடனை மீள் செலுத்துவதற்கான இயலுமையற்ற நாடுகளின் வரிசையில் இலங்கை மேலும் கீழிறக்கப்பட்டுள்ளது. ‘பிட்ச’ (Fitch) எனப்படும் சர்வ **19**

தேச கடன் தரப்படுத்தல் நிறுவனத்தின் பட்டியலின்படி இலங்கை சி. சி. தரத்திலிருந்து சி. சி. தரத்துக்கு பின்தள்ளப்பட்டுள்ளது. அடுத்த வரு **19**

தமிழரை ஒற்றையாட்சிக்குள் முடக்க இந்தியாவும் மேற்கு நாடுகளும் சதி!

சாடுகிறார் கஜேந்திரகுமார் எம். பி.

யாழ்ப்பாணம், டி.செ. 19

தமிழர்களை ஒற்றையாட்சிக்குள் முடக்கி, சீனா விடமிருந்து இலங்கையை தம் வசம் வைத்திருக்க இந் **19**

தியாவும் மேற்கு நாடுகளும் முயல்கின்றன. இதற்காக சுவே அவற்றின் எடுபிடிக்கான சட்டத் தரணிகளும், தங் **19**

தொற்றால் 14 பேர் பலி!

கொழும்பு, டி.செ. 19

கொரோனா தொற்றால் நேற்று முன்தினம் மட்டும் 14 பேர் உயிரிழந்தனர் என்று அரசாங்க தகவல் திணைக்களம் நேற்றுத் தெரிவித்தது. இவர்களில், 9 ஆண்களும் 5 பெண்களும் **19**

கிளிநொச்சி பாடசாலை ஒன்றில் 71 மாணவர்க்கு பார்வை குறைபாடு அத்த கைபேசி பயன்பாடு காரணமா?

கிளிநொச்சி, டி.செ. 19

கிளிநொச்சி - தருமபுரம் பாடசாலையில் தரம் 1 முதல் 5 வரை கற்கும் 320 மாணவர்களில் 71 பேருக்கு பார்வைக் குறைபாடு ஏற்பட்டமை உறுதிப்படுத்தப்பட்டுள்ளது. இவர்களுக்கு கடந்த வியாழக்கிழமை நடத்தப்பட்ட கண்பரிசோதனையிலேயே இவ்விடயம் வெளியானது. **19**

காணாமல்போன 12 வயது சிறுமி உருக்குலைந்த சடலமாக மீட்பு வன்புணர்வின் பின் கொலை என சந்தேகம்!

முல்லைத்தீவு, டி.செ. 19

காணாமல்போன 12 வயது சிறுமி ஒருவர் 3 நாட்களின் பின்னர் உருக்குலைந்த நிலையில் சடலமாக மீட்கப்பட்டார்.

முல்லைத்தீவு - மூங்கிலாறு கிராமத்தின் - 200 வீட்டுத் திட்ட பகுதியை சேர்ந்த யோகராசா நிதர்சனா என்ற சிறுமியே இவ்வாறு **19**

சடலமாக மீட்கப்பட்டார். கடந்த 15ஆம் திகதி காணாமல் போன இந்த சிறுமியின் சடலம், அவரின் **19**

வீட்டிற்கும் வேலைக்கும் வாசற்படியில் Door to Door delivery

Anytime Including Curfew

தங்கும் அறைகள், உணவகம்/Rooms & Restaurant

இறைச்சி கோழி **Vironthu @ Yarl Pardy**

49-51 அம்மன் வீதி, நல்லூர், யாழ்ப்பாணம். Amman Road, Nallur, Jaffna.

அறுசுவை உணவுகளை பெற்றுக்கொள்ள அழையுங்கள்

VISA, Mastercard, UnionPay

077734 0026
021222 6868

உண்மைகள் புனிதமானவை; கருத்துக்கள் சுதந்திரமானவை

மரண அறிவித்தல்

தோற்றம்
11
-
08
-
1943



மறைவு
16
-
12
-
2021

முத்துவேலு தனபாலசிங்கம் (தனபாலன்)

முன்னாள் கொழும்பு மற்றும் புங்குடுதீவு
Baradi பிரபல வர்த்தகர்

புங்குடுதீவு 7ஆம் வட்டாரம் உரத்தீவைப் பிறப்பிடமாகவும், புங்குடுதீவு 10ஆம் வட்டாரத்தை வசிப்பிடமாகவும், நெதர்லாந்து (கொலண்ட்) Bredaவை வதிவிடமாகவும் கொண்ட முத்துவேலு தனபாலசிங்கம் கடந்த 16.12.2021 வியாழக்கிழமை இறைபதம் அடைந்தார்.

அன்னார், காலஞ்சென்ற முத்துவேலு - சின்னம்மா தம்பதியரின் அன்பு மகனும், காலஞ்சென்றவர்களான சின்னத்தம்பி (முன்னாள் ஆமர்வீதி வர்த்தகர்-R.M.S) - முதத்தம்பி தம்பதியரின் அன்பு மருமகனும், சற்குணத்தின் ஆருயிர்க் கணவரும், தயாநிதி (நிதி-சுவிஸ்), பவானி(அயர்லாந்து), சிவகுமார்(சிவா- கொலண்ட்), சுரேஸ்குமார்(சுரேஸ்- கொலண்ட்), ஜீவகுமார்(ஜீவா- லண்டன்) ஆகியோரின் அன்புத் தந்தையும், செந்தில்நாதன்(செந்தில்- சுவிஸ்), வசந்தராசன்(அயர்லாந்து), கல்ப்பனா(கொலண்ட்), வித்தியா (கொலண்ட்), ஜீவதாரணி(லண்டன்) ஆகியோரின் பாசமிகு மாமனாரும், பிரியங்கா, திவ்யா, அபிலாஷ், சிநேகா, ஜெசிகா, அலன், சாதனா, தனுஷாந், வருஷன், சுருதி, சந்தோஷ், அபினிஷா, ஜசிகா, அக்சயா ஆகியோரின் பாசமிகு தாத்தாவும், காலஞ்சென்ற தாமோதரம்பிள்ளை, செல்வநாயகம், இராசமணி(ஆசிரியை) ஆகியோரின் அன்புச் சகோதரரும், மகேஸ்வரி, காலஞ்சென்ற நாகேசு(S.P.N கொம்பனி), பானுமதி, சாரதாம்பாள், சத்தியபாமா, இராமச்சந்திரன், நகுலேஸ்வரன், உலகேஸ்வரன் ஆகியோரின் மைத்துனரும், ஜெயராஜ சிங்கம், கருணாகரன், காலஞ்சென்ற சபாரெட்ணம், கலாநிதி, இந்திராணி, சத்தியவதனி ஆகியோரின் பாசமிகு சகலனும் ஆவார்.

பார்வைக்கு:

Friday, 17 Dec 2021 2:00 PM - 6:00 PM,
Saturday, 18 Dec 2021 9:00 AM - 11:00 AM
Saturday, 18 Dec 2021 7:00 PM - 9:00 PM
Sunday, 19 Dec 2021 12:00 PM - 5:00 PM
Monday, 20 Dec 2021 4:00 PM - 8:00 PM
Van Gemert Heuvelstraat 181, 4812 PJ Breda, Netherlands

கிரியை:

Tuesday, 21 Dec 2021 12:00 PM - 3:00 PM
Van Gemert Heuvelstraat 181, 4812 PJ Breda, Netherlands

தகனம்:

Tuesday, 21 Dec 2021 4:00 PM
Van Gemert Heuvelstraat 181, 4812 PJ Breda, Netherlands

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்

வீட்டு முகவரி:
Veertienbunder 29,
4823 BB Breda,
Netherlands.

தகவல்:
குடும்பத்தினர்

தொடர்புகளுக்கு

செந்தில்நாதன் - மருமகன் - Mobile +41797871881

தயாநிதி - மகன் - Mobile : +41793026243

வசந்தராசன் - மருமகன் Mobile : +353899625630

பவானி - மகன் - Mobile : +353863747568

சிவகுமார்(சிவா) - மகன் - Mobile : +31687040038

கல்ப்பனா - மருமகன் - Mobile : +31687780636

சுரேஸ்குமார் - மகன் - Mobile : +31617161309

Phone : +31611362071

வித்தியா - மருமகன் - Mobile : +31614172518

ஜீவகுமார்(ஜீவா) - மகன் - Mobile : +447342978559

ஜீவதாரணி - மருமகன் - Mobile : +447854916671

வீடு - குடும்பத்தினர் - Mobile : +31765207580

கஞ்சாவுடன் 2 சிப்பாய்கள் கைது!

திருமலை, டி.செ. 19
திருகோணமலை- மொரவெவை பிரதேசத்தில் கஞ்சா போதைப் பொருளுடன் இரண்டு இராணுவ சிப்பாய்களை கைது செய்துள்ளதாக பொலிஸார் தெரிவித்தனர். மொரவெவை பொலிஸ் நிலையத்திற்கு கிடைக்கப் பெற்ற இரகசிய தகவலையடுத்து குறித்த இராணுவத்தினர் பயணித்த முச்சக்கர வண்டியை சோதனையிட்ட போது கஞ்சா கைப்பற்றப்பட்டதாக பொலிஸார் தெரிவித்தனர். கைது செய்யப்பட்ட சிப்பாய்கள் பன்னாள் இராணுவ முகாமை சேர்ந்த 25 மற்றும் 30 வயது உடையவர்கள் என பொலிஸார் தெரிவித்தனர்.

நூல் வெளியீடு

யாழ்ப்பாணம், டி.செ. 19
கலாநிதி இரத்தினம் நித்தியானந்தன் எழுதிய 'குடில் கொண்ட தலைமை ஆசான்' எனும் நூல் வெளியீடு மெய்நிகர் வழியே இன்று ஞாயிற்றுக்கிழமை இடம்பெறவுள்ளது. இன்று பிற்பகல் 3.30 மணிக்கு இடம்பெறும் இந்த நிகழ்வில் தும் செயலியின் 978 793 3075 என்ற அடையாள இலக்கத்தின் மூலம் nithyl என்ற கடவுச்சொல்லைப் பயன்படுத்தி இணைந்து கொள்ள முடியும். (ஐ)

சிவஜோதி நினைவரங்கும் நூல் அறிமுகமும்

யாழ்ப்பாணம், டி.செ. 19
மக்கள் கலை இலக்கிய சமூக செயல்பாட்டாளர் வ. சிவஜோதியின் முதலாம் ஆண்டு நினைவரங்கும் 'என் எண்ண ஓட்டத்தில்...' நூல் அறிமுகமும் இன்று ஞாயிற்றுக்கிழமை மாலை 4 மணியளவில் சுழி புரத்தில் அமைந்துள்ள கே. ஏ. சுப்பிரமணியம் நூலகத்தின் சிறுபொறி சத்தியராஜன் அரங்கில் சிரேஷ்டர் சட்டத்தரணி சோ. தேவராஜா தலைமையில் இடம்பெறவுள்ளது. இந்நிகழ்வில் விசேட உரைகளை சட்டத்தரணியும், கொழும்பு தமிழ்ச்சங்கத்தின் தலைவருமான ந. காண்டிபன் அவர்களும், தேசிய கலை இலக்கியப் பேரவையின் தலைவரும், தாயகம் சஞ்சிகையின் பிரதம ஆசிரியருமான க. தணிகாசலம் அவர்களும், ஆசிரியம் இதழின் பிரதம ஆசிரியர் தெ. மதுகுதனன் அவர்களும், புதிய ஜனநாயக மாக்கிசு லெனினிசுக் கட்சியின் பொதுச் செயலாளரும், புதியநீதி பத்திரிகையின் ஆசிரியருமான சி. கா. செந்திவேல் அவர்களும், ஆய்வாளரும், கல்வியியற் கல்லூரியின் ஓய்வுநிலை விரிவுரையாளருமான கலாநிதி ந. இரவீந்திரன் அவர்களும், ஆசிரியர் ப. மதனகோபாலன் அவர்களும் ஆற்றவுள்ளனர்.

நன்றியுரையை திருமதி ஹம்சகௌரி சிவஜோதி ஆற்றுவார். சுகாதார விதி முறைகளுக்கு அமைய நடைபெறும் இந் நிகழ்வில் அனைவரையும் கலந்துகொள்ளுமாறு தேசிய கலை இலக்கியப் பேரவையினர் அழைப்புவிடுத்துள்ளனர்.



19.12.2021 ஞாயிற்றுக்கிழமை

நேரம்	தரம்	கணிதம்
05.15	தரம்-06	தமிழ்
06.00	தரம்-07	கணிதம்
06.45	தரம்-08	வரலாறு
07.30	தரம்-09	தமிழ்
08.15	தரம்-10	ஆலோசனை
09.00	மாணவர்களுக்கானது	அரசியல்
09.15	க.பொ.த.உயர்தரம்	பொருளியல்
10.15	க.பொ.த.உயர்தரம்	இரசாயனவியல்
11.15	க.பொ.த.உயர்தரம்	General knowledge
12.15	General knowledge	English வினாத்தாள்
12.30	06 TO சாதாரணதரம்	விஞ்ஞானம் வினாத்தாள்
01.15	க.பொ.த. சா.தரம்	தமிழ் வினாத்தாள்
02.00	க.பொ.த. சா.தரம்	கணிதம் வினாத்தாள்
02.45	க.பொ.த. சா.தரம்	வரலாறு வினாத்தாள்
03.30	க.பொ.த சா.தரம்	சைவசமயம் வினாத்தாள்
04.15	க.பொ.த. சா.தரம்	Live Telecast வணிகப்பிரிவு
05.00	A/Lவினாத்தாள்	புலமைப்பரிசில் வினாத்தாள்
06.00	தரம்-05	மறுஒளிபரப்பு வணிகப்பிரிவு
07.00	A/Lவினாத்தாள்	புலமைப்பரிசில் வினாத்தாள்
08.00	தரம்- 05	மறு ஒளிபரப்பு
		அனைத்துப்பாடங்களும்
09.00	க.பொ.த.உயர்தரம்	அரசியல்
10.00	க.பொ.த.உயர்தரம்	பொருளியல்
11.00	க.பொ.த.உயர்தரம்	இரசாயனவியல்
12.00	06 TO Learning English	English
12.45	க.பொ.தா சா.தரம்	விஞ்ஞானம் வினாத்தாள்
01.30	க.பொ.தா சா.தரம்	தமிழ் வினாத்தாள்
02.15	க.பொ.தா சா.தரம்	கணிதம் வினாத்தாள்
03.00	க.பொ.தா சா.தரம்	வரலாறு வினாத்தாள்
03.45	க.பொ.தா சா.தரம்	சைவசமயம் வினாத்தாள்
04.30	தரம்-10	English



19.12.2021 ஞாயிற்றுக்கிழமை

நேரம்	தரம்	பஞ்சபுராணம்
06.00	பஞ்சபுராணம்	நற்கருணை
06.15	நற்கருணை	நாள் ஒரு திருக்குறள்
06.30	திருக்குறள் பொருள்	கதை
06.45	PLAY GROUP	பாட்டு
07.30	முன்பள்ளி	English
08.15	தரம்-01	அழகியல்
09.00	தரம்-02	English
09.45	தரம்-03	கிறிஸ்தவம்
10.30	தரம்-03	சைவசமயம்
11.15	தரம்-04	சுற்றாடற்கல்வி
12.30	தரம்-04	English
01.15	தரம்-05	சுற்றாடற்கல்வி
02.00	தரம்-05	புலமைப்பரிசில் பேப்பர்
02.45	புலமைப்பரிசில் பேப்பர்	கதை
03.30	PLAY GROUP	பாட்டு
04.15	முன்பள்ளி	English Cartoon
05.00	தரம்-01	அழகியல்
05.15	தரம்-02	English
06.00	தரம்-03	கிறிஸ்தவம்
06.45	தரம்-03	சைவசமயம்
07.30	தரம்-04	சுற்றாடற்கல்வி
08.15	தரம்-04	English
09.00	தரம்-05	சுற்றாடற்கல்வி
09.45	தரம்-05	புலமைப்பரிசில் பேப்பர்
10.30	புலமைப்பரிசில் பேப்பர்	English
11.15	தரம்-03	கிறிஸ்தவம்
12.30	தரம்-03	சைவசமயம்
01.15	தரம்-04	சுற்றாடற்கல்வி
02.00	தரம்-04	English
02.45	தரம்-05	சுற்றாடற்கல்வி
03.30	தரம்-05	புலமைப்பரிசில் பேப்பர்
04.15	புலமைப்பரிசில் பேப்பர்	CARTOON
05.00	English	பாட்டு
05.30	English	



பிலவ வருடம், மார்கழி 04

**“எசுவார்கள், எரிப்பார்கள், அஞ்சவேண்டாம்
உண்மையை எழுதுங்கள்; உண்மையாய் எழுதுங்கள்”**
- யோகர் சுவாமிகள்.

**E-mail: editor@eelanadu.lk,
news@eelanadu.lk
தொலைபேசி : 021 730 1370**

சம்பந்தன் கூறும் மக்கள் நலன்?

“அனைத்து விடயங்களையும் அரசியல் நோக்கில் சிந்திக்கக்கூடாது. மக்களின் நலனை கருத்தில் கொண்டு, சில அவசியமான தீர்மானங்களை, அவசியமான தருணங்களில் எடுக்கலாம்”, இவ்வாறு கூட்டமைப்பின் தலைவர் இரா. சம்பந்தன் தெரிவித்திருக்கின்றார். யாழ். மாநகர சபை வரவு - செலவுத் திட்ட வாக்கெடுப்பின்போது, தமிழ்த் தேசியக் கூட்டமைப்பு உறுப்பினர்கள் எதிர்த்து வாக்களித்த விவகாரம் தொடர்பில் கேட்கப்பட்டபோதே, அவர் மேற்கண்டவாறு தெரிவித்திருக்கின்றார்.

2009இற்கு பின்னரான காலப்பகுதியில் சகல அரசியல் முடிவுகளையும் சம்பந்தனே எடுத்திருந்தார். ஆனால், சம்பந்தன் இப்போது கூறுவதுபோல் அவர் செயல்பட்டிருந்தால், கூட்டமைப்பு பின்னடைவுகளை சந்தித்திருக்காது. கூட்டமைப்பின் பங்காளிக் கட்சிகள் வெளியேறியிருக்காது. பொதுவெளிகளில் கூட்டமைப்பின் பங்காளிகள் ஒருவரையொருவர் தாக்கிக் கொள்ளும் நிலைமை ஏற்பட்டிருக்காது. கூட்டமைப்புக்குள் தனி நபர்களின் செல்வாக்கு தொடர்பான விமர்சனங்கள் எழுந்திருக்காது. ஆனால், சம்பந்தனோ மக்கள் நலனைக் கருத்தில் கொண்டு தீர்மானகரமான முடிவுகளை எடுக்க வேண்டிய தருணங்களிலெல்லாம் அமைதி காத்தார். வழங்கப்பட்ட ஆலோசனைகளை புறம்தள்ளினார். காலமறிந்து துரநோக்குடன் தீர்மானங்களை மேற்கொண்டிருக்கவில்லை. இப்போது, சம்பந்தனின் உத்தரவுகளுக்கு அமைவாக முடிவுகளை மேற்கொண்டு வந்த, எம். ஏ. சுமந்திரனே. இப்போது சம்பந்தனை நோக்கியே விரல் நீட்டுகின்றார்.

தமிழ்த் தேசியக் கூட்டமைப்பில் ஏற்பட்ட அனைத்து சிக்கல்களுக்கும் ஒருவரை விரல் நீட்ட முடியுமென்றால் அது நிச்சயமாக, சம்பந்தனாக மட்டுமே இருக்க முடியும். ஏனெனில், தலைவரென்று ஒருவர் இருக்கின்ற போது, பிறிதொருவர்மீது குற்றச்சாட்டுக்களை முன்வைக்க முடியாது. கூட்டுப் பொறுப்பு என்னுமடிப்படையில், சில விமர்சனங்களை முன்வைக்க முடிந்தாலும்கூட, ஒட்டுமொத்த பொறுப்பு தலைமையில் இருப்பவரையே சாரும்.

கூட்டமைப்பின் ஆரம்ப கட்சிகளில் ஒன்றான, அகில இலங்கை தமிழ் காங்கிரஸ் கூட்டமைப்பிலிருந்து வெளியேறியபோதே - சம்பந்தன் இப்போது கூறுவது போன்று மக்கள் நலனை கருத்தில் கொண்டு சிந்தித்திருக்க வேண்டும். அவ்வாறு சிந்தித்திருந்தால், எதிர்காலத்தில் ஏற்படப்போகும் உடைவுகளை அவரால் துல்லியமாக உணர்ந்திருக்கலாம். முரண்பாடுகளை தவிர்க்கும் வகையிலான பொறிமுறையொன்றை ஏற்படுத்தியிருக்கலாம். மக்களை பிரதிநிதித்துவம் செய்யும் அரசியல் ஸ்தாபனமொன்று பலவீனமாக இருக்கும் போது, அந்த ஸ்தாபனத்தால் மக்களை வழிநடத்த முடியாது. இன்று மக்கள் தேர்தல்களின்போது சிதறிப் போவதற்கு இதுவே பிரதான காரணம்.

இன்று ரெலோ தலைமையில் மேற்கொள்ளப்பட்டுவரும் முயற்சி தொடர்பில் விமர்சனங்களை முன்வைப்பதற்கு மாறாக அதனை அனைவருமாக சேர்ந்து எவ்வாறு பலப்படுத்த வேண்டுமென்றுதான் சிந்திக்க வேண்டும். ஆரம்பத்தில் தயக்கம் காண்பித்த சம்பந்தன் பின்னர் குறித்த கூட்டத் தொடரில் பங்குகொண்டிருந்தார். ஆனாலும் எதிர்வரும் 21ஆம் திகதி இடம்பெறவுள்ள சந்திப்பில் சம்பந்தன் என்ன கூறுவார் என்பது தொடர்பில் சந்தேகங்கள் முன்வைக்கப்படுகின்றன. மக்கள் நலனை கருத்தில் கொண்டு சிந்தித்தால், அந்த முயற்சியை அனைவருமாக சேர்ந்து இழுத்து, சரியான இலக்கை நோக்கி கொண்டு செல்வதுதான் சரியானது.

சம்பந்தன் அவரின் அரசியல் வாழ்வில் இறுதி கட்டத்திலிருக்கின்றார். இப்போதாவது விடயங்களை அவர் சரி செய்யாவிட்டால் - அவருக்கு பின்னரான காலம் முரண்பாடுகளின் கூடாரமாகவே இருக்கும். கூட்டமைப்புக்கு எதிர்தலையிலுள்ள கட்சிகள் ஒருவேளை எண்ணலாம் - அதாவது, சம்பந்தனுக்கு பின்னர் கூட்டமைப்புக்குள் ஏற்படும் இழுப்புகள் - உடைவுகள் தங்களுக்கு சாதகமாக வரக்கூடுமென்று அவர்கள் கற்பனை செய்யக் கூடும். ஆனால், வட, கிழக்கிலுள்ள அரச ஆதரவு கட்சிகளும் இதனை எதிர்பார்த்திருக்கின்றன. ஏற்கனவே கடந்த பாராளுமன்ற தேர்தலில், முடிவுகள் அதற்கான எச்சரிக்கையை காண்பித்திருக்கின்றன.

கொரோனாவிடம் பெற்றதும் கற்றதும்

உலகப் பெருந்தொற்றாக கொரோனா வைரஸ் பரவத் தொடங்கி இரண்டு வருடங் கள் முடிந்துவிட்டன. கிட்டத்தட்ட 27 கோடி பேர் இதனால் பாதிக்கப்பட்டுள்ளனர் 53 லட்சம் பேர் இறந்துள்ளனர். 2019 டிசெம்பரில் சீனாவின் வுகாஹில் பிறந்த ‘நாவல் கொரோனா வைரஸ்’ இதுவரை 222 நாடுகளில் பரவி, மூன்று அலைகளை உருவாக்கி, பல கட்டப் பொதுமடக் கங்களைக் கொண்டுவந்து, உலக மக்களை முடக்கியது. சர்வதேசப் பொருளாதாரம் முடங்கியது. சாமானியரின் வாழ்வாதாரம் சரிந்தது. கல்வி நிலைகுலைந்தது. நோய் குறித்த அச்சமே புதிய நோயானது. கண்ணுக்குத் தெரியாத ஒரு கிருமியிடம் உலகமே சரணடைந்தது. ஆனாலும், தடுப்பூசியாலும் தற்காப்பினாலும் இதன் பாதிப்பிலிருந்து தப்பித்துவிடலாம் என்று நம்பிக்கொண்டிருந்தபோது, ‘ஓமைக்ரோன்’ தொற்றுப் பரவல் பழையபடி அச்சத்தை ஏற்படுத்திவிட்டது. இதனால், ‘கொரோனாவுக்கு எப்போதுதான் முடிவு?’ என்பதே உலகளாவிய கேள்வியாக இருக்கிறது. இதற்கு விடை தெரிய இரண்டு வயது கொரோனாவிடம் நாம் பெற்றதையும் கற்றதையும் பரிசீலிப்பது அவசியமாகிறது.

பெற்றது என்ன?

ஒரு பெருந்தொற்றை எதிர்கொள்ளும் அளவுக்கு மருத்துவக் கட்டமைப்புகள் வலுவில்லாமலிருந்த எல்லா நாடுகளிலும் கொரோனாவின் முதல் அலை தீவிரமாகப் பரவியது. முதல் அலையில் பெரும்பாலும் முதியோருக்கும், அடுத்த அலையில் இளையோர், கர்ப்பவதிகள் உள்ளிட்டோருக்கும் தொற்றுப் பரவல் அதிகரித்தது. இந்தப் பெருந்தொற்றில் நம்மை அதிகம் கலங்கடித்தவை அதன் உருமாற்றங்களே!

ஆர்.என்.ஏ. வைரஸ்களுக்கு ஒரேநேரத்தில் அதிகம் பேருக்குப் பரவ இடம்கொடுத்தால் அவை உருமாறும். அதன்படி, கொரோனா வைரஸ் இதுவரை 13 முறை உருமாறியுள்ளது. அவற்றில் அல்பா, பீட்டா, காமா, டெல்டா ஆகியவை கவலைக்குரியதாக அடையாளம் காணப்பட்டன. அந்த வரிசையில் இப்போது ஓமைக்ரோன் இணைந்துள்ளது.

வைரஸ் உருமாறுவதற்கும் பொதுச் சமூகம்தான் காரணம். 2020 டிசெம்பரில், பிரிட்டனில் பொதுமடக்கம் தளர்த்தப்பட்டதும், மக்கள் முகக்கவசம் அணிவது, கூட்டம் கூடுவதைத் தவிர்ப்பது போன்ற தற்காப்பு களை அலட்சியப்படுத்தியதால்தான், அது ‘அல்பா வைரஸ்’ என உருமாறி என்னுமில்லாத வேகத்தில் பரவியது.

இதுவரை எந்த வைரஸுக்கும் தடுப்பூசி தயாராவதற்குக் குறைந்தது 10 ஆண்டுகள் பிடித்தன. ஆனால், கொரோனாவுக்கு ஓராண்டிலேயே 4 வகைப்பட்ட தடுப்பூசிகள் தயாராகிவிட்டன. அதற்குத் தற்போதைய தொழில்நுட்ப உத்திகள் கைகொடுத்தன. அவற்றில் பழைமையும் உண்டு, புதுமையும் உண்டு. உதாரணத்துக்கு, இந்தியாவின் கோவாக்ஸின் தடுப்பூசி பழைய வகை. பைசர் நிறுவனத்தின் எம்.ஆர்.என்.ஏ. தடுப்பூசி புதிய வகை. இந்தியாவிலிருந்து ‘கோர்பிவேக்ஸ்’, க்யூபாவிலிருந்து ‘அப்தலா’ ஆகிய புரத

கு. கணேசன்

அடிப்படைத் தடுப்பூசிகளும் வர இருக்கின்றன. இவை மற்ற தடுப்பூசிகள் தரும் பாதுகாப்பைவிடப் பல மடங்கு கூடுதல் பாதுகாப்பு அளிப்பவை. எனினும் தடுப்பூசி, மருந்துகளால் உயிராபத்து குறைந்து விட்டதே. கற்றது என்ன?

முதல் அலையின்போது பல நாடுகளில் கடுமையான பணிச்சுமை, போதிய பாதுகாப்புக் கருவிகள் இல்லாமை போன்ற பல்வேறு அழுத்தங்களுக்கு மத்தியில் மருத்துவப் பணியாளர்கள் பணியாற்றினர் உயிரையும் கொடுத்தனர். இரண்டாம் அலையின் போது படுக்கை வசதிகள், ரெமடெசிவர் மற்றும் ஓட்சிசன் தட்டுப்பாட்டால் மருத்துவக் கட்டமைப்பு எந்த அளவுக்குப் பலவீனமாக இருக்கிறது என்பதை உணர முடிந்தது. அடுத்த முறை இப்படியொரு மோசமான சூழலைத் தவிர்க்க முக்கிய மருந்துகள், ஓட்சிசன், வெண்டிலேட்டர் உள்ளிட்ட மருத்துவக் கட்டமைப்புகளை மேம்படுத்த வேண்டிய அவசியம் புரிந்தது. சீனா இதற்கு முன்னுதாரணமானது.


கொரோனாவிடம் கற்றதில் முக்கியமான விஷயம், இந்தப் பெருந்தொற்றைத் தடுப்பூசியால்தான் ஒழித்துக்கட்ட முடியும் என்பது. அதேநேரம், ‘தடுப்பூசியால் எந்த நாடும் கொரோனாவைத் தனித்து வென்றுவிட முடியாது. உலகின் கடைசி மனிதருக்கும் தடுப்பூசி கிடைத்தால்தான் எல்லோரும் தங்களைக் காப்பாற்றிக்கொள்ள முடியும்’ என்று உலக சுகாதார நிறுவனம் எச்சரித்ததை வளர்ந்த நாடுகள் கண்டுகொள்ள வில்லை. தடுப்பூசி விநியோகத்தில் ‘சமநேறி’யைக் கையாளவில்லை. அமெரிக்கா வில் 60வீதம் பேருக்குத் தடுப்பூசி செலுத்தப்பட்டுள்ளது.

ஆபிரிக்காவில் 4வீதம் பேருக்கு மட்டுமே செலுத்தப்பட்டுள்ளது. ‘கோவாக்ஸ்’ ஒப்பந்தப்படி ஜி7 நாடுகள் 87 கோடித் தவணை தடுப்பூசிகளை ஏழை நாடுகளுக்கு வழங்குவதாக ஒப்புக்கொண்டதில், இதுவரை 10 கோடி மட்டுமே வழங்கியுள்ளன. ‘இந்தச் சீரற்ற நெறிமுறை ஏழை நாடுகளை மட்டுமல்ல, வளர்ந்த நாடுகளையும்தான் பாதிக்கப் போகிறது எனும் உலக சுகாதார நிறுவனத்தின் அப்போதைய எச்சரிக்கையை ஓமைக்ரோன் தற்போது உண்மையாக்கியுள்ளது.

இனியாவது நாம் விழித்துக்கொள்ள வேண்டும். ஓமைக்ரோன் அச்சத்தால் மூன்றாம் தவணைத் தடுப்பூசியை செலுத்துவதற்கு வளர்ந்த நாடுகள் முனைப்பு காட்டுகிற அதேவேகத்தில் தடுப்பூசி உற்பத்தியைப் பெருக்கி, சமச்சீராக விநியோகித்து, தடுப்பூசிக்குத் தட்டுப்பாடு உலகெங்கிலும் இல்லை எனும் நிலைமையையும் உருவாக்க வேண்டும்.

போதிய தடுப்பூசி இருந்தும் இதுவரை தடுப்பூசி செலுத்திக்கொள்ளாதவர்களும், இரண்டாம் தவணைக்குத் தயங்குபவர்களும் இனியும் தயக்கம் காட்டுவது தங்களுக்கு மட்டுமல்லாமல் அடுத்தவர்களுக்கும் ஆபத்து என்பதை உணர வேண்டும்.

அப்புக்குட்டி அண்னையின் ‘டவுட்’





இந்தவார ராசிபலன் 19.12.2021 - 25.12.2021

டிசம்பர். 19 ஞாயிற்றுக்கிழமை
பிஸை வகுடம் - மாரகழி - 04
நல்ல நேரம் : 7.30 - 9.00
ராகு காலம் : 4.30 - 6.00
கிதி : பிரதமை



மேஷம்

[அகஸினி, பரணி, கார்த்திகை 1 பாதம்]

எதிர்பார்ப்புகள் நிறைவேறும். புதிய முயற்சி வெற்றி பெறும். சிக்கல்கள் விலகிச் சிறப்படையும் வாரம். விட்டுப்போன நன்மைகள் மீண்டும் வந்து சேரும். சுணங்கிய விஷயங்கள் சுறுசுறுப்பாக நடைபெறும். பிரிந்து சென்றவர்கள் பிரியமுடன் வந்திணைவர். சந்தோஷச் செய்தி வந்து சேரும். இழுபறியான விஷயங்கள் இனிதே முடிவடையும். நட்பு வட்டம் விரிவடையும். வாழ்க்கைத்துணைவழியே பணவரவு உண்டு. ஆடை, அணிகலன்களை வாங்கி மகிழும் வாய்ப்பு கிட்டும். விரதம், வழிபாடுகளில் நம்பிக்கை கூடும்



ரிஷபம்

[கார்த்திகை 2,3,4, ரோகணி, மிருகசிரிஷம் 1,2]

ஒப்பந்தங்களில் கையெழுத்திட்டு மகிழும் வாய்ப்பு கிட்டும். உயரதிகாரிகள் உங்கள் செயலைப் பார்த்து வியந்து பாராட்டுவர். கடந்த காலப் பிரச்சனை நல்ல முடிவிற்கு வரும். பூர்விக சொத்து பிரித்தல் சுமுகமாகும். சந்தோஷ வாய்ப்புகளைச் சந்திப்பீர்கள். அனுபவசாலிகளின் அறிமுகம் கிடைக்கும். எதிர்பார்த்தபடி நல்ல செய்தி ஒன்று வந்து சேரும். வீட்டையும் உங்களையும் அலங்கரித்துக் கொள்வதில் ஆர்வம் கூடும். நிர்வாகத்திறமை காரணமாகப் பணியை முடிப்பீர்கள். நீண்டநாளைய எண்ணங்கள் நிறைவேறும்.



மிதுனம்

[மிருகசிரிஷம் 3,4, திருவாதிரை, புனர்பூசம் 1,2,3]

தடைப்பட்ட வருமானம் தானாக வந்து சேரும். பேச்சில் கனிவும், பணிவும் அதிகரிக்கும். உங்களின் செல்வமும் செல்வாக்கும் கூடும் வாரம் இது. பாராட்டு கிடைக்கும். அரசுத் துறையில் உள்ளவர்களுக்கு நன்மைகள் நடைபெறும். நீங்கள் விரும்பிய இடத்தில் நல்ல வேலை கிடைக்கும். திடீர் அதிர்ஷ்டங்களை எதிர்பார்க்கலாம். பணவரவு ஓரளவு இருக்கும் கூடவே சுப செலவுகளால் மகிழ்ச்சி கூடும். அதிர்ஷ்டமான வாரம். அன்பு நண்பர்கள் ஆதரவு தருவர். சுப நிகழ்ச்சி பற்றிய பேச்சுகள் முடிவாகும்.



கடகம்

[புனர்பூசம் 4, பூசம், ஆவிர்வம்]

சாப்பாட்டு விஷயங்களில் கவனமாக இருந்து ஆரோக்கியத்தைக் காத்துக் கொள்வது நல்லது. பெரிய முதலீடுகளைத் தவிர்க்க வேண்டும். மிக திடீர் அதிர்ஷ்டம் உண்டு. பண்புடன் கனிவாகப் பேசித் தீரிகளை வாயடைக்கச் செய்வீர்கள். உங்களின் முயற்சிக்கு ஏற்றபடி வெற்றி தேடி வரும். வண்டி வாகனங்களினால் லாபம் வர வாய்ப்புள்ளது. சுய தொழில் செய்பவர்களுக்கு சந்தோஷமான வாரம். புதிய கலை ஒன்றைக் கற்றுக்கொண்டு மகிழ்வீர்கள். மாணவர்கள் படிப்பில் அதிகக் கவனம் செலுத்தி வெல்வீகள்.



சிம்மம்

[மகம், பூரம், உத்திரம் 1]

உடல் ஆரோக்கியத்தில் நல்ல அக்கறை செலுத்தி வெற்றியடைவீர்கள். பயணங்கள் அதிகரிக்கும். தந்தையால் நன்மை உண்டு. யாரையும் ஏமாற்ற வேண்டும் என்ற எண்ணம் வராதபடி காத்துக் கொள்ளுங்கள். வாழ்வில் முன்னேற்றம் அதிகரிக்கும். அத்தியாவசியப் பொருட்களை வாங்கி மகிழ்வீர்கள். வேலை செய்யும் இடத்தில் எச்சரிக்கையாக இருப்பீர்கள் என்பதால் நிம்மதியாக இருப்பீர்கள். இளைஞர்களுக்கு நல்ல எதிர்காலம் அமைய நண்பர்களின் ஒத்துழைப்பு கிடைக்கும். அக்கம்பக்கத்தினரால் பாராட்டப்படுவீர்கள்.



கன்னி

[உத்திரம் 2,3,4, அஸ்வதி, கித்திரை 1,2]

சொத்துகள் வாங்குவது விற்பதில் சிறிய தடைகள் ஏற்பட்டாலும் அவை நல்ல முறையில் நீங்கும். தன்னம்பிக்கை கூடும். எதிர்பாலின நண்பர் ஒருவரால் நன்மை உண்டு. பணியிடத்தில் பெரிய பதவிகளில் இருப்பவர்களின் பாசம் கிடைக்கும். தெளிவாகச் சிந்தித்து பழைய பிரச்சனைகளுக்குத் தீர்வு காண்பீர்கள். சமூகத்தில் செல்வாக்கு அதிகரிக்கும். தடைப்பட்ட சுப நிகழ்ச்சி ஒன்றில் நல்ல முன்னேற்றம் இருக்கும். புதுப்பதவி, வேலைக்கு முயற்சி செய்பவர்களுக்கு நல்ல வேலை கிடைக்கும்.



துலாம்

[கித்திரை 3,4, சுவாதி, விசாகம் 1,2,3]

தேவையற்ற கற்பனை பயங்கள் காரணமாக மனக்குழப்பம் அதிகரிக்கும். வீண் வாக்குவாதங்களைத் தவிர்ப்பது நல்லது. மருத்துவச் செலவுகள் ஏற்பட்டாலும் அதன் காரணமாக நல்ல பலன் உண்டு. தேவையற்ற விஷயங்களில் தலையிட வேண்டாம். தூக்கமும் உணவும் பழக்கங்களும் நேரம் மாறுவதால் ஆரோக்கியம் கெடாமல் மிக கவனமாக இருங்கள். சந்தோஷச் செய்தி வந்து சேரும். வார்த்தைகளால் நீங்கள் பிரச்சனையில் மாட்டிக் கொள்ளாதபடி கவனமாக இருந்து விட்டால் அருமையான வாரம்.



விருச்சிகம்

[விசாகம் 4, அனுராதா, கேட்டை]

நிதானத்தோடு செயல்பட வேண்டிய வாரம். நீங்கள் எதிர்பார்த்த விஷயமொன்று நடைபெறுவதில் தாமதம் ஏற்படலாம். வரவு வந்தாலும் அதற்கேற்ற செலவுகளும் உருவாகும். அருகில் இருப்பவர்களை அனுசரித்துச் செல்வது நல்லது.. இடமாற்றம் செய்வது பற்றிய சிந்தனையை ஒரு வாரத்துக்குத் தள்ளிப் போடலாம். பிரியம் வைத்தவர்களின் சொல்லுக்கு கட்டுப்பட்டு நடக்கும் சூழல் உருவாகும். நன்கு யோசித்தபிறகு ரிஸ்க் எடுப்பவர்களுக்கு சிரமமற்ற வாரம்.



தனுசு

[மூலம், பூரடம், உத்திராடம் 1]

வேலை பார்க்கும் இடத்தில் உங்கள் பெருமைகளைப் பேசாமல் அமைதியுடன் செயல்படுங்கள். உங்களின் மதிப்புக்கு பங்கம் வராதபடி கவனமாக இருப்போருக்குப் பிரச்சனை இல்லை. வாக்குவாதத்தின் போது விட்டுக் கொடுப்பது நல்லது. எதிரணியின் பக்கம்தான் நியாயம் இருக்கும். உணவு விஷயத்தில் கட்டுப்பாட்டுடன் இருந்து ஆரோக்கியத்தைக் காத்துக் கொள்வது அவசியம். உங்களின் தன்னம்பிக்கையையும் தைரியத்தையும் மீறித் தாழ்வு மனப்பான்மை ஏற்படாதபடி காத்துக் கொள்வது நல்லது.



மகரம்

[உத்திராடம் 2,3,4, திருவோணம், அசிதம் 1,2]

கணவன், மனைவிக்குள் ஆரோக்கியமான விவாதங்கள் இருக்கும். தவறான பழக்கங்கள் காரணமாக உடல்நலம் கெடாமல் காத்துக் கொள்வது நல்லது. குடும்பத்தில் சுபநிகழ்ச்சி நடைபெறும். பேச்சினால் நன்மை உண்டாகும். உங்கள் மதிப்பு உயரும். நிறைய உழைத்தாலும் பலன் சற்று தாமதமாகும். குடும்பத்தில் சச்சரவுகள் அகலும். வாழ்க்கைத்துணையின் ஆரோக்கியம் மேம்படும். பேச்சில் உற்சாகம் கூடுதலாகும். அவசரப் போக்கினால் மாட்டிக் கொள்ளாமல் கவனமாக இருங்கள்.



கும்பம்

[அசிதம் 3,4, சுவாதி, பூரட்டாதி 1,2,3]

பொதுநலனோடு அதிகரிக்கும். அரசு சம்பந்தப்பட்ட வகையில் அனுகூலம் கிடைக்கும். மதிப்பும், மரியாதையும் உயரும். அரசாங்க விஷயங்கள் சாதகமாக முடியும். வெளிநாடு செல்ல பாஸ்போர்ட் அல்லது விசா கிடைப்பதில் தடங்கல் இருக்கக் கூடும். அன்பு நண்பர்களின் ஆதரவு பெருகும். வியாபாரத்திலிருந்து சிரமங்களும் தடைகளும் அகலும். இளைஞர்கள், பணியாளர்களின் முன்னேற்றத்திற்கு எதிர்பாலினத்தவர்களின் ஒத்துழைப்பு கிடைக்கும். செல்வாக்கு மேலோங்கும். வெற்றிக்கு நண்பர்கள் உதவுவர்.



மீனம்

[பூரட்டாதி 4, உத்திராடாதி, ரேவதி]

முயற்சி ஒன்றில் புதிய திருப்பங்கள் மகிழ்ச்சி ஏற்படுத்தும். வாகனம் வாங்கும் முயற்சி நல்ல முறையில் நிறைவேறும். வீட்டில் சிறு மாறுதல்கள் செய்வீர்கள். எந்த ஒரு முயற்சியிலும் பொறுமை காப்பது அவசியம். அலுவலகப் பணியில் உள்ள அழுத்தம் காரணமாக மற்றவர்களிடம் பொறுமை இழக்காதிருப்பது நல்லது. பிறமொழி பேசு வர்களால் வாழ்க்கையில் நல்ல திருப்பம் ஏற்படக் கூடும். தந்தையுடன் கருத்து வேறுபாடு ஏற்படக்கூடும். பிள்ளைகள் முன்னேற்றம் பற்றி நல்ல செய்தி ஒன்று வரும்.

ஞாபகப் பகிர்வு

பகிர்வு -8

பால்ய வீதியில் சிறகுகள் விரிந்து
பால் நலாச் சிரிப்பில் பகையுமழிந்து
நெஞ்சகச் சாலையில் நேசம் நிரம்பி
வஞ்சகமில்லா வாழ்வும் வசப்படும்.

பால்ய காலத்தை நினைவுபடுத்தும் கவிதை வரிகளை இணையத்தில் படிக்க நேர்ந்தபோது எனது நினைவுகளும், எண்ணங்களும், ஞாபகங்களும் பல ஆண்டுகள் பின்னோக்கிச் சென்றதில் வியப்பில்லை என்பேன்.

சம காலத்துத் தொழில் நுட்பம் பல முன்னேற்றகரமான விளைவுகளை ஏற்படுத்தி இருக்கின்ற அதே சமயம் பல எதிர்விளைவுகளையும் ஏற்படுத்தி வருகிறது. புதிய தொழில் நுட்பம் பல விடயங்களை இலகுவாக்கி இருக்கின்றது. அதற்காக அவர்கள் அறவிடும் கட்டணமும் மிகவும் சொற்பமானதாகக் காணப்படுகிறது. அதனால் அது பலரை நெருங்க வைத்திருக்கின்றது. அதே சமயம் பலரின் பிரிவுக்குக் காரணமாகவும் அமைந்து விடுகிறது.

தொழில் நுட்பத்தின் வளர்ச்சியின் காரணமாக, இற்றைக்கு நாற்பது வருடங்களுக்கு முன் என்னோடு படித்தவர்கள் அனைவரும் ஒன்றிணைந்து 'வட்ஸ் அப்' செயலியில் ஒரு குழு அமைத்துச் செயற்பட்டுக் கொண்டிருக்கிறோம். உலகத்தின் பல பாகங்களிலும் இருக்கின்ற எமக்கு அச்செயலி அருகிலிருப்பதைப்போன்ற உணர்வை ஏற்படுத்தியிருக்கிறது. அதனுடாக எமது எண்ணப் பகிர்வுகளும் பரிமாற்றங்களும் எமக்குப் பாரிய செளகரியத்தை உண்டாக்கி வருவதாகவே சொல்லலாம். ஏறத்தாழ முப்பது குடும்பங்கள் ஒன்றிணைந்திருக்கிறோம். அது மிகவும் மகிழ்ச்சியைத் தருகிறது.

இதுவும் ஒரு முகநூல் பதிவின் பகிர்வே....

மனிதன் என்பவன் அடர்ந்த நினைவுகளின் தொகுப்பு எனலாம்! மறதி எனும் குணத்தையும் தாண்டி மனதில் ஆழமாகப் பதிந்து போன பால்யத்தின் நினைவுகள்தான் மனிதனை முன் செலுத்துகின்றன, வாழ்க்கை மீதான பிடிப்பை அதிகரிக்கச் செய்கின்றன! பால்யத்தின் வறுமையும் தோல்வியும்கூட சுகமானவையே! நினைவுகள் எந்நேரமும் காற்று போன்றே மனிதர்களைச் சுற்றிச் சுழன்றுகொண்டேதான் இருக்கின்றன. மகிழ்வாக வாழ்ந்த பழங்கால நினைவுகளை அசைபோட்டுப் பார்த்தால் மெல்லிய சோகம் கவிழ்வது தவிர்க்கவே முடியாது! இருந்தும் அதைவிடச் சிறந்த வாழ்க்கை தற்போது கிடைத்திருந்தால் கூட, பால்யத்தின் வறுமையும் தோல்வியும் சுகமானவையாகவே தோன்றும்! வாழ்வெனும் கவர்ச்சியை அதிகரிப்பதும், வசீகரமுட்டுவதும் மீண்டும் வாழ முடியாதா என ஏங்கச் செய்வதும் பரவசமுட்டுவதும் ஒரு மனிதனின் பால்ய நினைவுகளே! பால்யத்தின் அனுபவமும், தற்போதைய அறிவும் இணைந்த வாழ்க்கை வாழ்வது ரசனையுள்ள மனிதனின் உள்ளார்ந்த லட்சியமாக இருக்கலாம். ஆனால், பால்யமும் இன்றும் இவ்வாறு இணைவது நடைமுறையில் சாத்தியமே இல்லை.

எண்ணெயும் நீரும்போல இவ்விரண்டும் முரண்பட்டவை என்றுமே ஒட்டாதவை! ஆனாலும் இதில் ஆச்சரியமுட்டும் நகைமுரண் என்னவெனில், புத்திசாலித்தனத்தை விட வெகுளித் தனம் ரசிப்பூட்டுவதாக இருப்பதே! பால்யத்தின் சுவை எவ்வாறு இருப்பினும் சற்றே ஏக்கம் கலந்த புன்னகையுடன் இப்போதும் தித்திக்கவே செய்கிறது! வாழும்போது கசக்கும் சில அனுபவங்கள் பின்னர் இனிக்கிறது. வாழ்வை வசீகரமாக வைக்கிறது! முதுநெல்லி போன்றதே வாழ்க்கை! முன்னே கசக்கும், பின்னே இனிக்கும்! குழந்தைகள் பற்றிய ஒரு முகநூல் பதிவில் நான் படித்துச் சுவைத்தது. பால்யம்..... குழந்தைகள் உலகம் இப்படித்தான் இருக்கும் என்பதற்கு உதாரணமாக..

அன்று மாலை சாலையில் நடந்து போய்க் கொண்டிருந்த போது, எனக்கு முன்னே, ஒரு அம்மாவும் குட்டிப் பாப்பாவும் போய்க்கொண்டிருந்தார்கள்... முந்திச் செல்ல நினைத்த நான், அந்தக் குழந்தையின் தளிர் நடையின் அழகில் மயங்கி, பின்னாலேயே மெதுவாக நடந்து கொண்டிருந்தேன். தன் அம்மாவிடம் ஏதோ பேசச் சிரித்தபடி நடந்து கொண்டிருந்த அந்தப் பட்டு, திடீரெனத் தன் தாயின் கையை உதறி விட்டு, உற்சாகமாய்க் கத்தியபடி, சாலைக்குக் குறுக்கே ஓட முயற்சிக்க, அவளைச் சட்டென இழுத்துப் பிடித்து அணைத்துக் கொண்டான் அவளது அம்மா.

எதிர்த் திசையில் பார்த்தேன். ஒரு குட்டிப் பையன். இரண்டரை மூன்று வயது இருக்கும். அவன் அம்மாவின் பிடியில் இருந்து திமிறிக் கொண்டிருந்தான், இவளைப் பார்த்து வாய் கொள்ளாச் சிரிப்போடு.

இங்கே இருந்து இவன் குதிக்க, அங்கே அவன் சிரிக்க.. அட அட! அத்தனை அழகு!. அந்தப் பையனின் அம்மா... “நேரமாச்சு கண்ணா.. போகலாம். வாடா...” என்று நகர முற்பட்டான்.

“இரம்மா...” என்று தன் குட்டிக் கையை வாயில் வைத்து அழுத்தி ஒரு முத்தம் கொடுத்து, அதை அவளுக்குக் காற்றில் பறக்க விட்டான். இங்கிருந்தும் பதில் முத்தம் . இரண்டு பக்கங்களிலிருந்தும், மாறி மாறிப் பறக்க... நடந்து கொண்டிருந்தவர்கள் அனைவரும் ஒருவித புன் சிரிப்போடு அவர்களைக் கடந்து சென்றனர்.

நான் அந்தக் குட்டியிடம், “யாரெடா தங்கம்.. உன் நண்பனா அது... ?” எனக் கேட்க, பெருமையோடு தலையை ஆட்டி... “ஆமாம் என்னோட படிக்கிறவர்...” என்று மூலையில் சொல்லிவிட்டு, தன் தாயின் கையைப் பிடித்துக் கொண்டு குதித்துக் கொண்டே நடக்கத் தொடங்கினான்.. - அந்தப் பதிவு முற்றுப் பெறுகிறது.

“ஒரு காலத்தில் வாழ்ந்த வாழ்க்கை என்றும் ஏக்கமாகவே இருப்பதற்குக் காரணம் அதைத் தற்போது வாழமுடியாது என்பதே! கிடைத்ததை அனுபவிக்கவும், கிடைக்காததை ரசிக்கவும் கற்றுக்கொண்டால் துன்பம் இன்றி வாழலாம் என்கிறது பௌத்தம்.

- கணபதி சர்வானந்தா



இயக்கச்சியில் விபத்து இரு வாகனங்கள் சேதம்

பளை, டி.செ. 19
இயக்கச்சியில் நேற்றுக் காலை இடம்பெற்ற விபத்தில் இரு வாகனங்கள் சேதமடைந்தன.
ஏ9 வீதியால் யாழ்ப்பாணம் நோக்கி திசையில், பிக்கப் ஒன்றை கட்டி இழுத்தபடி ஹன்ரர் வாகனம் பயணித்துள்ளது. பின்னால் வந்த சொகுசு பேருந்து, பிக்கப் வாகனத்தை முந்தி சென்று, கட்டியிழுத்துக் கொண்டு சென்ற ஹன்ரர்

வாகனத்தை மோதித்தள்ளியது.
இதில், அந்த வாகனம் தடம்புரண்டது. நேற்று காலை 7 மணியளவில் இடம்பெற்ற இந்த விபத்தில் தெய்வாதீன மாக எவருக்கும் எந்தப் பாதிப்பும் ஏற்படவில்லை என்று தெரிய வருகின்றது. இந்த விபத்தால் ஏ-9 நெடுஞ்சாலை யில் போக்குவரத்து சில மணி நேரம் தடைப்பட்டது.

(ஐ)

புதுக்குடியிருப்பில் சிறுமி சடலமாக மீட்பு

முல்லைத்தீவு, டி.செ. 19
முல்லைத்தீவு மாவட்டம் புதுக்குடியிருப்பு பிரதேசத் திற்கு உட்பட்ட சுதந்திரபுரம் பகுதியில் 13 வயதுடைய சிறுமி ஒருவரின் சடலம் மீட்கப்பட்டுள்ளது.
குறித்த சடலம் சுதந்திரபுரம் 200 வீட்டுத்திட்டம் பகுதியில்

மீட்கப்பட்டதாக முதற்கட்டத் தகவல்கள் தெரிவிக்கின்றன.
குறித்த சிறுமி 2 நாட்களுக்கு முன்னர் காணாமல் போயிருந்தார் என்று ஒரு தகவல் தெரிவிக்கப்படுகின்றபோதிலும் இந்த விடயம் தொடர்பில் உறுதிப்படுத்தப்படவில்லை.

(ஐ)

மாவட்ட நீதிபதியை தாக்கி 11 பவுண் நகை கொள்ளை!

மட்டக்களப்பு, டி.செ. 19
மட்டக்களப்பு மாவட்ட நீதிபதி த. கருணாகரன்மீது தாக்குதல் நடத்திய கொள்ளையன் ஒருவன், அவரின் துணை வியார் அணிந்திருந்த 11 தங்கப் பவுண் நகைகளையும் கொள்ளையிட்டு தப்பித்துள்ளான்.
அக்கரைப்பற்று பகுதியில் உள்ள அவரின் இல்லத்தில் நேற்று முன்தினம் இரவு இந்தக் கொள்ளைச் சம்பவம் இடம்

பெற்றது.
இல்லத்தின் யன்னல் வழியாக உள்நுழைந்த கொள்ளையன், நீதிபதியின் கழுத்தில் கத்தியை வைத்து மிரட்டி அவரின் துணைவியார் அணிந்திருந்த நகைகளைக் கொள்ளையிட்டுத் தப்பித்துள்ளான்.
சம்பவம் தொடர்பில் அக்கரைப்பற்று பொலிஸார் விசாரணைகளை முன்னெடுத்துள்ளனர். (ஐ)

குடையுடன் மோ.சைக்கிள் செலுத்தியவரால் விபத்து! சாவகச்சேரியில் மூவர் காயம்

தென்மராட்சி, டி.செ. 19
மழை பெய்துகொண்டிருந்த போது குடை பிடித்தவாறு மோட்டார் சைக்கிளை ஓட்டிச் சென்றவர் நிலைதடுமாறி மற்றுமொரு மோட்டார் சைக்கிளடன் மோதி விபத்துக்குள்ளானதில் மூவர் காயமடைந்தனர்.
சாவகச்சேரி பகுதியில் நேற்று முன்தினம் இடம்பெற்ற இந்த சம்பவம் தொடர்பில் மேலும் தெரியவருவதாவது, மழை பெய்துகொண்டு இருந்ததால், மோட்டார் சைக்கிளில் பயணித்தவர், குடை

பிடித்தவாறு பயணித்துள்ளார். அதன் போது, திடீரென வீசிய காற்றால், குடையுடன் மோட்டார் சைக்கிளை ஓட்டிச் சென்றவர் நிலை தடுமாறி எதிரே வந்த மற்றுமொரு மோட்டார் சைக்கிளடன் மோதி விபத்துக்கு உள்ளானார்.
அதில் எதிரே வந்த மோட்டார் சைக்கிளில் வந்த இருவரும், அவர்களுடன் மோதி விபத்துக்கு உள்ளானவருமாக மூவர் காயமடைந்த நிலையில், சாவகச்சேரி வைத்தியசாலையில் சேர்க்கப்பட்டுள்ளனர். (ஐ)

அரசு காணியை தனிநபர் ஆக்கிரமிப்பு; வவுனியாவில் பொதுமக்கள் போராட்டம்!

வவுனியா, டிசெ. 19
வவுனியா பறண்நட்டகல் பகுதியில் தனி நபர் ஒருவர் 500 ஏக்கர் அரசு காணியை அத்துமீறி அபகரித்துள்ளமைக்கு எதிர்ப்பு தெரிவித்து பொதுமக்களால் ஆர்பாட்டம் ஒன்று முன்னெடுக்கப்பட்டது.

ஏ-9 வீதியில் பறண்நட்டகல் சந்தியில் மழையையும் பொருட்படுத்தாமல் இந்த ஆர்பாட்டம் முன்னெடுக்கப்பட்டது.
ஆர்ப்பாட்டத்தில் பங்கேற்ற பொதுமக்கள் கூறுகையில், “எமது கிராமத்திற்கு அருகில் அமைந்துள்ள அரசுக்கு சொந்தமான 500 ஏக்கர் காணியை தனிநபர் ஒருவர் அபகரிக்கும் செயல்பாட்டை முன்னெடுத்து வருகின்றார்.

பிரதேச செயலாளர் மற்றும் மாவட்ட அபிவிருத்திக்குழு தலைவருக்கு தெரியப்படுத்தியும் எமக்கு எந்தவிதமான தீர்வும்கிடைக்கப்பெறவில்லை. எமது கிராமத்தில் 500 இற்கும் மேற்பட்ட பொதுமக்கள் வசித்துவரும் நிலையில் 200 இற்கும் மேற்பட்ட உபகுடும் பங்களுக்கு காணிகள் இல்லாத நிலை காணப்படுகின்றது.
எனவே, அந்த காணியை மீட்டு காணியற்று இருக்கும் எமது கிராமத்தை சேர்ந்த உபகுடும்பங்களுக்கு வழங்குமாறு



உரிய அதிகாரிகளை நாம் வேண்டி நிற்கின்றோம்”, என்றனர்.

குறித்த பகுதிக்குசென்ற பாராளுமன்ற உறுப்பினர்களான காதர் மஸ்தான், கு.திலீபன் மற்றும் வவுனியா பிரதேச செயலாளர் நா.கமலதாசன், ஆகியோர் பொதுமக்களுடன் கலந்துரையாடினர். அத்துடன் ஆக்கிரமிக்கப்படும் காணியையும் பார்வையிட்டனர்.

ஆர்ப்பாட்டத்தில் கலந்து கொண்டவர்கள், “500 ஏக்கர் காணியை அபகரிப்பது நியாயமா?”, “விவசாயிகளை வாழவிடு இதுவாந்தி”, “நிலம் எங்கள் உரிமை”, “பணம் படைத்தவருக்கு 500 ஏக்கர் சொந்தம், ஏழைமக்களுக்கு என்ன சொந்தம்”, போன்ற வாசகங்கள் எழுதிய பதாதைகளை ஏந்தியிருந்தனர்.

(ஐ)

கணவன் அடித்துக் கொலை; மாங்குளத்தில் மனைவி கைது!

மாங்குளம், டி.செ. 19
கணவனை அடித்துக் கொலை செய்தார் என்ற குற்றச்சாட்டில் மனைவி ஒருவர் மாங்குளம் பொலிஸாரால் நேற்று கைது செய்யப்பட்டுள்ளார்.
கடந்த 09 ஆம் திகதி முல்லைத்தீவு மாவட்டம் மாங்குளம் பொலிஸ் பிரிவுக்கு உட்பட்ட செல்வபுரம் பகுதியில் குடும்பஸ்தர் ஒருவர்

கொலை செய்யப்பட்டிருந்தார். அவர் உயிரிழந்தமை தொடர்பிலான விசாரணைகளை மேற்கொண்ட பொலிஸார் சந்தேகத்தின் அடிப்படையில் மனைவியை கைது செய்துள்ளனர்.
விசாரணைகளின் பின்னர் அவர் நீதிமன்றில் முற்படுத்தப்படுவார் என்று தெரிவிக்கப்பட்டது. (ஐ)

4 வயது குழந்தைக்கு எமனானது ஏனை

வவுனியா, டி.செ. 19
ஏனை கயிறு கழுத்தில் இறுகியதில் நான்கு வயது பெண் குழந்தை இறந்தது.
வவுனியா - அண்ணாநகர் பகுதியில் நேற்று முன்தினம் இடம்பெற்ற இந்தச் சம்பவத்தில் பரமேஸ்வரன் அருட்சிகா என்ற குழந்தையே உயிரிழந்தது.
குழந்தை ஏனையில் விளை யாடிக் கொண்டிருந்த போதே தவறுதலாக கயிறு இறுகியதில்

இந்த அனர்த்தம் நிகழ்ந்துள்ளது. எனினும், உடனடியாக மீட்கப்பட்ட குழந்தை வவுனியா வைத்தியசாலையில் சிகிச்சைக்காக சேர்க்கப்பட்டது. எனினும், சிகிச்சை பலனின்றி குழந்தை உயிரிழந்தது.
சம்பவம் தொடர்பாக வவுனியா பொலிஸார் விசாரணைகளை முன்னெடுத்து வருகின்றனர். (ஐ)

கிளிநொச்சியில் நத்தார் கரோல் நிகழ்வு ஆரம்பம்!

யாழ்ப்பாணம், டி.செ. 19
கிளிநொச்சியில் நத்தார் கரோல் நிகழ்வு நேற்றுமுன்தினம் இடம்பெற்றது. 57 ஆவது படைப்பிரிவினரும், கிளிநொச்சி திருச்சபைகளும் இணைந்து ஏற்பாடு செய்த நிகழ்வு புனித திரேசா மண்டபத்தில் இடம்பெற்றது.
இந்த நிகழ்வில் யாழ். மறைமாவட்ட ஆயர் ஜஸ்ரின் ஞானப்பிரகாசம் ஆண்டகை

பிரதம அதிதியாக கலந்து கொண்டார்.
நத்தார் மரத்திற்கான ஒளி யூட்டலை ஆண்டகை ஆரம்பித்து வைத்ததை தொடர்ந்து நிகழ்வுகள் ஆரம்பமாகின.
இதன்போது, தென்னிந்திய திருச்சபை, அங்கிலிக்கன் திருச்சபை உள்ளிட்ட திருச்சபைகளின் பாடகர் குழுவின் ரால் நத்தார் பாடல்கள் இசைக்கப்பட்டன. (ஐ)

மின்விளக்குகள் கையளிப்பு

யாழ்ப்பாணம், டி.செ. 19
வலி. மேற்கு பிரதேச சபையின் வீதிகளுக்கு ஒளியூட்ட 6 இலட்சம் ரூபாய் பெறுமதி யான மின்விளக்குகள் தவிசாளர் நடனேந்திரனிடம் கையளிக்கப்பட்டன.
தமிழ் மக்கள் தேசிய கூட்டணியின் தலைவரும் பாராளுமன்ற உறுப்பினருமான க. வி. விக்கனேஸ்வரன் தனது பன்முகப் படுத்தப்பட்ட நிதி ஒதுக்கீட்டில் இந்த 6 இலட்சம் ரூபாய் ஒதுக்கீடு செய்யப்பட்டது.
கடந்த வியாழக்கிழமை வலி. மேற்கு பிரதேச சபையில் வைத்து விக்கனேஸ்வரன் எம். பி. சம்பிரதாய பூர்வமாக மின்விளக்குகளை கையளித்தார். (ஐ)

மாணவர்களுக்கு கற்றல் உபகரணங்கள் கையளிப்பு

முல்லைத்தீவு, டி.செ. 19
முல்லைத்தீவு கரிப்பட்ட முறிப்பை சேர்ந்த 4 பாடசாலைகளை சேர்ந்த 330 மாணவர்களுக்கு இராணுவத்தின் ஏற்பாட்டில் தனவந்தர்களின் அன்பளிப்பில் கற்றல் உபகரணங்கள் அன்பளிப்பு செய்யப்பட்டன.
கரிப்பட்டமுறிப்பு அரசினர் தமிழ் கலவன் பாடசாலையில் நேற்று முன்தினம் இடம்பெற்ற இந்த நிகழ்வில் முல்லைத்தீவு மாவட்ட படைகளின் கட்டளை தளபதி மேஜர் ஜெனரல் சஞ்சல வணசிங்க பிரதம விருந்தினராகக் கலந்து கொண்டார்.
இதன்போது கரிப்பட்ட முறிப்பு அரசினர் தமிழ் கலவன் பாடசாலைக்கு கணணி தொகுதியும் வழங்கி வைக்கப்பட்டது. இந்நிகழ்வில் பலர் கலந்துகொண்டனர். (ஐ)

எரிவாயு வெடிப்பு: பிரதமர் தலையீடு

21இல் முக்கிய சந்திப்பு

கொழும்பு, டிசெ. 19
சமையல் எரிவாயு வெடிப்பு சம்பந்தமாகவும் எரிவாயு வின் தரம் பற்றி எழுந்துள்ள பிரச்சனைகள் தொடர்பிலும் சம்பந்தப்பட்ட தரப்பினருடன் பேச்சு நடத்த பிரதமர் மஹிந்த ராஜபக்ஷ தீர்மானித்துள்ளார். நாளையதினம் 21 ஆம் திகதி இந்தச் சந்திப்பு நடைபெறவுள்ளது.



தரப்பு தொடர்பில் எடுக்க வேண்டிய நடவடிக்கைகள் குறித்து ஜனாதிபதி நியமித்த நிபுணர்கள் குழுவின் முடிவுக்கு அமைய இந்தப் பேச்சு நடத்தப்படவுள்ளது என அரசின் தகவல்கள் கூறுகின்றன.

(இ)

லிட்ரோ காஸ், லாப் காஸ் ஆகிய நிறுவனங்களின் தலைவர்கள், எரிவாயு வெடிப்புச் சம்பந்தமான விசாரணைகளை நடத்த நியமிக்கப்பட்ட குழு வினர், நுகர்வோர் அதிகார சபையின் அதிகாரிகள், இலங்கை தர நிர்ணய நிறுவனத்தின்

அதிகாரிகள், பெற்றோலியக் கூட்டுத்தாபனத்தினர் மற்றும் பொலிஸ் அதிகாரிகளுக்கு இந்தச் சந்திப்புக்கு அழைப்பு விடுக்கப்பட்டுள்ளது. சமையல் எரிவாயு வெடிப்பு களுக்கான காரணம், அதற்குப் பொறுப்புக்கூற வேண்டிய

200 தடவைகள் தோப்புக்கரணம்: விசாரிக்க மூவர் குழு நியமனம்!

யாழ்ப்பாணம், டி.ச. 19
வடமராட்சியில் உள்ள பாடசாலை ஒன்றில் தரம் 6இல் பயிலும் மாணவர் ஒருவரைச் சித்திரப் பாடம் கற்பிக்கும் ஆசிரியர் ஒருவர் 200 தடவைகள் தோப்புக் கரணம் போடுமாறு சித்திரவதைக்கு உட்படுத்திய சம்பவம் தொடர்பில் விசாரணைகளை முன்னெடுத்து நடவடிக்கை எடுக்க மூவர் கொண்ட விசாரணைக்

குழுவை வடக்கு மாகாண கல்வித் திணைக்களம் நியமித்துள்ளது. மாணவன் கடுமை யாகப் பாதிக்கப்பட்டுள்ளார் என்று செய்தி வெளியாகி யிருந்தது. எனினும், பெற்றோர் பாட சாலைக்குச் சென்றபோது மாணவனை தனியார் வைத்திய சாலை ஒன்றில் சிகிச்சைக்கு உட்படுத்துமாறு பாடசாலை அதிபர் கேட்டிருந்தார் இந்தநிலையில், பாதிக்கப்

பட்ட மாணவன் பருத்தித்துறை வைத்தியசாலையில் நேற்று முன்தினம் காலை 8 மணியள வில் சேர்க்கப்பட்டார்.

இதையடுத்து மாணவன் சித்திரவதைக்கு உட்படுத்தப் பட்ட சம்பவம் தொடர்பில் விசாரணைகளை முன்னெடுத்து அறிக்கை சமர்ப்பிக்க மூவர் கொண்ட குழுவை வடக்கு மாகாண கல்வித் திணைக்களம் நியமித்துள்ளது.

(இ - 03)

சிவனொளிபாதமலையாத்திரை ஆரம்பம்

தடுப்பூசி அட்டை கட்டாயம்

இரத்தினபுரி, டிசெ. 19
2022ஆம் ஆண்டுக்கான சிவனொளிபாதமலை யாத்திரைக் கான பருவகாலம் பூரணை தினமான நேற்று ஆரம்பமாகியது. சிவனொளிபாதம் (சிங்கள வர்கள் ஸ்ரீபாத என்றும் அழைப்பர்) கடல் மட்டத்திலிருந்து (7,359 அடி) உயரமான கூம்பு வடிவிலான மலையாகும். இம்மலையானது சப்ரகமுவ மற்றும் மத்திய மாகாணங்களுக்கிடையிலான எல்லையில் அமைந்துள்ளது.

மலையுச்சியில் காணப்படும் 1.8 மீற்றர் அளவான பாறை அமைப்பு கௌதம புத்தரின் காலடி சுவடாக பௌத்தர்களால் கருதப்படுகின்றது.

இந்து சமயங்களின் நம்பிக்கைகளின்படி சிவனின் காலடி சுவடாக கருதப்படுவதோடு இஸ்லாமியர்கள் இதை (பாவா ஆதம் மலை) ஆதாமின் காலடி சுவடாக கருதுகின்றனர்.

இரத்தினபுரி பெல்மதுளை கல்பொத்த ரஜமகா விகாரையிலிருந்து புனித விக்ரிகரங்கள் நல்லதண்ணி பாதை வழியாக நேற்றுமுன்தினம் நள்ளிரவு மலையுச்சிக்கு எடுத்து செல்லப் பட்டது எனச் சிவனொளிபாத மலை நாயக்க தேரர் பெங்க முவே தம்மதின்ன தெரிவித்தார். இந்த முறை 4 வீதிகளின் ஊடாக ஊர்வலம் பயணித்தது.

அந்தவகையில் பலாங் கொடை - பொகவந்தலாவ வீதியில் ஊர்வலம் பயணித்து, அவிசாவளை, அட்டன் - நல்ல தண்ணி ஊடாக சிவனொளி

பாதமலைக்கு ஒரு ஊர்வலம் சென்றது. மற்றைய ஊர்வலம் குருவிட்ட - இரத்தினபுரி வீதி ஊடாக பயணித்தது. மற்றும், பெல்மதுளை இரத்தினபுரி - ரஜமாவத்தை வழியாக சென்றது.

மேலும், கொரோனா காரணமாக புனித யாத்திரைக் காலங்களில் சிவனொளிபாத மலைக்குச் செல்லும் பக்தர்களுக்கான புதிய சுகாதார வழி காட்டல்கள் வெளியிடப்பட்டுள்ளன.

அதன்படி, சிவனொளிபாத மலைக்குச் செல்லும் பக்தர்கள் தடுப்பூசி செலுத்திக் கொண்டதற்கான தடுப்பூசி அட்டை அல்லது அதன் நகலை உடன் வைத்திருக்க வேண்டும்.

புதிதாக வெளியிடப்பட்ட விதிமுறைகளில் யாத்திரிகர்கள் தற்காலிக தங்குமிடங்களை ஏற்பாடு செய்யவோ அல்லது பராமரிக்கவோ கூடாதென்று தெரிவித்துள்ளது.

அங்கீகரிக்கப்பட்ட அதி காரியின் அனுமதியின்றி வர்த்தக நிலையங்களை நிர்மாணிக்கவும் தடைவிதிக்கப்பட்டுள்ளது.

அதேநேரம் சுற்றுவட்டாரப் பகுதிகளில் யாசகம் எடுப்பதற்கும் தடை விதிக்கப்பட்டுள்ளதுடன், முகக் கவசம் மற்றும் சமூக இடைவெளி என்பனவும் கட்டாயப்படுத்தப்பட்டுள்ளது.

நேற்று ஆரம்பமாகிய சிவனொளிபாதமலை பருவகாலம் 2022ஆம் ஆண்டு மே மாதம் 16ஆம் திகதியுடன் நிறைவடையும் என்பது குறிப்பிடத்தக்கது.

(இ)

துமிந்தவுக்கு பொது மன்னிப்பு;

சவாலுக்கு உட்படுத்தும் மனு விசாரணையில் முழுமையான நீதியரசர்கள் அமர்வு வேண்டும்

சுமந்திரன் உயர்நீதிமன்றில் கோரிக்கை

கொழும்பு, டிசெ. 19
முன்னாள் பாராளுமன்ற உறுப்பினர் துமிந்த சில்வாவுக்கு ஜனாதிபதி வழங்கிய ஜனாதிபதி மன்னிப்பின் சட்ட பூர்வ தன்மையை சவாலுக்கு உட்படுத்தி முன்னாள் பாராளுமன்ற உறுப்பினர் ஹிருணிகா பிரேமசந்திர, அவரின் தாயார் சுமணா பிரேமசந்திர ஆகியோர் தாக்கல் செய்துள்ள அடிப்படை உரிமைகள் மீறல் மனுமீதான விசாரணைகளுக்கு பூரண நீதியரசர்கள் அமர்வொன்று கோரப்பட்டுள்ளது.

அரசியலமைப்பின் 132 (3) ஆம் உறுப்புரிமைக்கு அமைய, 5 அல்லது அதற்கும் அதிகமான நீதியரசர்களைக் கொண்ட நீதியரசர்கள் குழாமை இவ்வழக்கு விசாரணைக்காக நியமிக்க வேண்டும் என ஹிருணிகா பிரேமசந்திர சார்பில் ஆஜரான ஜனாதிபதி சட்டத் தரணி எம்.ஏ. சுமந்திரன் நேற்றுமுன்தினம் உயர் நீதிமன்றில் கோரினார்.

ஹிருணிகாவின் தாயாரான சுமணா பிரேமசந்திர சார்பில் இதன்போது மன்றில் ஆஜரான சட்டத்தரணி எராஜ் டி சில்வாவும் இதனை வலியுறுத்தினார்.

இந்த மனுக்கள் நேற்றுமுன்தினம் உயர் நீதிமன்ற நீதியரசர்களான காமினி

அமரசேகர, ஏ.எச்.எம்.டி. நவாஸ் மற்றும் ஷிரான் குணரத்ன ஆகிய நீதியரசர்களை உள்ளடங்கிய குழு முன்னிலையில் பரிசீலனைக்கு வந்திருந்தது.

இதன்போது பூரண நீதியரசர்கள் குழாம் தொடர்பிலான இந்த கோரிக்கையை நகர்த்தல் பத்திரம் மூலம் முன்வைக்குமாறு மனுதாரர் தரப்புக்கு நீதியரசர்கள் அறிவுறுத்தினர்.

பூரண நீதியரசர்கள் அமர்வு கோரிக்கை பிரதம நீதியரசருக்கு அறிவிக்கப்படவுள்ள நிலையில், அதற்காக மனுவானது எதிர்வரும் மார்ச் 3ஆம் திகதிவரை ஒத்தி வைக்கப்பட்டது. அரசமைப்பின் 10, 11, 12 மற்றும் 12(1) ஆகிய பிரிவுகளின் கீழ் உத்தரவாதம் அளிக்கப்பட்டுள்ள தங்களின் அடிப்படை உரிமைகள், மீறப்பட்டுள்ளதாக அறிவிக்கக் கோரி, ஹிருணிகா பிரேமசந்திர, அவரின் தாயார் இம்மனுக்களை தாக்கல் செய்துள்ளனர்.

இந்த அடிப்படை உரிமை மீறல் மனுக்களின் இறுதித் தீர்ப்பு வரும் வரை துமிந்த சில்வா நாட்டை விட்டு வெளியேறுவதைத் தடுக்கும் இடைக்கால உத்தரவையும் பிறப்பிக்க வேண்டும் என மனுதாரர் இம்மனுவூடாக கோரி

யுள்ளார். துமிந்த சில்வாவின் ஜனாதிபதி மன்னிப்பு சட்டத்தில் செல்லுபடியற்றது என அறிவிக்குமாறும் மனுதாரர்கள் கோரியுள்ளனர்.

அத்துடன், அரசமைப்பின் 34 வது உறுப்புரையின் கீழ் வழங்கப்பட்ட எந்தவொரு மன்னிப்பும் அரசமைப்பின் 34 (1) ஆம் உறுப்புரையில் கூறப்பட்டுள்ள தன் பிரகாரம், அத்தகைய மன்னிப்பை வழங்குவதற்கான அவசியத்தை கவனமாக பகுப்பாய்வு செய்த பின்னரே வழங்கப்படல் வேண்டும் என்று மனுதாரர் குறித்த மனுவில் சுட்டிக்காட்டியுள்ளார்.

எனினும், துமிந்த சில்வாவுக்கு மன்னிப்பு வழங்குவதற்கு முன், 34 (1) உறுப்புரையின்படி, நீதிபதிகளிடமிருந்து ஓர்அறிக்கையை பெற்று நீதி அமைச்சர் ஜனாதிபதிக்கு பரிந்துரையை சமர்ப்பிக்க வேண்டும் எனும் சித்தாந்தம் இடம்பெறவில்லை என மனுதாரர்கள் குறிப்பிட்டுள்ளனர்.

அத்துடன், அரசமைப்பின் 34 (1) ஆம் உறுப்புரையின் கீழ் மன்னிப்பு வழங்க துமிந்த சில்வா தேர்ந்தெடுக்கப்பட்டதன் அடிப்படையை பொதுமக்களுக்கு தெரியப்படுத்துமாறு கோரி இலங்கை சட்டத்தரணிகள் சங்கம்

ஜனாதிபதிக்கு அனுப்பிய கடிதத்துக்கும் விளக்கம் அளிக்கப்படவில்லை என அம்மனுக்களில் சுட்டிக்காட்டப்பட்டுள்ளது.

முன்னாள் பாராளுமன்ற உறுப்பினர் பாரத லக்ஷ்மன் பிரேமசந்திர உள் ளிட்ட நால்வரை 2011 ஆம் ஆண்டு ஒக்ரோபர் மாதம் 8 ஆம் திகதி அல்லது அதனை அண்மித்த நாளொன்றில் படுகொலை செய்த குற்றச்சாட்டின் பேரில் 2016ஆம் ஆண்டு செப்ரெம்பர் மாதம் 8 ஆம் திகதி, முன்னாள் பாதுகாப்பு அமைச்சின் கண்காணிப்பு பாராளுமன்ற உறுப்பினர் துமிந்த சில்வா உட்பட ஐவருக்கு கொழும்பு மேல் நீதிமன்றம் மரண தண்டனை விதித்தது.

2018 ஆம் ஆண்டு ஒக்ரோபர் 11 ஆம் திகதி, முன்னாள் பாராளுமன்ற உறுப்பினர் துமிந்த சில்வா மற்றும் இருவர் மேல் நீதிமன்ற தீர்ப்புக்கு எதிராக தாக்கல் செய்த விஷேட மேன்முறையீட்டு மனுக்களை நிராகரிக்க அப்போதைய பிரதம நீதியரசர் பிரியசாத்த் டெப் தலைமையிலான ஐவரடங்கிய உயர் நீதிமன்ற நீதியரசர்கள் குழாம் ஏகமனதாக தீர்மானித்தது.

இவ்வாறான நிலையிலேயே துமிந்த சில்வாவுக்கு ஜனாதிபதி கடந்த ஜனவரி 24 ஆம் திகதி மன்னிப்பளித்தார் என்பது குறிப்பிடத்தக்கது.



பெர்னை மடல்

அடுத்த தலைமுறையின் பாதுகாப்பை இப்போதே சிந்திப்போம்!

ஈழத் தமிழர்கள் திடீரென்று செல்லப் பிள்ளைகளாகிவிட்டனர். ஒருபுறம், அங்கிள் சாம் சாக் லேட்டும் மிட்டாயும் கையில் வைத்து நீட்டுகிறார். ‘மனித உரிமை, மனித உரிமை’ என்கிற அவரின் பைப் இசை மனதை மிகுந்த ஆனந்தத்தில் மிதக்கவைக்கிறது. மறுபுறம், ஜீ தன் சுவையான சீனத் தேநீருடன் சூப்பரான சாப்ஸ்டிக் உணவை சாப்பிட அழைக்கிறார். மகத்துவமான தருணம் இது. நம் காட்டிலே மழை. ஆனால், ஜாக்கிரதை - மழை வெள்ளமாய் மாறிக் கபளீகரம் செய்யாமல் காத்துக்கொள்ளுங்கள்.

அதேநேரத்தில், இந்த மழையையும் வீணாக்கிவிட வேண்டாம். அங்கிள் சாம் தரும் மிட்டாயை சுவைப்போம். ஜி-யின் சாப்ஸ்டிக் ‘டினனரை’யும் சாப்பிடுவோம். சிறார் கதையில் பைப்பரின் இசைக்கு மயங்கி, மெய் மறந்து வீட்டைவிட்டு ஓடியதுபோல், ஏமாறாமல் பார்த்துக்கொள்ளுங்கள். ஜி தரும் விருந்தில் மீன் முள் தொண்டையில் சிக்கிக்கொள்ளாமல் கவனமாக உண்ணுங்கள். ஆனால், இது மிகவும் கஷ்டமானது, ஏனென்றால், சீன உணவில் உள்ள மீன்கள் எல்லாமே முள் நிறைந்தவை என்பது உலகமறிந்த உண்மை.

இதேபோல, மிட்டாயையும் பைப் இசையையும் ஆப்கானியர்களிடம் கொடுத்த அங்கிள் சாம், பிறகு வேலை முடிந்தபின் அவர்களைப் பாதாளத்திற்குள் தள்ளிவிட்டார். ‘மனித உரிமை, மனித உரிமை’ என்ற அவரது ஹிட் பாடல் வெளி உலகத்துக்கு மட்டும்தான். அமெரிக்க மண்ணில் உள்ள கறுப்பின மக்களுக்கும் ஆசியர்களுக்கும் அது அபஸ்வரமாக மட்டுமே இருந்து

இந்தியாவின் பங்களிப்பு இல்லாமல் இந்தத் தீர்வு சாத்தியமில்லை என்பதால், இதைப்பற்றி இந்தியாவுக்குத் தெரிவிக்குமாறு இவரிடம் கூறியதே அமெரிக்கா, பிரிட்டன் ஆகிய இரு நாடுகள்தான் என்பதை அவர் பார்வையாளர்களிடம் கூறவில்லை. இந்தியப் பெருங்கடல் பகுதியில் சீன டிராகனின் உறுமல் வரக்கூடாது என்றால் தமிழர்களின் ஆதரவு வேண்டும். அதற்காகவே அமெரிக்காவும் பிரிட்டனும் தமிழ்ப் பிரச்சனைகள்மீது அக்கறை காட்டத் தொடங்கியிருக்கின்றன என்பதையும் அவர் பார்வையாளர்களிடம் சொல்லவில்லை. மே 2009இல் ஆயிரக்கணக்கான அப்பாவித் தமிழர்கள் இராணுவத்தால் கொல்லப்பட்ட நிகழ்வோடு முடிவுக்கு வந்த கொடூரமான ஈழ போருக்குப் பிறகு, இத்தனை ஆண்டுகளாக இந்த இரு நாடுகளும் இதுவரை இந்தப் பிரச்சனையில் சொல்லிக் கொள்ளும்படியாக எதுவும் செய்ய முன்வரவில்லை.

தமிழர்கள் மீதான வெள்ளையர்களின் இந்தப் புதிய காதலைப் பற்றிப் பேசுவதற்கு முன்பாக, சீனர்களைப் பற்றிப் பேச விரும்புகிறேன். இரண்டொரு நாட்களுக்கு முன்பாக, சீன தூதுவர் ஜீ சென்ஹாங் முதல்முறையாக யாழ்ப்பாணத்திற்கு வருகை தந்தார். ‘அமைதி மற்றும் முன்னேற்றத்துக்கான’ இந்த தூதருக்கு நமது மக்கள் விழுந்து விழுந்து உபசாரம் செய்ததை அனைவரும் கண்கூடாகப் பார்த்தோம்.

மீன்வளத்துறை அமைச்சர் டக்ளஸ் தேவானந்தா, மீன் வலைகளையும் முக்கவசங்களையும் வழங்கி, மீனவர்களுடன் நின்று கடல் அட்டைப் பண்ணையில் போஸ் கொடுத்து யாழ். மீனவர்களின் இதயத்தில் இடம்



- பகவான் சிங் -
தமிழகத்தின்
சிரேஷ்ட பத்திரிகையாளர்

தலைவர்களை முட்டாள் என்று அழைத்தார். இன்னொருவரோ, “சீனர்களுக்கு ஆபிரிக்கர்கள்மீது அக்கறை இருக்கிறது என்றா நினைக்கிறீர்கள்? ஹா ஹா...இது அடிமை வரலாற்றின் இரண்டாம் கட்டம். பொருளாதார அடிமை வரலாறு இது” என்றார். (சீனாவும் உகாண்டாவும் எண்டபே விமான நிலைய ஆக்கிரமிப்பை அதிகாரபூர்வமாக மறுத்தாலும் கள நிலவரம் வேறு.)

தமிழர்களின் நன்மதிப்பைப் பெற்று, சீனாவை இலங்கையில் ஊடுருவ விடாமல் தடுக்கும் இந்தியாவின் முயற்சிகளை முறியடிக்க சீனாபோடும் பிரம்மாண்ட திட்டத்தின் ஓர் அங்கம் இந்த யாழ். பயணம். குறிப்பாக, அவர் பருத்தித்துறை முனை சென்றபோது, அவருடன் சென்ற சிங்களப் படையினரிடம் அந்தக் கடற்கரையிலிருந்து இந்தியா எத்தனை தூரம் என்று கேட்டிருக்கிறார். அந்தப் பிரதேசத்தையும், கடலுக்கடியில் உள்ள இடங்களையும் ட்ரோன் மூலம் வீடியோ எடுத்திருக்கிறார்.

இப்பயணத்தில் மிக ஆழமான சீன தந்திரம் அடங்கியிருந்தது எல்லோருக்கும் தெரிகிறது. அதை அவரே மறைமுகமாக ஒப்புக்கொண்டார். ‘இது ஒரு தொடக்கம்தான்’ என்றார்.

தங்களது கடன் பொறியில் இலங்கையை சிக்கவைத்து அப்படியே விழுங்குவதற்கு சீனா போட்டிருக்கும் திட்டம் இப்போது இலங்கை ஆட்சியாளர்களுக்குப் புரிந்திருக்கலாம். அதனால்தான் நிதியமைச்சர் பஸில் ராஜபக்ஷ டெல்லி சென்று பொருளாதாரப் பிரச்சனையை சீர்படுத்தித் தருமாறு கேட்டிருக்கக்கூடும். இந்தியா உதவுவதாக உறுதியளித்திருப்பதாகவும், ஏற்கனவே கொடுத்த வாக்குறுதிகளிலிருந்து ராஜபக்ஷ சகோதரர்கள் பின்வாங்க மாட்டார்கள் என்ற உறுதியை இந்தியா பதிலுக்குக் கோரியிருப்பதாகவும் எனக்கு செய்திகள் வந்தன (கொழும்பின் கிழக்கு கண்டெயினர் சீனாவிடம் கைமாறிய விவகாரம் போல).

இந்தியாவுக்கும் இலங்கைபற்றிய பெரிய திட்டங்கள் உண்டு என்றாலும், அது பசித்திருக்கும் சீன டிராகனைப் போன்ற சூழ்ச்சியான திட்டங்களைக் கொண்டதல்ல. வானுயர்ந்த வட்டி விகிதத்தோடு கணக்கில்லாமல் சீனா தரும் கடனை வாங்கிக்கொண்டு, இலங்கை ஒரு வட்டிப் பொறியில் சிக்கிக்கொண்டிருக்கிறது என்று இந்தியா யோசிக்கிறது. உகாண்டாவின் எண்டபேவைப்போல, இலங்கையின் தேசிய சொத்துக்களை விழுங்குவதற்காகவே சீனா இப்படி வலைவிரிக்கிறது. சீனாவுக்கு இலங்கை அடிப்பணிவது இந்தியாவின் பாதுகாப்புக்கும் ஆபத்தானதாக முடியும். ஏனென்றால், வட இலங்கையில் உள்ள தங்களது திட்ட அமைப்புகளையும் ஆட்களையும் காப்பாற்றும் முகாந்திரத்தோடு, சீனா, பாக்கு நீரிணைக்கு அடுத்து உள்ள தமிழகக் கடலோரத்தில் ஒரு போர்க்களத்தை உருவாக்கக்கூடும். வடக்கிலும், இமாலயத்தின் வடகிழக்குப் பகுதிகளிலும் சீன இராணுவத்தின் தாக்குதல்களாலும் வடமேற்கில் பாகிஸ்தானின் பிரச்சனைகளாலும் ஏற்கனவே இந்தியா தலைவலியில் இருக்கிறது.

அமெரிக்கா மற்றும் பிரிட்டனின் வாக்குறுதிகள்பற்றி சுமந்திரன் பேசியதை மீண்டும் நினைவுபடுத்துகிறேன். இந்தியப் பெருங்கடல் பகுதியில் சீனாவை ஊடுருவ விடாமல் தடுக்கும் ‘சுவாட்’ நான்முனை அமைப்பின் முயற்சிகளில் இதுவும் ஓர் அங்கம். அமெரிக்காவும் பிரிட்டனும் மனித உரிமைப் பிரச்சனை, போர்க்குற்றங்கள் ஆகிய தளங்களில் கொழும்பின்மீது அழுத்தம் கொடுக்கும், பொருளாதாரப் பிரச்சனையை இந்தியா கவனித்துக் கொள்ளும் (அதுவும் அமெரிக்கா சுவாட் கூட்டு முயற்சியின்மூலமே சாத்தியப்படும்). இறுதி இலக்கு: காலமும் தாக்குதலும் தேவைப்பட்டாலும், எப்படியாவது சீனாவிடமிருந்து இலங்கையை மீட்பது, தமிழர்களுக்கு நீதி கிடைக்க ராஜபக்ஷக்களை வற்புறுத்தி செயல்படவைப்பது.

சீனாவுக்கு எதிராக சுவாட் மற்றும் பிற உலக நாடுகள் (ரஷ்யா தவிர்த்து) இந்த விவகாரத்தை எப்படிக்கையாளப்போகின்றன, ஆழமாக முடிவெடுத்து எப்படி செயல்படப்போகின்றன என்று நாம் காத்துக்கொண்டிருக்கும் அதே நேரத்தில், தேனும் பாலும் உங்கள் நாட்டில் ஓடும் என்று, போரால் சீர்குலைந்த தமிழர்களிடம் உறுதியளித்து சீனா நம்மை மயக்க முயற்சி செய்யும்போது, அந்த ஆபத்தை நாம் கவனமாகக் கையாளவேண்டும். உலகத்தை கவனியுங்கள், உங்கள் பாடங்களைக் கற்றுக்கொள்ளுங்கள். அடுத்த தலைமுறை பாதுகாப்பாக இருக்க, உங்களது முடிவுகள் சிறப்பாக அமையட்டும்.

மீண்டும் சந்திப்போம். வணக்கம்.

‘திமர் செல்லப்பிள்ளைகளாகும் ஈழத் தமிழர்கள்!’

கொண்டு இருக்கிறது. வியட்நாமம் விட்டுவிடுவோம், ஆப்கானியர்களையும் மறந்துவிடுவோம். நம் எதிர்காலத் தைப்பற்றி சிந்திப்போமா? இந்த எதிர்காலத்தில்தான் நமது நிலம், இனம், சந்ததியர்களின் நலம் எல்லாமே அடங்கியிருக்கிறது. அவர்களுக்காக நாம்தான் சிந்திக்க வேண்டும். சிந்தித்துதான் முடிவுகளை எடுக்கவேண்டும். நம் எல்லைகள் நமக்காகவோ, இந்தத் தலைமுறைக் கானதாகவோ நின்றுவிடக்கூடாது. இது வரையிலும், இப்பொழுதும் நாம் வாசித்த, கேள்விப்பட்ட நிகழ்வுகள் மற்றும் முடிவுகளில் பெரும்பாலானவை சுயநலத்தை அடிப்படையாக வைத்துதான் நடத்தப்பட்டன. இந்தக் கசப்பான வரலாற்றைப் புரட்டி, உங்கள் மனதை உறுத்த நான் விரும்பவில்லை. எதிர்காலத்தை வீணாக்காதீர்கள் என்றுதான் வேண்டுகிறேன். உங்களது எதிர்காலம் உங்களுக்கு சொந்தமல்ல.

பெரும்பாலான அமெரிக்கர்களுக்கும் அவர்களது அதிபர்களுக்கும், அமெரிக்கா மற்றும் அமெரிக்காவின் நலன் மட்டுமே முக்கியமானதாக இருந்திருக்கிறது. அதைத்தவிர வேறு எதுவும் முக்கியம் அல்ல. அங்கு உள்ள பள்ளி மற்றும் பல்கலைக்கழகங்களில் படிக்கும் பலருக்கு, உலக வரைபடத்தில் இலங்கை எங்கு இருக்கிறது என்றுகூடத் தெரியாது. சொல்லப்போனால், இந்தியாவைப்பற்றிக்கூட அவர்களுக்கு அதிகம் தெரியாது. தங்களது சுயநலமான இலட்சியங்களை அமெரிக்கர்கள் வேகமாகப் பின்தொடர்கிறார்கள். அந்தப் பாதையில், அமெரிக்காவின் அதிகார மையங்களும் உளவுத் துறையினரும் அமெரிக்காவுக்கு குறுகிய மற்றும் நீண்டகால நன்மைகளைத் தரும் என்று சொல்லிவிட்டபோதும், உலகின் பிற இடங்களில் உள்ள மூன்றாமுலக ஜனநாயக அரசுகளைக் கீழே தள்ளி விட்டிருக்கிறார்கள். தங்களது சொந்த மண்ணிலோ தங்களது நண்பர்கள் ஆளும் இடங்களிலோ (உதாரணமாக, சமீபகாலம் வரை பாகிஸ்தானில்) நடக்கும் மனித உரிமை மீறல்களைக் கண்டும் காணாததுபோல் இருந்திருக்கிறார்கள். தங்களுக்கு வசதியாக இருக்கும்போது மட்டும் மனித உரிமைகளைப்பற்றிப் பேசுவதில் அவர்கள் வல்லவர்கள். இப்போது ஈழத்தமிழர்களைக் கவர்ந்திழுப்பதற்காக அவர்கள் மனித உரிமை கரட்டைத் தூக்கிப் போடுகிறார்கள்.

மிகச்சிறப்பான வழக்கறிஞர் ஒருவர், சமீபத்தில் நடந்த அரசியல் பொதுக்கூட்டத்தில் அமெரிக்காவும் பிரிட்டிஷாரும் ஈழத்தமிழ் பிரச்சனைக்கு ஒரு நிரந்தரத் தீர்வைத் தருவதற்கு தங்களது முழு பங்களிப்பை வழங்குவதாகத் தன்னிடம் உறுதியளித்திருப்பதாக, ஒரு வலுவான வாதத்தை முன்வைத்தார். வல்லரசும் முன்னாள் காலனிய ஆளுமையுமான இந்த இரு நாடுகளுடனான தனது பேச்சுவார்த்தைகளைப் பற்றி இந்திய தூதர்களிடமும் தெரிவித்திருப்பதாகவும் அவர் கூறினார். ஆனால்,

பிடிக்க இந்த விருந்தினர் செய்த முயற்சிக்கு உதவினார். இது ‘கூட்டு அமைப்பு’ என்று சீனக் குழு தொடர்ந்து சொல்லிக்கொண்டிருந்தாலும், ‘சூய் லான் ப்ரைவேட் லிமிட்டட்’ என்று அந்த நிறுவனத்தின் பெயர் முழுவதுமாகவே சீன மொழியில்தான் இருந்தது. அந்தப் பண்ணையிலிருந்து வெளியில் வந்து ஒரு பணமரத்தில்கைவைத்து, தன் விருந்தினரிடம் கூறினார் டக்ளஸ்.... “பனை, பனை... எங்கு பார்த்தாலும். கள்ளு (குடிப்பதுபோன்ற சைகை செய்தார்).... ஆல்கஹால், ஆரோக்கியமான ஆல்கஹால்”. எவ்வளவு பெருமையாக இருந்ததோ! கடலோரப் பகுதிகளில் வசிக்கும் பெரிய எண்ணிக்கையிலான மக்கள் கூட்டத்தின் நன்மதிப்பைப் பெறுவதற்காகவே மீனவர்களுக்கு இந்தப் பரிசுகள் வழங்கப்பட்டன. வட இலங்கை மற்றும் தென் தமிழகத்தின் மீனவர்களுக்கு இடையிலான நீண்டகாலப் பிரச்சனைகளையும் சீனா கணக்கில் எடுத்துக்கொண்டிருக்கக்கூடும்.

ஒரு காலத்தில் மனித உரிமைகளுக்கான செயற்பாட்டாளராக இருந்த ஆளுநர் ஜீவன் தியாகராஜா, சீன தூதருக்கு பலமான உபசாரம் செய்தார். யாழ்ப்பாணத்தின் மேயர் மணிவண்ணன், வேறு வழியின்றி யாழ். நூலகத்தை அவருக்கு சுற்றிக் காட்டினார். அங்கு உள்ள ‘இந்தியப் பகுதியை’ பார்க்கவும் ஜென்ஹாங்கின் விருப்பம் தெரிவித்தார். மாணவர்களுக்கு லாப்டாப்புகளையும் புத்தகங்களையும் விநியோகித்த சீன தூதர், இந்த நூலகத்தை டிஜிட்டலுக்கு மாற்றித் தருவதாகவும் உத்தரவாதம் அளித்தார். இந்த செயல்பாட்டில் அவரது இலக்கு: தமிழ் இளைஞர்கள், குறிப்பாக மாணவர்கள்.

சூட்டையும் சொக்காயையும் கழறிப்பிப் போட்டுவிட்டு, வேட்டியுடன் பூவையும் பழத்தையும் எடுத்துக்கொண்டு சீன தூதர் நல்லைக் கந்தனுக்கு நடத்திய பூசை, அவரது யாழ். யாத்திரையில் மற்றுமொரு சிறப்பு நிகழ்வு. அவர் கோவிலில் காணிக்கை செலுத்தியது முருகன்மேல் உள்ள பக்தியால் அல்ல. உங்கள் மீனவர்களுக்கும் நூலகங்களுக்கும் மாணவர்களுக்கும் அவர் பரிசுகள் கொடுத்துவிட்டார் என்பதால், ஈழத் தமிழர்கள்மீது அவர்கள் அன்பு செலுத்துகிறார்கள் என்று பொருளல்ல.

நான் சமீபத்தில் படித்த ஒரு விஷயத்தை நினைவுபடுத்த விரும்புகிறேன். எண்டபேயில் உள்ள உகாண்டாவின் ஒரேயொரு சர்வதேச விமானநிலையத்தை சீனா ஆக்கிரமித்துக்கொண்டிருக்கிறது. சீனாவிடமிருந்து பெற்ற கடனைத் திரும்ப செலுத்த இந்த நாடு தவறியதே அதற்குக் காரணம். ‘த சிட்டிசன்’ பத்திரிகை யில் இந்த அதிர்ச்சி சம்பவம் பற்றி வந்த செய்தியில், சீனாவின் இந்த மூர்க்கம் பற்றி ஆபிரிக்க மக்கள் கோபம் தெரிவித்திருந்தது பற்றி விரிவாகப் பேசப்பட்டிருந்தது. ஓர் ஆபிரிக்க இணைய வாசி, தங்களது ஆபிரிக்கத்



சீன தூதரின் வடக்கு விஜயமும் இராஜதந்திர பின்னணியும்

பேராசிரியர் கே. ரீ. கணேசலிங்கம்

இலங்கையின் நிதியமைச்சர் அவசர நிகழ்ச்சி திட்டங்க ளோடு இந்தியாவுக்கு விஜயம் மேற் கொண்டு திரும்பியது பற்றி கடந்த வாரம் இப்பகுதியில் குறிப்பிட்டிருந் தோம். அதற்கான சாதகமான பதிலை இந்தியா உடனடியாக வழங்கவில்லை என்றும் அதனால் நிதியமைச்சரின் பயணம் வெற்றிகரமாக அமையவில்லை என்றும் குறிப்பிடப்பட்டமை கவனத் திற்குரியது. ஆனால், New Economy Daily எனும் பத்திரிகை டிசெம்பர்-11 (2021) அன்று வெளியிட்ட தகவலில் இலங்கையின் கோரிக்கைக்கு உதவும் விதத்தில் இந்தியா அவசர பொதி ஒன்றை தயாரிப்பதாகவும், அதில் பொருளாதார நெருக்கடியையும், உணவு மற்றும் மருத்துவ வசதிகளையும், எரிசக்தி பாதுகாப்பையும், நாணய நெருக்கடியை சீர்செய்வதற்கான பொதியாக அமையு மென குறிப்பிடப்பட்டுள்ளது. ஆனால், அச்செய்தியை பெயர் குறிப்பிட விரும்பாத அதிகாரி ஒருவர் தெரிவித்த தாக வெளிவந்துள்ளது.

இதேநேரம் இலங்கைக்கான சீன தூதுவர் கியூ சென் ஹொங் வடக்கு இரு நாள் விஜயமாக கடந்த 15ஆம் திகதி வருகை தந்திருந்தார். இந்தியாவுக்கும் சீனாவுக்கும் இலங்கைத் தீவு பொறுத்த கொள்கையின் எதிரெதிர் முனையங்களாக செயல்படும் சந்தர்ப் பத்தில் அவரின் விஜயம் வடக்குக்கான தாக அமைந்துள்ளது. சீனத் தூதுவரின் விஜயம் வடக்கு, கிழக்கின் முக்கியத்து வத்தை அதிகப்படுத்தும் நகர்வொன்றை பிரதிபலிப்பாகவே தெரிகிறது. இக்கட் டுரையும் சீன - இலங்கை உறவில் காணப் படும் நெருக்கத்தையும் அதனால் இந்தி யாவுக்கு ஏற்படக்கூடிய எதிர்வினையை தேடுவதாகவும் அமையவுள்ளது.

முதலில் சீனத் தூதுவர் ஊடகங்க ளுக்கு தெரிவித்த விடயத்தை அவதானிப் போம். தமிழ் சமூகத்தினருடன் சீனா உறவை வளர்த்துக் கொள்வதற்கு விரும்பு வதற்கு பின்னால் எவ்வித இரகசிய திட்டங்களும் இல்லை. யாழ்ப்பாணத் தீவுகளில் சீன நிறுவனத்தால் தொடங் கப்பட்டுள்ள மின்உற்பத்தி திட்டங்கள் கைவிடப்பட்டுவிட்டதாக வெளிவந்த செய்திகளில் உண்மையெதுவும் இல்லை என்று சீனாவுக்கான இலங்கை தூதுவர் டான் குமுமத்துடனான பிரத்தியோக சந்திப்பில் தெரிவித்தார். அக்கலந்துரை யாடலில் மேலும் அவர் கருத்து தெரி விக்கையில் தமிழ் மக்களுடன் உறவு களை வளர்ப்பதில் சீனா அக்கறையுடன்

உள்ளது. அதேவேளை வடக்கில் முதலீட்டு திட்டங்களை மேற்கொள்வதி லும் சீனா ஆர்வமாக உள்ளது. எனினும், சீனாவின் இந்த விருப்பங்களை சில தரப் புக்கள் சந்தேகத்துடன் நோக்குவது தமக்கு கவலை அளித்துள்ளதென தெரிவித்தார். இவ்வாறு தெரிவித்ததன் மூலம் சீனா வுக்கும் ஈழத்தமிழருக்குமான உறவை ஒரு புதிய கோணத்தில் நகர்த்துவதற்கு திட்டமிடுவதாக தெரிகின்றது. இதனை ஆழமாக நோக்குதல் அவசியமாகும்.

முதலாவது, சீன தூதுவரின் வடக்கு விஜயத்தில் வவுனியாவுக்கு வருகை தந்த போது வன்னி கட்டளைத் தளபதியுட னான சந்திப்பும் உரையாடலும் முதன் மையாக விளங்குகின்றது. அதாவது, சீன - இலங்கை இராணுவ ரீதியிலான ஒத் துழைப்பும் முக்கியத்துவமும் உணர்த்தப் பட்டது மட்டுமன்றி இத்தகைய வருகை யின் முக்கியத்துவத்தை வெளிப்படுத்தும் உத்தியோடு வன்னிப் பிராந்தியத்தினு டைய கட்டளைத் தளபதியோடு உரை யாடியதன் மூலம் வெளிப்படுத்தியிருந் தார். அதன் பிரதிபலிப்பு மிக நேர்த்தி யாக திட்டமிடப்பட்ட பயணமாக அமைந்திருப்பதோடு பாதுகாப்பு முக்கி யத்துவத்தையும் அது வெளிப்படுத்து வதாகத் தெரிகிறது. பலத்த பாதுகாப் பின் மத்தியிலேயே சீன தூதுவரின் வடக்கு விஜயம் அமைந்திருந்தமையும் குறிப்பிடத்தக்கது.

இரண்டாவது, யாழ்ப்பாணத்துக்கு வருகை தந்த சீனத்தூதுவர் பருத்தித் துறை முனையை சென்று பார்வையிட்டு பொதுமக்களோடு உரையாடியதுடன் பருத்தித்துறை முனையிலிருந்து இந்தியா வுக்கான தூரத்தை கேட்டு அறிந்து கொண்ட செய்தியும் கவனத்தில் கொள் ளக்கூடியது. குறிப்பாக, உலக நாடுக ளெங்கும் துறைமுகங்களையும் உட்கட்ட மைப்பு வசதிகளையும் ஏற்படுத்திவரும் சீனா இலங்கையிலும் கொழும்பு துறை முக நகரம், அம்பாந்தோட்டை துறை முகம் மட்டுமன்றி பல இறங்குதுறை களையும் துறைமுகங்களையும் விருத்தி செய்வதற்கான நிதி உதவிகளை மேற் கொண்டு வருகிறது. எனவே, அவரின் பருத்தித்துறை முனை விஜயம் எதிர் காலத்தில் அதன் அபிவிருத்திக்கான வாய்ப்புக்களை சீனா முன்னெடுக்க முனையும் என்ற செய்தியும் இதனுடாக வெளிப்படுத்தியுள்ளதை கவனத்தில் கொள்ளவேண்டும்.

மூன்றாவது, சீனத் தூதுவரின் யாழ்ப் பாண பொது நூலகத்துக்கான விஜயம் அதிகம் பேசப்படும் ஒன்றாகவும் உரை

யாடப்படும் விடயமாகவும் காணப்படு கிறது. கடந்த காலங்களிலும் சீனத் தூதர கம் யாழ்ப்பாண பொது நூலகத்துக்கு பெருந்தொகை நூல்களை கையளித்தமை நினைவுகொள்ளத்தக்கது. அத்தகைய நூலகத்தை அண்டிய பகுதியிலேயே இந்திய நிதி உதவியுடன் கலாசார நிலையமொன்று அமைக்கப்பட்டமை குறிப்பிடத்தக்க செய்தியாகும். 1983ஆம் ஆண்டு பொது நூலகம் எரிக்கப்பட்ட பின்னர் அதனை முழுமைப்படுத்த இந்தி யாவின் ஒத்துழைப்பும் நிதியுதவிகளும் பெருமளவு அமைந்திருந்ததோடு வடக்கு கிழக்குடன் இந்தியா அதிக தொடர்பு களை கொண்டுள்ளமையும் கவனத்துக் குரிய தகவலாகும். இந்தியாவின் ஒத்து ழைப்புக்கு சமமாக சீனாவும் தனது பங்க ளிப்பை நூலகத்திற்கு வழங்கும் நோக்கு டன் தற்போதும் ஒரு தொகுதி நூல்களை வழங்கியதுடன் இணையவழி நூலகத்திற் கான யாழ்ப்பாண மாநகர முதல்வரின் விண்ணப்பத்தை பரிசீலிப்பதாக சீனத் தூதுவர் தெரிவித்துள்ளார்.

நான்காவது, இலங்கைக்கான சீனத் தூதுவரின் வட மாகாணத்திற்கான விஜயத்தின் ஓர் அங்கமாக நல்லூர் ஆலய தரிசனமும் அமைந்திருந்தது. கொம்யூனிஷத்தின் பேரால் மத எதிர்ப் புவாதத்தின் பெயரால் கட்டமைக்கப் பட்ட தேசத்தின் தூதுவர் ஒருவர் சைவ மரபுக்குட்பட்ட ஆசாரங்களுடன் வர லாற்று முக்கியத்துவம் வாய்ந்த ஆல யத்தினுள் பிரவேசிப்பதும் வழிபாடு செய்வதென்பதுவும் தூதுவரின் விஜயத் தின் முக்கியத்துவத்தை உணர்த்துகிறது. அதாவது, சீன தூதுவரின் விஜயம் சீன தேசத்தின் இராஜதந்திர நகர்வாகவே தெரி கிறது. அதுவும் இந்தியாவிற்கு நிகராக செயல்படும் போக்கொன்று தெரிகிறது.

ஐந்தாவது, சீன தூதுவரின் வடக்கு விஜயத்தில் அடுத்த கட்டமாக மன்னார் மாவட்டத்துக்கு பயணம் அமைந்திருந் தது. மன்னார் மாவட்ட மீனவர்களுக்கு இருபது இலட்சம் ரூபாய் பெறுமதியான உணவு மற்றும் மீன்பிடி உபகரணங்களை வழங்கிவைக்கப்பட்டதுடன் அங்குள்ள முக்கியத்துவம் வாய்ந்த பிரமுகர்களை சந்தித்து உரையாடியுள்ளாரெனவும் தக வல் வெளியாகி உள்ளது. இலங்கையின் மீன் பிடித்துறை அமைச்சின் ஒத்துழைப் புடன் யாழ்ப்பாண மாவட்ட மீனவர் சங்க உறுப்பினர்களை சந்தித்து சீனத் தூது வர் உரையாடியதுடன் மீனவர்களுக் கான உதவிகளையும் வழங்கியிருந்தார்.

இதனை அவதானிக்கும்போது இந்திய மீனவர்களுக்கும் வடக்கு மாகாண மீன வர்களுக்கும் இடையிலான முரண்பாட்டை கையாள முனையும் நகர் வாகவே தெரிகிறது. இந்திய மீனவர்க ளின் அத்துமீறல்களாலும் வளச்சுரண்ட லாலும் பாதிக்கப்பட்ட வடக்கு மீனவர் தொடர்பில் சீனா அக்கறை கொள்வதா கவே இந்நடவடிக்கை காட்ட முயலு கிறது. ஏறக்குறைய இந்தியாவை நோக் கிய சீன தூதுவரின் நடவடிக்கை அதிக அரசியல் முக்கியத்துவம் வாய்ந்ததொன் றாக பார்க்கப்பட வேண்டியதாக தெரி கிறது. இது மட்டுமன்றி வட மாகாண ஆளுநரிடம் நீர் சுத்திகரிப்பு ஐந்து மாவட் டங்களுக்கான இயந்திரங்களை வழங்கிய மையும் இவை அனைத்தும் ஒரு ஆரம்ப நகர்வெனக் குறிப்பிட்ட சீனத் தூதுவர் தொடர்ச்சியாக உதவிகளையும் முதலீடு களையும் மேற்கொள்ளவுள்ளதாக தெரி வித்துள்ளார்.

இவ்வாறு சீன தூதுவர் வட மாகா ணத்துக்கான விஜயத்தில் ஒரு பகுதியாக வவுனியா, யாழ்ப்பாணம் மற்றும் மன் னார் என்பவற்றுக்கான வருகை அதிக முக்கியத்துவம் பெற்றதாக உணரப்படு கிறது. குறிப்பாக வட மாகாணத்தோடு இந்தியாவுக்கான நெருக்கமான உறவு ஈழத்தமிழர் அரசியல் பிரச்சனைக்கான தீர்வு பற்றிய உரையாடலில் இந்தியா வின் முக்கியத்துவமும் பேசப்படுகின்ற வேளையில் சீனத்தூதுவரின் வடக்கு விஜயம் அமைந்துள்ளது. அதுமட்டு மன்றி இந்த விஜயத்தில் தூதுவர் பயணம் செய்த இடங்களும் அப்பகுதியில் இந்தியர்களின் அதிக தொடர்புகளும் புவிசார் அரசியலாக ஈழத்தமிழர் இந்தி யாவுடன் கொண் டுள்ள உறவுகளும் அதிக முக்கியத் துவத்தை பெறுவதற் கான காரணமாக உள்ளது. அதாவது, இந்தியாவோடு ஈழத்தமிழருக்கு இருக்கும் அரசியல், புவிசார் அரசியல், பொருளாதார, பண்பாட்டு உறவுகளின் மையங்களை நோக்கி சீனத் தூதுவரின் விஜயமும் அமைந்திருக்கிறது.

சீனாவுக்கும் தென்னிலங்கைக்குமான மிகநெருக்கமான உறவு இந்தியாவுக்கு அதிக பிராந்திய அரசியல் நெருக்கடி யையும் இலங்கை - இந்திய உறவு தொடர்பான நெருக்கடியையும் ஏற்படுத் தியுள்ளது. மிக அண்மையில் இந்திய முப்படை தளபதியின் மரணம் அதிக குழப்பங்களை இந்திய அரசியலிலும் இராணுவத்திலும் ஏற்படுத்தியுள்ளது.

(16 ஆம் பக்கம் பார்க்க...)

66

கிறிஸ்மஸ் பண்டிகைக் காக கிறிஸ்மஸ் மரம் வைக்கும் வழக்கம், 1510 ஆம் ஆண்டு தொடங்கியதாகத் தெரிகின்றது. அலபாமா மாகாணத்தில் 1836 ஆம் ஆண்டு கிறிஸ்மஸ் பண்டிகை விடுமுறையாக அறிவிக்கப்பட்டது. 1840 ஆம் ஆண்டு இங்கிலாந்தில் கிறிஸ்மஸ் வாழ்த்து அட்டைகள் அனுப்பும் வழக்கம் ஆரம்பித்தது.

நத்தார் என்று சொல்லப்படுகின்ற, கிறிஸ்மஸ் கிறித்தவர்களின் முக்கியமான திருநாளாகும். டிசெம்பர் மாதம் 25 ஆம் திகதி கிறிஸ்மஸ் கொண்டாட்டமும், அதைத் தொடர்ந்து ஆங்கில நாட்காட்டியின்படி ஜனவரி மாதம் முதலாம் திகதி புதுவருடமாகவும் பல நாட்டு மக்களாலும் கொண்டாடப்படுகின்றது. இயேசு கிறிஸ்துவின் பிறப்பைக் குறிக்க கொண்டாடப்படும் விழாவே கிறிஸ்மஸ் ஆகும். இயேசு கிறிஸ்து பிறந்த ஆண்டு சரியாகக் கணிக்கப்படா விட்டாலும், அதனால் பல்வேறு கருத்து வேறுபாடுகள் இருந்தாலும், பொதுவாக டிசெம்பர் 25 ஆம் திகதியையே இயேசு பிறந்தநாளாக அதிகமானவர்கள் எடுத்துக் கொள்கிறார்கள். சிலர் ஜனவரி 7 ஆம் திகதியிலும் கொண்டாடுகிறார்கள்.

கிறிஸ்மஸ் கொண்டாட்டத்தின் போது திருப்பலி கொடுப்பது, தேவாலயங்களுக்குச் சென்று விசேடமாக வழிபடுவது, வீடுகளிலே கிறிஸ்மஸ் மரம் வைத்து அதற்கு மின்விளக்குகளால் அழகூட்டுவது, கரோல் நிகழ்ச்சிகளில் பங்கு பற்றி இயேசுநாதரைப் பற்றிப் பாடல்கள் பாடுவது, உறவுகளுக்கும், நண்பர்களுக்கும் வாழ்த்து மடல் அனுப்புவது, கிறிஸ்மஸ் தாத்தா பிள்ளைகளுக்குப் பரிசுப் பொருட்களைக் கொடுப்பது, குழுக்களிடையே போட்டிகள் நடத்திப் பரிசுகள் கொடுப்பது, கிறிஸ்மஸ் விருந்து மூலம் உறவுகள், நண்பர்கள் ஒன்றுகூடுவது, விடுமுறையை மகிழ்வாகக் கொண்டாடுவது போன்ற பல நிகழ்வுகள் பொதுவாக இந்த விடுமுறை நாட்களில் நடைபெறும். பல நாடுகள் கிறிஸ்மஸ் தினத்தையும், ஜனவரி முதலாம் திகதி புதுவருடத்தையும் அரசு விடுமுறையாக விடுவதால், கிறிஸ்தவர்கள் அல்லாதவர்களும் இத்தினங்களை நண்பர்களுடன் சேர்ந்து கொண்டாடுவர்.

கிறிஸ்மஸ் விடுமுறையின்போது வாஷிங்டனில் உள்ள வெள்ளை மாளிகைக்குச்



கிறிஸ்மஸ் கொண்டாட்டமும் ஆங்கில புதுவருடமும்

குரு அரவிந்தன்

சென்றிருந்தேன். அமெரிக்காவின் எல்லா மாகாணங்களில் இருந்தும் மற்றும் பிரதேசங்களில் இருந்தும் ஒவ்வொரு கிறிஸ்மஸ் மரங்கள் கொண்டுவந்து நிரையாக நட்டு வண்ணவிளக்குகளால் அலங்கரித்திருந்தார்கள். மாலை அந்திசாயும் நேரம் அந்தக் காட்சி மிக அழகாக இருந்தது. பல வெளிநாட்டுப் பிரதிநிதிகளும் இந்த நிகழ்வில் கலந்து கொள்கிறார்கள். மாளிகையின் உள்ளேயும் விருந்தினர் வரவேற்பறை மிகச்சிறப்பாக அலங்கரிக்கப்பட்டிருந்தது. அது பற்றி அங்கு பணிபுரிந்த பெண்மணியிடம் வினாவியபோது ஜாக்குலின் கென்னடி முதல் பெண்மணியாக இருந்த காலத்தில்தான் வரவேற்பறை மிகச் சிறப்பாக அலங்கரிக்கப்பட்டதாகவும், அந்த வழக்கத்தை இப்பொழுதும் தொடர்வதாகவும் குறிப்பிட்டார். வெள்ளை மாளிகையின் வட கிழக்குப் பக்கத்தில் உள்ள சுமார் 25 - 30 அடி உயரமான எவகரின் மரம்தான் நீண்ட காலமாக, அதாவது 1923 ஆம் ஆண்டில் ஜனாதிபதி கல்வின் கூலிட்ஜ் காலத்தில் இருந்து தேசிய கிறிஸ்மஸ் மரமாக அலங்கரிக்கப்படுகின்றது.

பழைய மரம் பட்டுப் போகவே 1972 ஆண்டு புதியமரம் பென்சில்வேனியாவில் இருந்து புதிய கொண்டு வரப்பட்டது. அதன்பின் 2011 ஆம் ஆண்டு புதிதாக நியூஜேர்சியில் இருந்து கொண்டுவரப்பட்டு நடப்பட்ட மரம்தான் இப்பொழுதும் இருக்கின்றது. 2 ஆம் உலக யுத்த காலத்தில் பாதுகாப்புக் காரணங்களுக்காக விளக்குகளால் அலங்கரிக்கப்படவில்லை. வருடாவருடம் மிச்சிக்கன் மாகாணம்தான் அமெரிக்காவுக்குத் தேவையான 60 சதவீதமான, 60 மில்லியன் டொலர் பெறுமதியான 13 வகையான கிறிஸ்மஸ் மரங்களை வழங்குகிறது. பொஸ்ரன் நகருக்கு கனடாவின் நோவாஸ்கோஸியாவில் இருந்துதான் கிறிஸ்மஸ் மரம் அனுப்பப்படுகின்றது. உலகிலேயே டென்மார்க்தான் அதிக கிறிஸ்மஸ் மரங்களை ஏற்றுமதி செய்யும் நாடாக இருக்கின்றது.

கனடாவில் 51 சதவீதமானவர்கள் கிறிஸ்மஸ் விடுமுறையைக் கொண்டாடினாலும், சுமார் 35 சதவீதமானவர்கள் தான் சமய நிகழ்வாகக் கொண்டாடுகின்றனர். 1500 களின் தொடக்கத்தில் இருந்து நாடுபிடிப்பதில் ஐரோப்பிய நாடுகள் ஈடுபட்டதால், அவர்களின் கட்டுப்பாட்டில் இருந்த பல நாடுகளில் கிறிஸ்தவ மதம் பரப்பப்பட்டதால், உலகெங்கும் கிறிஸ்தவ மதம் பரவலாயிற்று. இலங்கையிலும் 1505 ஆம் ஆண்டு போத்துக்கேயர் வரவைத் தொடர்ந்து, ஒல்லாந்தர், ஆங்கிலேயர் ஆட்சிக்காலத்திலும் மதம் பரப்பப்பட்டது. அதனால் இன்று உலகிலே அதிக மக்களைக் கொண்ட மதமாக கிறிஸ்தவ மதம் இருக்கின்றது. இங்கிலாந்திலும், அமெரிக்காவிலும் மாற்றுக் கருத்துடையவர்களால் கிறிஸ்மஸ் கொண்டாட்டம் சில வருடங்கள் தடைப்பட்டாலும், 1843 ஆம் ஆண்டு சான்ஸ் டிக்கின்ஸ் வெளியிட்ட 'கிறிஸ்மஸ் கரோல்,' மற்றும் 1886 ஆம் ஆண்டு வெளிவந்த அமெரிக்க எழுத்தாளர் வாஷிங்டன் இர்வின்கின் 'ஒல்ட் கிறிஸ்மஸ்' போன்ற நூல்களால் வாசகர்கள் மீண்டும் ஈர்க்கப்பட்டனர். கிறிஸ்மஸ்சைக் கருப்பொருளாக வைத்து ஆண்டுதோறும் பல திரைப்படங்களும், சின்னத்திரைப் படங்களும் பல மொழிகளிலும் வெளிவருகின்றன. 'கிறிஸ்மஸ் இன் கனடா' என்று



ஆங்கிலத்தில் சின்னத்திரை தொடர் ஒன்றும் ஒளிபரப்பானது.

கிறிஸ்மஸ் பண்டிகைக்காக கிறிஸ்மஸ் மரம் வைக்கும் வழக்கம், 1510 ஆம் ஆண்டு தொடங்கியதாகத் தெரிகின்றது. அலபாமா மாகாணத்தில் 1836 ஆம் ஆண்டு கிறிஸ்மஸ் பண்டிகை விடுமுறையாக அறிவிக்கப்பட்டது. 1840 ஆம் ஆண்டு இங்கிலாந்தில் கிறிஸ்மஸ் வாழ்த்து அட்டைகள் அனுப்பும் வழக்கம் ஆரம்பித்தது. பிரான்ஸ் நாட்டில் 1847 ஆம் ஆண்டு கிறிஸ்மஸ் கரோல் சேவீஸ் ஆரம்பிக்கப்பட்ட போது, 'ஓ ஹோலி நைட்' என்ற கிறிஸ்மஸ் பாடல் பாடப்பட்டதாகப் பதிவுகளில் இருந்து அறிய முடிகின்றது. இன்டியானாவில் உள்ள சன்ராக் லாஸ் நகரம்தான் வருடம் முழுவதும் கிறிஸ்மஸ் கொண்டாடுகின்றது. சுமார் 2500 மக்கள் வாழும் இந்த நகரத்தின் சிறிய கிராமத்திற்கு கிறிஸ்மஸ் லேக் விலேஜ்சு என்றும், வீதிகளுக்கு சில்வபெல், ரெயின் டியர், கண்டிகேன் என்றெல்லாம் பெயர்கள் சூட்டப்பட்டு இருக்கின்றன.

கோவிட்-19 பேரிடர் காரணமாக இந்த வருடமும் கிறிஸ்மஸ் கொண்டாட்டங்கள் கட்டுப்படுத்தப்பட்டிருக்கின்றன. சுகாதாரப் பிரிவின் வேண்டுகோளை ஏற்றுப் பேதிய பாதுகாப்புடன் செயல்பட்டால், சமூகத்திற்கும், நாட்டிற்கும் சிறந்ததாக இருக்கும். ■



பாசப் போராட்டமும் விறுவிறுப்பும் கலந்த ஒரு துய்பறியும் தொடர் கிரி/ஹஜி



“நிழல் யுத்தத்திற்குள் டோக்கியோ பொலிஸின் விசாரணை அதிகாரியான கென்சோ மாட்டிக் கொள்கிறார். விசாரணைக்கு சென்ற இடத்தில் யக்கூசா குழுவினரும், டோக்கியோ பொலிஸாரும் இணைந்து லண்டனில் நடந்த கொலைக்கு காரணம் கென்சோவின் தம்பி யூட்டோ என பழி போடுகிறார்கள்.

ரமணி - அலுவல்திரையியல்

லண்டன் மா நகரில் இருக்கும் ஒரு அடுக்கு மாடித் தொடர். இரவு நேரத்தில் அந்த அடுக்கு மாடித்தொடர் கண்ணாடி சாளரங்கள் ஊடாக வான் உயர் நிற்கும் கம்பீரமான கட்டிடங்களுடனான லண்டன் நகர மையம் தெரிகிறது. அடுக்கு மாடித் தொடருக்குள் ஜப்பானிய பின்னணி கொண்ட ஒருவர் வாளால் குத்தப் பட்டு இரத்த வெள்ளத்தில் கிடக்கிறார்.

இந்த கொலை ஜப்பான் நாட்டில் 'யக்கூசா' என்ற நிழல் உலக குடும்பங்கள் இடையே ஒரு சலசலப்பையும், டோக்கியோ நகரில் தொடர் கொலைகளுக்கு காரணமாகிறது. இந்த கொலைக்கு காரணமானவர் யார் என்பதை டோக்கியோ மற்றும் லண்டன் பொலிஸாரும் கண்டுபிடிப்பார்களா? யக்கூசா குடும்பங்களிடையான நிழல் யுத்தம் தொடருமா? என்பதனை கூறும் நெட்பிலிக்ஸ்தொடரே கிரி/ஹஜி.



இந்த நிழல் யுத்தத்திற்குள் டோக்கியோ பொலிஸின் விசாரணை அதிகாரியான கென்சோ மாட்டிக் கொள்கிறார். விசாரணைக்கு சென்ற இடத்தில் யக்கூசா குழுவினரும், டோக்கியோ பொலிஸாரும் இணைந்து லண்டனில் நடந்த கொலைக்கு காரணம் கென்சோவின் தம்பி யூட்டோ என பழி போடுகிறார்கள். அதனால் தம்பி யூட்டோவை கண்டுபிடிக்க லண்டனுக்கு கென்சோவை அனுப்புகிறார்கள். கென்சோபொலிஸ் அதிகாரியாக தன் கடமையை செய்வாரா? ஒரு அண்ணனாக தன் கடமையை செய்வாரா? தன் குடும்பத்திற்கு ஏற்பட்ட களங்கத்தை போக்குவாரா? என்பதனை தொடர் விறுவிறுப்பாக சொல்லுகிறது.

சரி இந்த யக்கூசா என்ற நிழல் உலக குடும்பங்களின் பின்னணி என்ன? யக்கூசாக்கள் ஜப்பானில் பல நூற்றாண்டுகளாக இருந்து வருகிறார்கள். குற்றங்களுக்கு பெயர் போன குழு என்றாலும், குழுவிற்குள்ளே மரபுகளும், கடும்கு ஒழுக்க நெறிமுறைகளும் பேணி

வருகிறது. எப்பொழுதும் மிடுக்குடன் உடுத்தி உலாவும் பழக்கம் உடையவர்கள், உடல் முழுவதும் பச்சை குத்துவதிலும் நாட்டம் உள்ளவர்கள். தற்போதைய காலகட்டத்தில் ஜப்பானில் இருக்கும் புகழ்பெற்ற ஊடக மற்றும் வணிக நிறுவனங்கள் சிலவற்றில் யக்கூசாவின் மூலதனம் இருப்பதாக சொல்லப்படுகிறது. அவர்கள் சமூக சேவை செய்வதற்கும் பெயர் போனவர்கள்.



நிழல் உலகச் செயல்பாடுகளை காட்டி இருந்தாலும் சில இடங்களில் சலிப்பை உருவாக்கிறது. மேலும் லண்டனில் தற்போதைய சமூகத்தின் சில சாராரின் நிலைமையையும் கதாப்பாத்திரங்களுடாக காட்டுகிறது. போதைப் பொருள் பாவனை, பதின்மவயதினர் மற்றும் ஓரினச் சேர்க்கையாளர்கள் சந்திக்கும் சவால்கள், தனிமை என பல்வேறு விடயங்களை கதாப்பாத்திரங்களுடாக அணுகுகிறது.

பி.பி.சி. நிறுவனத்தின் தயாரிப்பான இந்தத் தொடர் தற்பொழுது நெட்பிலிக்ஸ் தளத்தில் பார்க்கலாம். ஜப்பானிய மற்றும் ஆங்கில நடிகர்களை கொண்ட இந்த தொடரின் கதையோட்டம் ஆங்கிலம் மற்றும் ஜப்பானிய மொழிகளில் சொல்லப்படுகிறது. நடிகர்கள் எல்லோரும் தங்கள் கதாப்பாத்திரங்களை செவ்வனே செய்திருக்கிறார்கள். கென்சோ மற்றும் யூட்டோவாக நடத்த டக்ஹீரோ, யூதே, லண்டன் பொலிஸ் அதிகாரி சமாந்தாவாக நடத்த கெலிரொட்டியாக நடத்த வில் குறிப்பிட்டுச் சொல்லலாம்.

இருவேறு உலகங்கள், இருவேறு கலாச்சாரமரபுகள், இரு வேறு விதமான உணர்வு வெளிப்படுத்தும் விதங்கள் என ஜப்பானிய மற்றும் இங்கிலாந்திற்கும் இடையில் இருக்கு சிறுசிறு வேறுபாடுகளையும் ஒரே கதைக் களத்தில் நொன்லீனியர் முறையில் கதாப்பாத்திரங்களுடாக கதையை இழை இழையாக பின்னி நகைச் சுவையை ஆங்காங்கே தூவிகதை சொல்லி இருக்கும் திரைப்பட மற்றும் ஒளிப்பதிவு குழுவினரை பாராட்டலாம்.

ஜப்பானிய மற்றும் யக்கூசா கலாசாரம் அறிய மற்றும் பாசப் போராட்டமும் விறுவிறுப்பும் கலந்த ஒரு துய்பறியும் தொடர் பார்க்க ஆர்வம் இருந்தால் கிரி/ஹஜி கட்டாயம் பார்க்கலாம்.

ramaniwrites@gmail.com



யக்கூசா குடும்பங்களிடையே பிணக்குகள் ஏற்பட்டால், குற்றம் புரிந்த யக்கூசா குழு அங்கத்தவர், யக்கூசா குடும்ப உறுப்பினர்கள் முன்னிலையில் வாளால் தன் சிறுவிரலின் நுனிப் பகுதியை வெட்டி தானமாக தலைவருக்கு கொடுத்து குற்றங்களை ஒப்புக் கொள்ளும் மரபு உள்ளது. இந்த வழக்கம் பொலிஸாரால் இலகுவில் அடையாளம் காண வழிவகை செய்வதால் தற்போதைய காலகட்டத்தில் குறைந்து வருகிறது. வெட்டப்பட்ட அடையாளத்தை மறைப்பதற்காக சிலர் செயற்கையாக உருவாக்கப்பட்ட மாற்று விரல்

நுனிகளை அணிந்து திரிகிறார்கள் என்றும் சொல்லப்படுகிறது.

இந்தத் தொடர் ஒருபக்கம் ஜப்பானிய நிழல் உலகத்தை அணுகினாலும், மறு பக்கம் தற்காலத்தில் ஒரு நடுத்தர ஜப்பானிய குடும்பத்தின் கட்டமைப்பு மற்றும் அதில் இருக்கும் சிக்கல்களையும் அணுகி இருக்கிறது. நேரம் காலம் தெரியாமல் வேலை செய்யும் தந்தை, குடும்ப பொறுப்புசமைகளில் வாழ்க்கையை இயந்திரம் போல வாழ்க்கற்றுக் கொண்டதாய், பெற்றோர்களின் அன்பிற்காக ஏங்கும் பிள்ளை, வயது முதிர்ந்த பெற்றோர்களின் ஆதங்கம், ஏன் அங்கிருக்கும் மாமியார் மருமகள் பிரச்சனைகளையும் கதாப்பாத்திரங்களுடாக சொல்கிறது.

லண்டன் கதைக்களத்தில் லண்டன்

மார்கழி மாத மகிமை!

“ஓசோன் படலமானது பூமிக்கு மிகஅருகில் இம்மாதத்தில் உள்ளது. எனவே சுத்தமான காற்றை சுவாசித்து உடல்நலனைப் பேணும் பொருட்டு அதிகாலை வழிபாடு இம்மாதத்தில் மேற்கொள்ளப்படுகிறது.

விபுலமாமணி வி.ரி.சகாதேவராஜா



பன்னிரண்டு மாதங்களில் மார்கழி மாதத்திற்கென தனிச் சிறப்பு உண்டு. தனி மகிமை உண்டு. இந்து சமயத்திற்கு மட்டுமல்லாது சகல சமயங்களுக்கும் முக்கியத்துவம் வாய்ந்தது இம் மார்கழி மாதம்.

“மாதங்களில் நான் மார்கழியாக இருக்கிறேன்” என பகவான் கிருஷ்ணர் சிறப்பித்துக் கூறியிருக்கிறார். இந்த மாதம் ஆன்மீகத்தில் தேவர் களுக்கான வைகறை அதிகாலை நேரமாகக் குறிப்பிடப்படுகிறது. எனவே இந்த மாதம் முழுவதும் இறை வழி பாட்டிற்காக ஒதுக்கப்பட்டுள்ளது.

தமிழ் வருடத்தின் ஒன்பதாவது மாதம் மார்கழி ஆகும். இம்மாதம் தனார் மாதம் என்று ம் அழைக்கப்படுகிறது.

இம்மாதம் முழுவதும் அதிகாலை யில் எழுந்து குளிர்ந்த நீரில் குளித்து விட்டு வாசலில் வண்ணக் கோலம் இட்டு இறைவழிபாடு செய்வது வழக்கமாக மேற்கொள்ளப்படுகிறது.

ஓசோன் படலமானது பூமிக்கு மிக அருகில் இம்மாதத்தில் உள்ளது. எனவே சுத்தமான காற்றை சுவாசித்து உடல்நலனைப் பேணும் பொருட்டு அதிகாலை வழிபாடு இம்மாதத்தில் மேற்கொள்ளப்படுகிறது.

இம்மாதத்தில் மேற்கொள்ளப்படும் அதிகாலை இறைவழிபாடு பற்றி மாணிக்க வாசகர் திருவெம்பாவையிலும், ஆண்டாள் நாச்சியார் திருப்பாவையிலும் போற்றியுள்ளனர்.

மார்கழியில் அதிகாலை வழிபாட்டில் கோவில்களில் வேதங்களுக்குப் பதிலாக திருப்பாவை, திருவெம்பாவை, திருப்பள்ளியெழுச்சி, ஆழ்வார் பாசரங்கள் பாடப்படுகின்றன.

இம்மாதத்தில் மிருகசீரிட நட்சத்திரத்தில் என்றும் பதினாறு மார்க்கண்டேயர் பிறந்தார். எனவே மரணத்தை வெல்லும் மாதம் மார்கழி என மார்க்கண்டேய புராணம் குறிப்பிடுகிறது. ம்ருத்யுஞ்ச ஹோமம் செய்ய இம்மாதம் சிறந்தாகக் கருதப்படுகிறது.

இம்மாதத்தில் திருவாதிரை, வைகுண்ட ஏகாதசி, அனும ஜெயந்தி, பாவை நோன்பு, திருவெம்பாவை நோன்பு, படி உற்சவம், விநாயகர் சஷ்டி விரதம், போன்ற விழாக்கள், பண்டிகைகள், விரதமுறைகள் பின்பற்றப்படுகின்றன.

திருவாதிரை

திருவாதிரை திருவிழா மார்கழியில் பெளர்ணமியை ஒட்டிய திருவாதிரை நட்சத்திர நாளில் கொண்டாடப்படுகிறது. இவ்விழா வானது சிவபெருமானின் வடிவமான ஆடலரசன் நடராஜருக்கு கொண்டாடப்படுகிறது.

திருவாதிரைக் கொண்டே சிவபெருமானுக்கு ஆதிரையன் என்ற பெயர் வழக்கத்தில் உள்ளது. இவ்விழாவானது 1500 ஆண்டுகள் பழமையானது.

இவ்விழா பற்றி திருஞானசம்பந்தர், திருநாவுக்கரசர், மாணிக்கவாசகர் தங்கள் பாடல்களில் குறிப்பிட்டுள்ளனர். திருவாதிரை, தமிழ்நாடு, கேரளா, கர்நாடகத்தின் ஒரு சில பகுதிகள் இலங்கையில் உள்ள தமிழ் மக்கள் ஆகியோரால் மிக விமர்சையாகக் கொண்டாடப்படுகிறது.

தமிழ்நாட்டில் திருச்சிற்றம்பலம் என்னும் தில்லை சிதம்பரத்திலும், உத்திரகோச மங்கையிலும் இவ்விழா சிறப்பாக கொண்டாடப்படுகிறது.

இவ்விழாவின்போது திருவாதிரைக்களியும், ஏழுக்கறிக்கட்டும் இறைவனுக்கு படைக்கப் படுகின்றன. திருவாதிரைக்கு ஒருவாய் களி என்பது இவ்விழா பற்றிய பழமொழியாகும்.

இன்றைய தினம் விரதமுறை மேற்கொள்ளப்படுகிறது. இவ்விரதம் சிவனுக்கு உகந்ததாகக் கருதப்படுகிறது. இவ்விரத வழிபாடு மேற்கொண்டால் நடனகலையில் சிறக்கலாம்.

வைகுண்ட ஏகாதசி:

வைகுண்ட ஏகாதசி மார்கழியில் வளர்பிறையில் கொண்டாடப்படுகிறது. வைகுண்ட ஏகாதசியில் திருமால் வழிபாடு மிகச்சிறப்பாக மேற்கொள்ளப்படுகிறது.

படுகிறது.

எல்லா இந்து மக்களாலும் இத்தினத்தில் விரதமுறை மேற்கொள்ளப்படுகிறது. திருமாலை வழிபடும் விரதமுறைகளில் இது மிகச்சிறந்ததாகக் கருதப்படுகிறது.

காயத்ரிக்கு மிஞ்சிய மந்திரம் இல்லை, ஏகாதசிக்கு மிஞ்சிய விரதமும் இல்லை என்பது இவ்விரதம் பற்றிய பழமொழியாகும். இவ்விழாவில் சொர்க்கவாசல் திறப்பு என்பது முக்கிய நிகழ்ச்சியாகும்.

வைகுண்ட ஏகாதசி அன்று துளசி நீரினை மட்டும் உட்கொண்டு பகல் மற்றும் இரவு விழித்திருந்து திருமால் பற்றிய பாடல்கள் பாடி விரதமுறை மேற்கொள்ளப்படுகிறது. இவ்விரத வழிபாடு வைகுந்த பதவி என்னும் மோட்சத்தை நல்கும் என்று கருதப்படுகிறது.

பாவை நோன்பு

ஆயர்பாடியில் கோபியர்கள் மார்கழி மாதத்தில் அதிகாலையில் ஆற்றிற்கு சென்று நீராடி மண்ணால் செய்த காத யாணி தேவியை வழிபட்டு நல்ல கண வன்கிடைக்க வழிபாடு நடத்தினர். பெண்கள் கடைப்பிடித்த விரதமாயின் இவ்விரதம் பாவை நோன்பு என்று வழங்கலாயிற்று.

ஆண்டாள் பாவை நோன்பை மேற்கொண்டே அரங்கனை கணவனாக அடைந்தாள். பாவை நோன்பின்போது நெய், பால் முதலியவற்றை உண்ணாமலும், கண்ணுக்கு மையிடாமல், தலையில் மலர் தூடாமல் புறஅழகில் நாட்டம் செலுத்தாமல் இறைநாட்டத்தில் மட்டும் மனதினைச் செலுத்தி பாவைநோன்பினை மேற்கொண்டாள்.

எனவே கன்னிப்பெண்கள் நல்ல கணவன் கிடைக்க மார்கழி மாதத்தில் அதிகாலையில் எழுந்து நீராடி கோவிலுக்குச் சென்று ஆண்டாள் எழுதிய திருப்பாவையைப் பாடி வழிபாடு நடத்துகின்றனர்.

திருமணமான பெண்கள் மகிழ்ச்சியான மணவாழ்வு நீடிக்க வேண்டியும் குடும்ப நலன் வேண்டியும் இவ்விரததினை மேற்கொள்கின்றனர். பாவை நோன்பு 2000 ஆண்டுகள் பழமை வாய்ந்தது.

திருவெம்பாவை நோன்பு

திருவெம்பாவை நோன்பு என்பது மார்கழியில் வரும் திருவாதிரைக்கு ஒன்பது நாட்களுக்கு முன்பு கடைப்பிடிக்கப்படுகிறது. அதாவது திருவாதிரையோடு சேர்த்து விரத நாட்கள் மொத்தம் பத்து நாட்கள் ஆகும்.

இந்நோன்பில் அதிகாலையில் எழுந்து நீராடி சிவகாமியுடன் கூடிய நடராஜரை வழிபடுவர். இவ்விரதத்தின் போது ஒரு வேளை அவித்த உணவினை

மட்டுமே உண்பர்.

இவ்விரததினை பெரும்பாலும் கன்னிப் பெண்கள் கடைப்பிடிப்பர். இவ்விரதத்தின் போது திருவெம்பாவை பாடல்கள் பாடப்படுகின்றன. இவ்வழிபாட்டில் பிட்டு படைக்கப்படுகிறது. இதனால் இவ்வழிபாடு பிட்டு வழிபாடு என அழைக்கப்படுகிறது.

முருகன் படி உற்சவம்

ஆண்டுதோறும் டிசம்பர் 31ஆம் திகதி மலைமேல் உள்ள முருகன் கோவில்களில் படி உற்சவம் என்ற விழா சிறப்பாக நடைபெறுகிறது.

அன்றைய தினம் பக்தர்கள் குழுக்களாக மலை படிக்களின் ஒவ்வொரு படியிலும் நின்று திருப்புகழ் பாடல் களைப் பாடுகின்றனர். இவ்விழா ஆறு படை வீடுகளில் ஒன்றான திருத்தணியில் மிகவிமர்சையாகக் கொண்டாடப்படுகிறது.

விநாயகர் சஷ்டி விரதம்

இவ்விரதம் கார்த்திகை மாதம் வளர்பிறை பிரதமை முதல் தொடங்கி மார்கழி வளர்பிறை சஷ்டி வரை மொத்தம் 21 நாட்கள் கடைப்பிடிக்கப்படுகிறது.

இவ்விரத முறையில் ஆண்கள் வலக்கையிலும், பெண்கள் இடக்கையிலும் 21 இழைகளாலான காப்பினைக் கட்டிக் கொள்கின்றனர்.

முதல் 20 நாட்களும் ஒரு வேளை மட்டும் உணவினை உட்கொள்கின்றனர். கடைசி நாள் முழுஉபவாசம் மேற்கொள்கின்றனர்.

விரதத்தின் நிறைவு நாள் அன்று பலவிதமான உணவுப்பொருட்களை தானமாகக் கொடுப்பர். இவ்விரதத்தின் பலனாக நல்ல வாழ்க்கைத் துணை, நற்பத்திரப் பேறு ஆகியன கிடைக்கும்.

அனுமன் ஜெயந்தி

மார்கழி மாதத்தின் மூல நட்சத்திரத்தோடு கூடிய அமாவாசை அன்று அனுமன் ஜெயந்தி தமிழ்நாட்டில் கொண்டாடப்படுகிறது. அனும ஜெயந்தி அன்று விரதம் மேற்கொண்டு மன உறுதி, ஆற்றல், தைரியம் ஆகியவற்றை அருளுமாறு பிரார்த்தனை மேற்கொள்ளப்படுகிறது. அனுமனிற்கு சிறப்பு வழிபாடுகள், ஆராதனைகள் மேற்கொள்ளப்படுகின்றன.

இவ்வாறாக மார்கழியில் பிள்ளையார், முருகப்பெருமான், சிவபெருமான், திருமால், என எல்லா கடவுளும் வழிபடப்படுகின்றனர்.

இதுவே மார்கழி மாத சிறப்பு ஆகும்...





ரஜினியின் திட்டம்

ரஜினி - கே.எஸ்.ரவிக்குமார் கூட்டணி மீண்டும் இணையப்போகிறது என்று பேசப்படுகிறது. இன்றைய ரசிகர்களுக்கு ஏற்ற வகையில், ரஜினிக்குக் கதை அமைக்க வேண்டும் எனத் தன் குழுவினருடன் தொடர்ந்து விவாதம் நடத்திவருகிறார் கே. எஸ். ரவிக்குமார். இரட்டை வேடத்தில் கதாநாயகன், வில்லன் என ரஜினி நடித்தால் சரியாக இருக்கும் என நினைக்கிறாராம். ஆனால், 'இன்றைய இளம் இயக்குநரின் கதை அனுபவம் பெற்ற கே. எஸ். ரவிக்குமாரின் இயக்கம்' எனத் திட்டமிடுகிறாராம் ரஜினி.



புத்தாண்டில் பீஸ்ட்?

நெல்சன் இயக்கத்தில் விஜய், பூஜா ஹெக்டே, செல்வராகவன், யோகிபாபு எனப் பலர் நடித்துள்ள படம் 'பீஸ்ட்'. இந்தப் படத்தின் படப்பிடிப்பு முடிவடைந்து தற்போது இறுதிக்கட்ட பணிகள் தொடங்கியுள்ளன.

இந்த நிலையில் தற்போது பீஸ்ட் படத்தின் முதல் பாடல் வருகிற புத்தாண்டு தினத்தில் வெளியாக இருப்பதாக செய்தி வெளியாகியுள்ளது. இது குறித்த அறிவிப்பு கிறிஸ்மஸ் தினத்தன்று வெளியாக உள்ளது. மேலும் புத்தாண்டு தினத்தன்று சிவகார்த்திகேயன் எழுதி அளித்த இசையில் விஜய் பின்னணி பாடிய பாடல் வெளியாகிறது என்ற தகவலும் வெளியாகி இருக்கிறது. ஆக 2022ம் ஆண்டின் தொடக்கமே விஜய் ரசிகர்களுக்கு 'பீஸ்ட்' கொண்டாட்டத்துடன் தொடங்க உள்ளது.



தேவதாசியாக சாய்பல்லவி

தெலுங்கில் நானி நடிப்பில் அடுத்து வெளியாக உள்ள படம் ஷியாம் சிங்கா ராய். இதில் நானியுடன் சாய்பல்லவி, கீர்த்தி ஷெட்டி நடித்துள்ளனர்.

மறுபிறவியை மையமாக கொண்டு உருவாகி உள்ள இந்த படத்தில் சாய்பல்லவி தேவதாசியாக நடித்துள்ளார். இந்த படம் தமிழ், கன்னடம் மலையாள மொழிகளிலும் 24ஆம் திகதி வெளியாகிறது.

உண்மை கதையில் சசிகுமார்

அறிமுக இயக்குநர் மந்திரமூர்த்தி இயக்கும் 'அயோத்தி' படத்தில், அம்புலன்ஸ் ஓட்டுநராக நடிக்கிறார் சசிகுமார். அயோத்தியிலிருந்து இராமேஸ்வரத்துக்கு ஆன்மிகப் பயணம் வருகிற ஒரு வட இந்தியக் குடும்பம் தமிழகத்தை எப்படிப் பார்க்கிறது என்பதுதான் கதையாம். மதுரையில் ஆதரவற்றோர் சடலங்களை அடக்கம் செய்யும் இளைஞர் ஒருவரின் உண்மைக்கதையையும் இதோடு சேர்த்து திரைக்கதை ஆக்கியிருக்கிறார்களாம். 'சர்ச்சைகளுக்குக் குறைவில்லாத படமாக இருக்கும்' என்கிறார்கள்.



நட்புக்காக விஷால்

விஷாலின் நெருக்கமான நண்பர்கள் ரமாணா, நந்தா. இவர்களுக்காக ஒரு படத்தில் நடித்துக் கொடுக்கிறார் விஷால். படத்திற்கு 'லத்தி சார்ஜ்' என்று பெயர் வைக்கப்பட்டுள்ளது. அறிமுக இயக்குநர் வினோத்குமார் இயக்குகிறார். சாம் சி.எஸ் இசையமைக்கிறார், பாலகப்பிரமணியம் ஒளிப்பதிவு செய்கிறார். சுனைனா நாயகியாக நடிக்கிறார்.



இந்த படத்தின் பணிகள் இப்போது இறுதி கட்டத்தை நெருங்கி உள்ளன. இரண்டாவது கட்ட படப்பிடிப்பு சென்னையில் சில நாட்களுக்கு முன் நிறைவடைந்தது. விரைவில் 3ஆவது கட்ட படப் பிடிப்பு ஹைதராபாத்தில் நடக்கவுள்ளது. அங்கு உச்சக்கட்ட சண்டை காட்சிகள் படமாக்கப்பட இருக்கிறது.



தமிழ் பெண்ணான ஆலியா

'ஆர். ஆர். ஆர்.' பட விளம்பரப்படுத்தலுக்காக பட்டுப்புடவையில் தமிழ்ப் பெண்போல் சென்னை வந்த ஆலியா பட், "எல்லாருக்கும் வணக்கம்" என்று தமிழில் சொல்லி அசத்தினார். முதன்முறையாகத் தென்னிந்திய சினிமாவில் அடியெடுத்து வைக்கும் ஆலியா பட், தமிழில் மணிரத்னம், ஷங்கர், ஏ.ஆர்.முருகதாஸ் போன்ற முன்னணி இயக்குநர்களின் படங்களில் நடிக்கத் தயாராக இருக்கிறாராம். ஏற்கனவே ஆலியாவைத் தமிழுக்குக் கொண்டுவர ஏ.ஆர்.முருகதாஸ் முயன்றார். நாயகியை மையமாகக் கொண்ட படம் என்றால் இரட்டிப்பு சம்மதம் என்று கூறியிருக்கிறாராம் ஆலியா பட்.

திரை விமர்சனம்

திரை விமர்சனம் - புஷ்பா
இயக்கம் - சகுமார்
இசை - தேவிஸ்ரீபிரசாத்
நடிப்பு - அல்லு அர்ஜுன், ராஷ்மிகா மந்தனா

காடுகளை மையமாக வைத்து அதிகமான திரைப்படங்கள் வந்ததில்லை. அதற்கான உழைப்பும் அதிகம் என்பதுடன் இயற்கையாகவே பல பிரச்சனைகளை எதிர்கொள்ள நேரிடும். அப்படி கடுமையான உழைப்பு கிடைத்தாலும், படத்தில் சரியான கதை இல்லை. இதேநேரம், இந்தப் படத்தை கே. ஜி. எவ் படத்தின் தாக்கம் என்றும் சொன்னாலும் மிகையாகாது.

செம்மரக் கடத்தல் அதிகம் நடக்கும் சித்தூர் பகுதி, சேஷாசலம் காடுகளில் நடக்கும் கதை என படத்தின் பின்னணியை அமைத்திருக்கிறார்கள். அங்கு செம்மரக் கடத்தலில் சாதாரண கூலியாக வேலைக்குச் சேர்கிறார் புஷ்பா (அல்லு அர்ஜுன்). படிப்படியாக உயர்ந்து தரகுக்காக வேலை செய்ய ஆரம்பித்து, சிண்டிகேட்டை மீறி சென்னை முகவருக்கு மரத்தை அனுப்புகிறார். பின்னர் சிண்டிகேட்டின் தலைமைப் பதவிக்கும் வருகிறார். யாரும் அசைக்க முடியாதவராக அடங்காதவனாக இருக்கும் புஷ்பாவுக்கு ஆட்டம் கொடுக்க புதிதாக வனவள அதிகாரியாக பதவிக்கு வருகிறார் பன்வர் சிங் ஷெகாவத் (பகத் பாசில்). இருவரின் சந்திப்புமே மோதலில் ஆரம்பமாகிறது. இதன் தொடர்ச்சி இரண்டாம் பாகத்தில் வரப் போகிறது.

எந்த ஒரு படத்திற்கும் முக்கியம் கதை, திரைக் கதை. இந்தப் படத்தில் அழுத்தமான கதை இல்லாததும், விறுவிறுப்பான திரைக்கதை இல்லாததும் படத்திற்கு எதிர்மறையாக அமைந்துவிட்டது. இரண்டு பாகமாக எடுக்கலாம் என முதலிலேயே திட்டமிட்டிருந்து அதற்கேற்றபடி கதாபாத்திரங்களை உருவாக்கியிருக்கலாம். முதல்பாகம் சாதாரண வில்லன்களுடன் புஷ்பா மோதி அவரின் நேரத்தையும் வீணடித்து, நமது நேரத்தையும் வீணடித்து விட்டார்.

புஷ்பா கதாபாத்திரத்திற்காக தன்னை நிறையவே மாற்றியிருக்கிறார் அல்லு அர்ஜுன். இதுவரை இப்படி ஒரு கதாபாத்திரத்தில் அவர் நடித்ததில்லை



என்று சொல்லுமளவிற்கு நடித்திருக்கிறார். நடை, உடை, பாவனை, உடல்மொழி என அனைத்திலும் புஷ்பா என்கிற புஷ்பராஜ்தான் கண்ணுக்குத் தெரிகிறார். தமிழில் அவருக்காகக் குரல் கொடுத்தவர் வித்தியாசமான தமிழுடன், பொருத்தமான குரலுடன் அமைந்து ரசிக்க வைக்கிறார்.

கிராமத்துப் பெண்ணாக ராஷ்மிகா மந்தனா. பாவாடை தாவணியில் கொஞ்சம் கவர்ச்சியுடன் வருகிறார். ராஷ்மிகாவின் வழக்கமான துறுதுறுப்பு இல்லை. இருவரையும் காதலர்களாக்கவே நிறைய நேரம் எடுத்துக் கொள்கிறார்கள்.

ஒரே ஒரு பாடலில் கவர்ச்சி நடனமாடுகிறார் சமந்தா. முன்னணி கதாநாயகியாக நடிப்பவர் இந்த அளவிற்கு இறங்கி நடிப்பது ஆச்சரியம்தான்.

உச்சக்கட்டத்துக்கு கொஞ்ச நேரம் முன்பாகத் தான் பகத் பாசில் வருகிறார். ஆரம்பக் காட்சியே அதிர்ச்சிதான். இரண்டாம் பாகத்தில் முக்கிய வில்லனாக படத்தில் இருப்பார் எனத் தெரிகிறது.

தேவிஸ்ரீபிரசாத் இசையமைப்பில், 'சாமி... சாமி...' பாடலும், 'ஓ சொல்றியா...' பாடலும் ரசிக்க வைக்கிறது. மிரோஸ்லா குபா ப்ரோசெக் தன்னுடைய ஒளிப்பதிவுக்காக கடுமையாக உழைத்திருக்கிறார். கார்த்திகா சீனிவாஸ், ருபன் என இரண்டு எடிட்டர்கள் படத்திற்கு. தேவையற்ற சில காட்சிகளை நீக்கியிருக்கலாம். மூன்று மணி நேரப் படம் என்பது தேவையேயில்லை.



மீண்டும் மாறுமா வரலாறு?

16 ஆண்டுகளுக்குமுன்னர் அனைத்து அணிகளையும் நடுநடுங்க வைத்த அணியாக திகழ்ந்தது அவுஸ்திரேலியா. பொண்டிங், மெக்ராத்த், ஷேன் வோர்ண், ஹெடன், லாங்கர், பிரெட் லீ என்று ஒருசேர்ந்த ஜாம்பவான்கள் அந்த அணியில் விளை யாடிய காலம். அவுஸ்திரேலியாவை வீழ்த்தி தொடர் ஒன்றை வெல்வது என்பது உலக சாதனைக்கு ஒப்பா னது. அதுமட்டுமின்றி 1987இன் பின்னரான 18 ஆண்டு கள் ஆஷெஷ் கிண்ணம் ஆஸியின் வசமே இருந்தது.

2005இல் இங்கிலாந்தில் நடந்த ஆஷெஷின் முதல் போட்டி லோர்ட்ஸ்-ல் நடந்தது. இதில், ஆஸி. இலகுவான வெற்றியை தன்வசமாக்கியது. அந்தப் போட்டியில் மெக்ராத்த் 9 விக்கெட்களை வீழ்த்தி இங்கிலாந்தை நிலைகுலையச் செய்தார். 2ஆவது போட்டி ஆரம்பமாக சிறிது நேரம் முன்பாக, அந்தப் போட்டியில் மெக்ராத்த் காயத்தால் விளையாட மாட்டார் என்ற அதிர்ச்சி செய்தி ஆஸி. ரசிகர்களுக்கு அறிவிக்கப்பட்டது.

ஆஸியின் வேகப்பந்துவீச்சு பலமான மெக்ராத்த் அணியில் இல்லாதது அணிக்கு பின்னடைவாக இருந்த நிலையில், பேர்மிங்ஹாமில் நடந்த இந்தப் போட்டியில் நாணயச் சுழற்சியில் வென்ற பொண்டிங் பந்துவீச்சை தெரிவு செய்தார். இதற்கு ஒரே காரணம் அங்கு நடந்த 13 டெஸ்ட்களில் வெற்றி பெற்றி அணிகள் 12முறை முதலில் பந்துவீச்சைத் தெரிவு செய்தமையே. இதே வழியையே பொண்டிங்கும் கைக்கொண்டார். ஆனால், அந்த அணியின் பலமான மெக்ராத்த் இல்லை என்பதை அவர் மறந்தே விட்டார்.

இதை சாதகமாக்கிய இங்கிலாந்து முதல் இனிங்ஸில் 407ஓட்டங்களை குவித்தது. பதிலுக்கு ஆடிய அவுஸ்திரேலியா 308 ஓட்டங்களையே எடுத்தது. இரண்டாவது இனிங்ஸில் 182 ஓட்டங்களை சேர்த்தது இங்கிலாந்து. ஆஸி. அணிக்கு வெற்றி இலக்காக 282 ஓட்டங்கள் நிர்ணயிக்கப்பட்டது. மிகவும் விறுவிறுப்பாகவும் - பரபரப்பாகவும் மாறிய போட்டியில் அதிர்ஷ்டவசமாக 2 ஓட்டங்களால் வென்றது.

இறுதியில் இந்தத் தொடரை 2 - 1 என்ற கணக்கில் இங்கிலாந்து அணி வென்றது.

தற்போது, அவுஸ்திரேலியாவில் நடக்கும் ஆஷெஷ் போட்டியில் முதல் போட்டியில் ஆஸி. அணி இலகுவாக வென்றுள்ளது. இன்று மெக்ராத்துக்கு நிகராக பார்க்கப்படும் ஆஸியின் ஹசில்லூட் காயம் காரணமாக விலகியுள்ளார். இந்நிலையில் 2005 வரலாறு மீண்டும் திரும்புமா என்பதைப் பொறுத்திருந்தே பார்ப்போம்.

நம்பிக்கைக் கூட்டணி

ஸ் பெய்னின் முன்னணி கழகமான ரியல் மட்ரிட், கடந்த தொடரில் வெற்றிக் கிண்ணங்களை வெல்லத் தவறியது. லா லிகா, சம்பியன்ஸ் லீக் என எந்தத் தொடரிலும் அவர்களால் ஆதிக்கம் செலுத்த முடியவில்லை. தொடர்கள் முடிந்ததும் பயிற்றுவிப் பாளர் ஷிடேனும் வெளியேறினார். அவரின் இடத்துக்கு மீண்டும் முன்னாள் பயிற்றுவிப்பாளர் கார்லோ அன்சல்டியை ஒப்பந்தம் செய்தது.

இப்போது ரியல் மட்ரிட் தனது வழக்கமான நிலையை நோக்கி முன்னேறத் தொடங்கியுள்ளது. ஒருபுறம் பார்ஸிலோனா தடுமாற, மறுபுறம் அத்லெடிகோ மட்ரிட் நிலையில்லாத ஆட்டத்தை வெளிப்படுத்த பெரும் எதிர்ப்பு இல்லாமல் லா லிகா போட்டி யின் புள்ளிப் பட்டியலில் ரியல் மட்ரிட் முன்னேறியுள்ளது.

ரியல் மட்ரிட், கடைசியாக விளையாடிய 13 போட்டிகளிலுமே வெற்றி பெற்று அசுர பலத்துடன் இருக்கிறது. அண்மைக் காலமாக காயம் காரணமாக வீரர்கள் விளையாட முடியாமல் போனதும் ரியல் மட்ரிட்டின் தோல்விகளுக்கு காரணமாக இருந்த நிலையில் இப்போது அந்த நிலைமையும் மாறி விட்டது. மோட்ரிச், கஸ்மிரோ, குருஸ் அடங்கிய நடுகளம் முன்பைப் போல் ஆட்டத்தில் தங்கள் ஆதிக்கத்தை செலுத்துகிறார்கள்.

ஆனால், ரியல் மட்ரிட்டின் மீண்டு வந்த பலத்துக்கு மையக் காரணம், கரீம் பென்ஸிமா - வினிசியஸ் கூட் டணிதான். இவர்களின் அதிரடிதான் எதிரணிகளை ஆட்டம்காண வைக்கின்றன. இடது விகில் வினிசி



யனின் ஆட்டமும் பென்ஸிமாவின் அனுபவ ஆட்டமும் சேர்ந்து ரியல் மட்ரிட்டுக்கு கோல்கள் கிடைத்து விடுகின்றன. இன்றைய உதைபந்தாட்ட உலகில் முன்னணி கூட்டணியாக பென்ஸிமா - வினிசியஸ் இணை உருவாகியுள்ளது.

ரொனால்டோ அணியிலிருந்து விலகிய பின்னர், அவரின் இடத்தை பென்ஸிமா இப்போது நிரப்பியுள் ளார். முந்தைய தொடர்களிலும்கூட பென்ஸிமாவின் கோல்கள் ரியல் மட்ரிட்டை காப்பாற்றியிருந்தன. இப்போது அது மட்ரிட்டின் வெற்றிக்காகத் தொடர்கிறது. பென்ஸிமா - வினிசியஸ் கூட்டணியால் ரியல் மட்ரிட் ரசிகர்கள் தற்போது உற்சாகம் பெற்றுள்ளனர். லா லிகாவில் மட்டுமல்ல சம்பியன்ஸ் லீக்கிலும் சிறப்பாக செயல்படும் இவர்களால் இனி தொடர் வெற்றிக் கிண்ணங்கள் ரியல் மட்ரிட் வசமாகும் என்று அவர்கள் நம்புகிறார்கள்.



ஐந்தாவது தடவையாக உலக சதுரங்க மாஸரர்ஸ் சம்பியன் பட்டத்தைத் தன்வசமாக்கியுள்ளார் கார்ல்சன். டுபாயில் நடந்த 11ஆவது போட்டியில் மூன்று ஆட்டங்கள் மீதமிருக்கையிலேயே 7.5 : 3.5 என்ற கணக்கில் சம்பியன் பட்டத்தை வென்றுள்ளார். இறுதியாட்டத்தில் கார்ல்சனை எதிர்த்தாடிய

‘ராஜா’ நானே...!

நெப்போம்னியட்சி 23ஆவது நகர்வில் சிறு தவறுஒன்றை செய்தார். அதற்கேற்றாற்போல் தனது வியூகங்களை அமைத்து 49ஆவது நகர்வில் ஆட்டத்தை முடிவுக்குக் கொண்டுவந்தார் கார்ல்சன். முதல் ஐந்து ஆட்டங்கள் தொடர்ந்து சமநிலையில் முடிந்த நிலையில், ஆறாவது ஆட்டத்தில் தன் முதல் வெற்றியை பதிவு செய்தார் கார்ல்சன். அதற்குப் பிறகு அடுத்தடுத்த ஆட்டங்களில் கார்ல்சனின் காய் நகர்த்தல்களுக்கு நெப்போம்னியட்சியால் தாக்குப்பிடிக்க இயலவில்லை.

தன் உலக சம்பியன்ஷிப் பட்டத்தை கார்ல்சன் தக்கவைத்து கொள்வது இது ஐந்தாவது முறை. இதற்குமுன் 2013 மற்றும் 2014 ஆண்டுகளில் வில்வநாதன் ஆனந்த், 2016இல் செர்கே கர்ஜகின், 2018இல் பாபியானோ கருயானோ ஆகியோரை வீழ்த்தியமை குறிப்பிடத்தக்கது.

தப்புவாரா விராட் கோலி?

விராட் கோலி கிரிக்கெட் உலகின் சக்தி வாய்ந்த வீரர். அவரிடமிருந்து ஒருநாள் அணித் தலைமை பறிக்கப்பட் டிருக்கின்றது. இன்னோர் இந்திய அணித் தலைவரின் பதவி பறிக்கப்பட்டிருக்கிறது என்று கூறுவது இன்னும் பொருத்தமாக இருக்கும்.

இருபது - 20 உலகக் கிண்ணத்துக்கு முன்பாகவே தொடர் முடிவடைந்ததும் தலைமையிலிருந்து விலகுவார் என்று அறிவித்திருந்தார். இந்நிலையில்தான் விராட் கோலியிடம் இருந்து பறிக்கப்பட்ட இந்திய ஒருநாள் அணியின் தலைமைப் பதவி ரோஹித் சர்மாவிடம் வழங்கப்பட்டுள்ளது.

இது தொடர்பில், இந்திய கிரிக்கெட் சபையின் தலைவர் சௌரவ் கங்குலியும் விராட் கோலியும் முன்வைத்த கருத்துக்கள் முற்றிலும்

முரண்பட்டன. “தலைமைப் பதவியிலிருந்து விலக 48 மணி நேர அவகாசம் விராட் கோலிக்கு வழங்கப்பட்டது”, என்று கங்குலி தெரிவித்திருந் தார். ஆனால், “தெரிவுக் குழுவின் என்னுடன் தென்னா பிரிக்க தொடருக்கான டெஸ்ட் அணி பற்றி விவாதித்தனர். ஒருநாள் அணியின் தலைவராக நீங்கள் இருக்க வேண்டாம் என்று முடிவு எடுத்துள்ளோம் என்றே என்னிடம் கூறினர். ”, என்று விராட் கோலி கூறியிருக்கிறார்.

இந்தக் கருத்துக்கள் இந்திய கிரிக்கெட் சபையின் தலைவ ருக்கும் இந்திய டெஸ்ட் அணி யின் தலைவருக்கும் இடையே இருக்கும் பனிப்போரை பொதுவெளிக்கு கொண்டுவந் துள்ளது என்பதே உண்மை.

இந்திய அணியில் மிகச்சிறந்த வீரர்கள் இருந்தும் அவர்கள் ஓர் அணியாக -

ஒன்றாக இல்லை .இந்த ஒற்றுமையை ஏற்படுத்தியிருக்க வேண்டிய கோலி அதனை செய்யவும் தவறிவிட்டார். அத்துடன், சர்ச்சைகள் மிகுந்த தலைவராகவும் அவர் இருந்தமையும் - அவரின் வியூகங்கள் இந்திய அணிக்கு எந்த வெற்றிக் கிண்ணத்தையும் பெற்றுத் தரவில்லை என்பது வும் தலைமை நீக்கத்துக்கான காரணங்கள் என்கிறார்கள்.

ஆனால், கங்குலி - கோலி பனிப்போர்தான் காரணம் என்றால், இந்திய அணியில் கோலி இனி நிலைப்பது என்பது கடினம். எனினும், விராட் கோலிக்கு முற்றிலும் மாறான குணம் கொண்ட டிராவிட்தான் இப்போது அணியின் பயிற்றுவிப்பா ளர். அவர் கோலியின் போக்கை கடுமையாக எதிர்த்தவர். இந்நிலையில், தொடர்ச்சியாக அணியில்



விராட் கோலியின் நிலைத்திருப்பு என்பது கேள்வியாகலாம். ஆனால், விராட் கோலி மீண்டும் தன்னை வெற்றிகரமான - அதிரடியான துடுப்பாட்ட வீரராக நிலை நிறுத்தும்

பட்சத்தில் மட்டுமே அணியில் நிலைக்க முடியும். அணிக்குள் எழுந்துள்ள கடும்போட்டிக் குள் கோலி தாக்குப்பிடிப் பாரா என்பதைப் பொறுத்திருந்தே பார்க்க வேண்டும்.



டெங்கு நோயும் தமிழ் மருத்துவமும்

வைத்தியர் எசு. போர்ரன் றஜீவ் MD(s),
மாவட்ட சித்த ஆயுள்வேத வைத்தியசாலை,
நிலாவெளி, திருகோணமலை.

மழை காலமும் அதனைத் தொடர்ந்தும் பல தொற்று நோய்கள் பரவுகின்றமை கண்கூடான விடயமாகும். இந்தவகையில் மழை காலத்தில் பெருகும் நோய்க்காவினான நுளம்புகள் மூலம் பரவும் உயிர்க்கொல்லி நோயான டெங்கு நோய் பற்றி இக்கொரோனா தொற்றுக்கால கட்டத்திலும் அறிந்து கொண்டு செயற்படுவது சாலச்சிறந்ததாகும்.

இலங்கையில், 2020 ஜனவரியில் இருந்து தற்போது வரை 2021 ஆம் ஆண்டில் மொத்தமாக 31,162 டெங்கு நோயாளிகளும், 2021 இன்று (2021/12/10) வரை 17,864 டெங்கு நோயாளிகளும் தொற்று நோயியல் பிரிவில் இதுவரை பதிவு செய்யப்பட்டுள்ளனர். இதில், கொழும்பு மாவட்டத்திலிருந்து - 5127, மட்டக்களப்பு மாவட்டத்திலிருந்து - 3052, கம்பஹா மாவட்டத்திலிருந்து - 2211 பேரும், கருத்துறை மாவட்டத்திலிருந்து - 1341 பேரும், குருணாகல் மாவட்டத்திலிருந்து - 1009 பேரும், யாழ்ப்பாண மாவட்டத்திலிருந்து - 147 பேரும் அடையா ளப்படுத்தப்பட்டுள்ளனர் இதோடு டிசெம்பர் மாதத்தில் இதுவரை 135 டெங்கு நோயாளிகளில் 21 பேர் கொழும்பு மாவட்டத்திலிருந்தும், 03 பேர் யாழ்ப்பாண மாவட்டத்திலிருந்தும் அடையாளப் படுத்தப்பட்டுள்ளமை குறிப்பிடத்ததாகும்.

இனி இந்த டெங்கு காய்ச்சல் பற்றிய நவீன மருத்துவம், தமிழ் மருத்துவமாம் சித்த மருத்துவத்தில் குறிப்பிடப்பட்ட விடயங்கள் பற்றி பார்ப்போம்.

டெங்குக் காய்ச்சலை (Dengue fever - ICD10: A90) **நவீன மருத்துவம்:** முடக்குக் காய்ச்சல், முடக்கம்மை மற்றும் எலும்பு முறிவுக்காய்ச்சல் (breakbone fever) என்றும் சித்த மருத்துவத்தில் பித்தசுரம் என்றும் குறிப்பிடுகின்றது.

நோய்க்காரணி: வைரஸ் ஆகும் இது மஞ்சள் காய்ச்சல், ஜப்பானிய மூளைக் காய்ச்சல் போன்றவற்றை ஏற்படுத்தும் சுயே வகை வைரசுகளின் இனமாகும். இதில் DENV-1 முதல் DENV-4 வரையான 04 serotypes அடையாளப்படுத்தப்பட்டுள்ளன. இது நோய்க்காவினான நுளம்பு, தென்ஞகன் மூலமாகக்காவிச்செல்லப்பட்டு, ஒருவரி டமிருந்து இன்னொருவருக்கு நோயைப் பரப்புகின்றன. நோய்க்காவிடாக VbR (Aedes) எனும் இன வகையான நுளம்புகளால் நோய்காரணிகள் காவப்படுகின்றன. Aedes aegyptius, A. albopictus, A. polynesiensis, A. scutellaris போன்ற நுளம்பினங்களால் பகலில் மனி தர்களைக்கடிப்பதனால் நோய் பரப்பப்படுகின்றது.

தொற்றுள்ளவரிடமிருந்து வைரசுக்கொண்ட இரத்தத்தை உணவாகக் கொண்ட நுளம்பினுள் வைரஸ் நுளம்பின் குடற்கலங்களை அடைகின்றது 8 - 10 நாட்கள் ஏனைய இழையங்களுக்கு வைரஸ் பரவு கின்றது. இவ்வாறே உமிழ்நீர் சுரப்பியையும் வைரஸ் கள் சென்றடைகின்றன. நோய்க்காரணியைக் கொண்ட காவி நுளம்பு நோயில்லாத ஒருவரை இந்நுளம்புகள் கடிக்கும் போது வைரஸ்கள் அவருக்குள் சென்று நோயை ஏற்படுத்துகின்றது. வைரஸினால் நுளம்புக்கு எவ்வித விளைவுகளையும் ஏற்படுத்துவதில்லை இருப்பினும் நுளம்பினது ஆயுட்காலம் பொதுவாக 21 நாட்கள் மட்டுமே. நுளம்பு மூலமாகவும், குருதி மாற்றிடு (blood transfusion), உறுப்பு மாற்றிடு (organ Transplantation) போன்ற சந்தர்ப்பங்களிலும் நோய்த் தொற்றுள்ள குருதி மூலம் டெங்கு வைரஸ் பரவலடை கின்றது. மேலும் கர்ப்பிணித் தாயிலிருந்து சேய்க்கும், குழந்தை பிறப்பின் போதும் தொற்று பரவக்கூடிய தாகும். இருப்பினும் ஒருவரிடமிருந்து, மற்றொரு வருக்கு நேரடித் தொடுகைத் தொடர்பு மூலம் பரவு வதில்லை.

குழந்தைகளிலும், சிறுவர்களிலும் தீவிரமான நோய் உண்டாகின்றது. மேலும் ஆண்களைக் காட்டிலும் கூடுதலாக பெண்கள் பாதிப்படைகின் றார்கள். இதோடு நீரிழிவு மற்றும் காசநோய் நீண்ட காலமாகவுள்ளவர்களுக்கு இந்நோய் மிகவும் உயிருக் குத் தீங்குவிளைவிக்கக்கூடிய பாதிப்பை ஏற்படுத்தும்.

டெங்கு நோயின் குறிகுணங்கள்: ஆரம்பத்தில் நோய்தொற்றுக்குள்ளானவர் பெரும்பாலும் 50-90% ஆனவர்களில் எவ்வித குறிகுணங்களும் காணப் படாது. இருப்பினும் சாதாரணமாகக்காணப்படும் அதிகரித்த காய்ச்சல், தலைவலி, கண்ணின் பின்பகுதி


வலி, தசை எலும்பு சார்ந்த உடல்வலி, களைப்பு, வாந்தி, கும்டல், தொண்டைப்புண், கவையில் மாற்றம், தோலில் சிவப்பு நிற தடிப்புக்கள் ஆகியவை காணப்படும். இந்த குறிகுணங்களே 5% ஆனவர் களுக்கு மட்டும் தீவிரமாகக்காணப்படும். மேலும் வைரஸின் பாதிப்பு குருதியைத் தாக்கினால் குருதித் குழாய்களில் சிதைவு ஏற்பட்டு குருதிப் போக்கு உண் டாகும். இதை டெங்கு குருதிப்போக்குக் காய்ச்சல் என்றழைக்கப்படும்.

நோயரும்பு காலம்: மனித உடலினுள் நுளம்பு லிருந்து டெங்கு வைரஸ் சென்றதிலிருந்து குணங் குறிகள் தோன்றும் வரையான காலப்பகுதி 03 முதல் 14 நாட்களாகும். சராசரியாக 4 முதல் 7 நாட்களாகும்.

ஆய்வுகூடப்பரிசோதனைகள் மூலம் டெங்கு நோயை உறுதிப்படுத்திக் கொள்ளலாம். வைரஸ் தொற்றையும் நுண்ணுயிரியல் ஆய்வுகள் மூலம் கண்டறியலாம்.

டெங்கு நோய்க்கான சிகிச்சை: நவீன மருத்துவத்தில் குறிப்பிட்ட மருந்து இதுவரை கண்டறியப்படவில்லை.

டெங்கு நோயின் சித்தமருத்துவ அனுகுமுறையை பார்ப்போம்:
காய்ச்சல் பொதுவான குறிகுணமாக இருப்பத னால், சித்தமருத்துவத்தில் குறிப்பிடப்பட்ட சுரங்கள் 64 இல் ஒன்றாகும். இதுவும் பித்த சுரத்தின் குறி



குணங்களும் இதன் குறிகுணங்களும் ஒத்துப்போகின்றதாகக்காணப்படுகின்றது. இதை அகத்தியர் சுர நூல் 300 மற்றும் சுர வாகடம் போன்றவற்றில் காணப்படுகின்றது.

வாதுவான குறிகுணங்களாக: உடல் சிவப்பு நிறமடைதல், சிறுநீர் சிவப்பு நிறமடைதல், எருவில் சிவப்பு நிறம், மூர்ச்சை, எழுந்திருந்து ஓடல், ஓக்காளம், நீர் வேட்கை, வயிறு கழிதல், அதிக சுரம் காய்தல் மற்றும் மெய் வெதும்பல் காணப்படும். பித்தசுரத்தில் சாரம், செந்நீர், இரைப்பை, தோல் என்பன பாதிக்கப்படும்.

சித்த மருத்துவ யுகிராங்கன்:

இங்கு மருந்துகளை மாத்திரம் தான் குறிப்பிட விரும்புகிறேன் ஏனெனில், மருந்துகளின் அளவு, எடுக்கும் வேளை என்பன மிகச்சரியாக இருக்க வேண்டும். மருந்துகளை தயாரிக்கும் முறை மற்றும் அளவு, எடுக்கும் வேளை என்பன உங்களுக்கு அருகிலுள்ள சித்த மருத்தவரை நாடி அவரின் ஆலோசனையின் படி நடந்து கொள்வது மிக முக்கியமானவொன்றாகும். ஏனெனில் சித்த மருந்துகளும் பக்க விளைவு களை ஏற்படுத்தும் என்பதை இந்த இடத்தில் சுட்டிக்காட்ட விரும்புகிறேன்.

நிலவேம்பு குடிநீர்: இதில் நிலவேம்பு (Andrographis paniculata), வெட்டிவேர் (Vetiveria zizanioides), இலாமிச்சம் வேர் (Plectranthus vettiveroides), சந்தனம் (Santalum album), பேய்புடோல் (Trichosanthes cucumerina), கோரைக்கிழங்கு (Cyperus rotundus), சுக்கு (Zingiber officinale), மிளகு (Piper nigrum) மற்றும் பற்படாகம் (Mollugo cervicana) என்பன சேருகின்றன.

சிறுநாமட்டி குடிநீர்: இதில் சிறுநாமட்டி (Sida cordifolia) மற்றும் சுக்கு (Zingiber officinale) சேர்த்த குடிநீர். அல்லது வேறு ஒரு முறையான: வில்வம் வேர் (Aegle marmelos), சிறுநாமட்டி (Sida cordifolia), பாதிரி (Stereospermum colais), சுரைத்தண்டு (Lagenaria siceraria) கொத்தமல்லி (Coriandrum sativum) மற்றும் பச்சைப்பயறு (Green gram) சேர்க்கப்பட்ட குடிநீரை தேனுடன் எடுத்துக்கொள்ளல்.

சீந்தில் கசாயம்: இதில் சீந்தில் (Tinospora cordifolia), பற்படாகம் (Mollugo cervicana), சந்தனம் (Santalum album), இலாமிச்சம் வேர் (Plectranthus vettiveroides), சுக்கு (Zingiber officinale), இருவேலி (Coleus vettiveroides), சிறுநாமட்டி (Sida cordifolia), கோரைக்கிழங்கு (Cyperus rotundus).

சுக்குக் குடிநீர்: இதில் சுக்கு (Zingiber officinale), இருவேலி (Coleus vettiveroides), அரசம்பட்டை (Ficus religiosa), கோரைக்கிழங்கு (Cyperus rotundus), சிறுகாஞ்சோன்றி (Tragia involucrate), பங்கம் பாலை (Aristolochia brachiolata).

ஆடாதோடை இலைச்சாறு: 10-20 துளிகள் அதேயளவு தேனுடன் கொடுத்தல்.

ஆடாதோடை மணப்பாது:

பிரமானந்த பைரவம் மாத்திரை, சாந்த சந்திரோதய மாத்திரை, இலிங்க மாத்திரை என்பன சுரத்திற்காகவும்,

இம்பூரல் வடகம், படிச பூங்காவி செந்தூரம், காவிக்கல் சூரணம் என்பன குருதிப்போக்கைக் கட்டுப்படுத்தவும்,

நெல்லிக்காய் இலேகியம், திரிபலா சூரணம், அமுக்கரா சூரணம் என்பன நோய் எதிர்ப்பு சக்தியைக் கூட்டவும் பயன்படும்.


இவற்றுடன் பப்பாசி இலைச்சாறு 05 மிலி, 06 மணித்தியாலத்திற்கொருதடவையாக அல்லது 10 மிலி இருவேளைக்கு குருதிச்சிறுதட்டுகளின் குறைந்த நிலை யில் பயன்படுத்தப்படும்.

இவை அனைத்தும் இந்திய அரசால் டெங்கு நோய்க்கான சிகிச்சையில் பரிந்துரைக்கப்பட்ட நவீன விஞ்ஞான ஆராய்ச்சிகளில் நிரூபிக்கப்பட்டவை என் பதையும் தெரியப்படுத்துகிறேன்.

கீழ்க்கண்டவற்றை விட உணவுமுறையில்: அரிசிக்கஞ்சியும், அருந்தும் நீருக்காக இளநீரும் உள்ளெடுக்கப்பரிந்துரைக்கப்பட்டுள்ளது.

நோய்க்காவிக்கட்டுப்பாடு: இது மிகவும் முக்கியமானவொன்றாகும். ஏனெனில் நோய்க்கிரு மியைக் கொல்லவோ இதை கட்டுப்படுத்தவோ எந்த நவீன மருந்துகளும் இதுவரை உலகில் கண்டுபிடிக் கப்படவில்லை. எனவே நோய்க்கிருமியைக்காவிச் செல்லும் நுளம்பைக்கட்டுப்படுத்துவதற்கு, உடலில் கற்பூராதித் தைலம் பூசுதல், வீட்டிலுள்ளேயும், வீட் டைச்சுற்றியும் வேப்பம் இலை, வேப்பம் விதையில் புகையிடல், நீர் தேங்கி நிற்கும் நுளம்பு பெருகும் இடங்களை மூடிவிடல், மூலிகைகளால் தயாரிக் கப்பட்ட நுளம்புச்சுருள் பாவனையையும், நீர்நிலை களில் கப்பிஸ் (Guppy) இன மீன்களை வளர்த்து நுளம்புக்குடம்பிகளை அவை இரைக்கவதன் மூலம் நுளம்பப்பெருக்கத்தைக்கட்டப்படுத்தும் நடை முறைகளை மக்கள் மத்தியில் அறிமுகப்படுத்தல்.

இவ்வாறாக இன்றைய காலநிலை வானிலை மாற்றங்களுடனான மழைகாலங்களில் பரவும் உயிர்க் கொல்லி நோயான டெங்கு நோயைக் கட்டுப்படுத்த தமிழ் மருத்துவ அடிப்படையில் சித்தர்களின் மெஞ் ஞான அறிவின் பரிந்துரைகளைப்பின்பற்றி உயிர்க்கொல்லி நோய்களிலிருந்து மனித சமுதாயத்தைக்காப்போம் !!!



ஆசி கந்தராஜா

சுந்தரமூர்த்திக்கு இருப்புக் கொள்ளவில்லை.

உண்மையாகவே அது நடந்து விட்டால் என்ன செய்வது என்கிற பயம் அவரை வாட்டியது. இந்த அவதியில் நாலுதடவைகளுக்கு மேல், அலுவலகத்தில் இருந்து, மனைவியுடன் தொலைபேசியில் தொடர்பு கொண்டு, அதுபற்றிக் கேட்டுவிட்டார். தொலைபேசியின் மறுமுனையில், மனைவி சூடான எண்ணையில் போட்ட கடுகாக வெடித்தாள்.

‘நான் சொல்லுறதைக் கேட்டால் ஏன் இந்தப்பாடு? வைச்சுக் கொண்டிருங்கோ. ஊர்ச்சனம் குண்டியாலை சிரிக்கப் போகுது’ என்கிற வார்த்தைகளை இணைத்துப் பொரிந்து தள்ளினாள்.

கடைசி இரு முறையும் சுந்தரமூர்த்தியின் குரலைக் கேட்டதுமே, மௌனமே பதிலாகச் சடக்கென தொடர்பைத் துண்டித்து விட்டாள்.

சுந்தரமூர்த்தியின் சிந்தனையில் மனக்கணக்கு ஒன்று ஊர்ந்தது. அங்கீகரிக்கப்பட்ட விதிமுறைகளின் படி, அது நடக்கக் கூடிய சாத்தியமில்லை. ஆனாலும் ‘விதிவிலக்குகள்’ உண்டல்லவா..?’

‘என்ன, கொலைக் குற்றமே செய்திருக்கிறன்’ என்று சிலசமயம் மனதை ஆறுதல்படுத்தினாலும், அதையும் மீறி பயம் பல வழிகளிலும் அலைக்கழித்தது. எல்லா விதிகளையும் மீறி அது நடந்துவிட்டால், என்னென்ன பரிகாரங்கள் சாத்தியம் என்பது குறித்து மனதில் பட்டி யலிட்ட துவங்கினார்.

‘நான் கொஞ்சம் கவனமாக நடந்திருக்கலாம். அவசரப்பட்டு விசர்வேலை பாத்திட்டன்’ என அவரது சிந்தனைப் பட்டம் வால் இழந்து, குத்துக்கரணமடித்து மண் கவ்வியது.

‘நடந்தது நடந்து போச்சு. இனி நடக்கப் போறதைப் பாப்பம்’ என்ற நினைப்பில் பரிகாரம் செய்பவர்களின் தொலைபேசி இலக்கங்களையும் முகவரிகளையும் இணையத்தளத்தில் சேகரித்து, கணனியில் இதற்கென ஒருபக்கம் திறந்து பதிந்து கொண்டார். மேலதிக தகவல்களை அவ்வப்போது சேர்த்துக் கொள்வதற்காக தனது கணனி அறிவைப் பயன்படுத்தி, அட்டவணைப் படுத்திக் கொண்டார்.

கை தன்னை அறியாமல் மீண்டும் தொலைபேசி எண்களை அழுத்தியது.

‘என்னப்பா’ என்று சுந்தரமூர்த்தி துவங்க முன்னரே ரெலிபோன் துண்டிக்கப்பட்டது.

‘வரேல்லைப் போல கிடக்கு’ என்ற எண்ணம் மேலோங்க, சுந்தரமூர்த்திக்கு இரத்தக் கொதிப்பு அதிகமாகியது.

‘என்ன சுந்தா பேயறைஞ்ச மாதிரி இருக்கிறாய், ஏதாவது பிரச்சனையா?’ என ஆங்கிலத்தில் விசாரித்தவாறே அலுவலக கன்டீனுக்கு போனான் தோமஸ். அவன் அவருடன் பணிபுரியும் சகா.

சுந்தரமூர்த்தி அவனைத் தொடர்ந்து கன்டீனுக்கு போவது வழக்கம். கடந்த இரண்டு நாள்களாக அவருக்கு பசி, தூக்கமில்லை. நாலு பிள்ளைகள், வயதான பெற்றோர், வீட்டு மோட்கேஜ் என அவரது குடும்பம் இயந்திர கதியில் இயங்குகிறது. அத்துடன் மனைவி இரண்டு இன்வெஸ்ட்மென்ட் வீடுகளையும் வருமான வரியை குறைக்கலாமென்று, வாங்கி விட்டிருக்கிறாள். அவுஸ்திரேலியாவில் நாலு பிள்ளைகளுக்கும் படிப்புச் செலவு, உடுப்பு, ரியூசன், சங்கீதம், டான்ஸ், விளையாட்டு எனப் பல உபரிச் செலவுகள்.

கோவிலுக்கு, நாட்டுக்கு என நன்கொடைகள் கொடுப்பதிலும் அவர் முந்தி நின்றார். இல்லாவிட்டால் சமூகத்தில் யாரும் மதிக்கமாட்டார்கள்.

மூத்தது இரண்டும் பொம்பிளைப் பிள்ளையள். அடுத்தடுத்து பிறந்ததுகள். பல்கலைக்கழகத்தில் படிப்பு நடக்கிறது. படிப்பு முடிய, மூன்று வருடத்தில் அதுகளின் கல்யாணச் செலவுகள். மற்றதுகள் கொஞ்சம் இடைவெளிவிட்டு, அவரது அவுஸ்திரேலியப் புலம் பெயர்வுக்குப் பின்னர் பிறந்ததுகள். மூத்தது பெடியன், அடுத்தது பெட்டை. இரண்டும் இப்போது High School. சுந்தரமூர்த்தியின் மனைவிக்கு நல்ல வேலை. அவள் கொண்டு வரும் சம்பளமும், அவர் மிதப்புக்கு ஒரு காரணம் என்பதை அவர் நிதமும் மனசிலே வைத்திருப்பவர்.

இதற்குள் இந்த சிக்கல் வந்து இப்போ சுந்தரமூர்த்தியின் நிம்மதியை காவு கொண்டிருக்கிறது. கன்டீனிலிருந்து தோமஸ் திரும்பி வந்தான்.

‘You are not normal!’ என்று கூறியபடி தன் இருக்கைக்குச் சென்றான். தொலைபேசி இலக்கங்களை அழுத்திக் தொடர்பு பெற்றுச் சிரிக்கத் துவங்கினான்.

‘இந்த அறுவான் காதலியோடை ரெலிபோனிலை சல்லாபம் செய்து கொண்டிருக்கிறான். இவங்களைப் போல இருந்திட்டால் பிரச்சனை இல்லை. நேரம் ஒரு பெட்டையெண்டு ஜாலியாய் சுத்தித் திரியலாம். சமயம், சம்பிரதாயம், கலாசாரம் எண்டு இரண்டு தோணியிலை கால் வைச்சுக் கொண்டு நாங்கள் அல்லப்படுகிறம். இங்கு வந்து குடியேறின முதல்

சாத்திரம் உண்டோடி...?

சுந்ததிக்குத்தான் இந்தப் பிரச்சனை. எங்கடை பிள்ளையள் இதுகளைப் பார்க்கவா போகுதுகள்?

சுந்தரமூர்த்தியின் மனதிலே பலவிதமான சிந்தனைகள் குதியாட்டமிட்டன. ரெலிபோன் மணி அடித்தது. மனைவியாய் இருக்கவேண்டுமென்ற எண்ணத்தில் அதைப் பாய்ந்து எடுத்தார்.

ஏமாற்றம்! மறுமுனையில் சந்திரசேகரம். சிட்னியிலுள்ள சமூக அமைப்புகளில் சுந்தரமூர்த்தியுடன் ஒரு கண்ணைக்கு நின்று காய் நகர்த்துபவன். ஊர் விடுப்பு கதைக்க தனது அலுவலகத்திலிருந்து தொலைபேசியில் தொடர்பு கொண்டிருந்தான். பலருக்கும் வம்பளக்க தோதான இடம் அலுவலகம் தான். போதாக்குறைக்கு e-mail, WhatsApp மூலமும் ஒரே முறையில் பலருக்கு புதினம் பரப்புதலும் பிரபல்யமாகிவிட்டது.

‘சனிக்கிழமை நடந்த கலை நிகழ்ச்சிக்கு கூட்டம் குறைவாம்’ என்றபடி சந்திரசேகரம் கதையைத் துவக்கினான். வேறு நேரமாக இருந்திருந்தால் சுந்தர மூர்த்தியும் வலு சந்தோசமாகக் கதைத்திருப்பார். இவர்களது சம்பாசனையில் ஊரில் உள்ள பல தலைகள் உருண்டிருக்கும். இன்று ஊர்ப்புதினச் சல்லாபத்தில் இறங்கும் ‘மூட்’ சுந்தரமூர்த்திக்கு இருக்கவில்லை.

தனக்கு ஏற்பட்ட சிக்கலுக்கான பரிகாரத்தை சந்திரசேகரிடம் கேட்போமா என்ற யோசனை சட்டென்று தலை தூக்கியது.

‘இவன் ஊர் முழுக்க சொல்லித்திரிவான். இந்த

விசயங்களிலை ஆளை நம்பேலாது.’ என, அதே வேகத்தில் அவர் அறிவு எச்சரித்தது.

சுந்தரமூர்த்தி சில மாதங்களுக்கு முன்புதான் ஐம்பத்தைந்து வயதைத் தாண்டினார். தலையும் மீசையும் நரைக்கத் துவங்கினாலும் மாதம் இருமுறை கறுப்பு மையடித்து கனகச்சிதமாக இளமைத் தோற்றம் பேணுகிறார்.

ஊரில் தலைமை எஞ்சினியராக இருந்த காலங்களில் பெரியதொரு இலாகாவையே தன் ஆளுமைக்கு கீழ் வைத்திருந்தவர். இளநிலை பொறியியலாளர்கள், தொழில் நுட்ப உத்தியோகத்தர்கள், எழுதுவினைஞர்கள், தொழிலாளர்கள் என்று அனைவரும் ‘சலாம்’ போட்ட தனிக்காட்டு ராஜா. இவர் யாழ்ப்பாணத் துக்கு அரசாங்க ஜீப்பில் வரும் காலங்களில் பல பெற்றோர்கள் தமது பிள்ளைகளுக்கு வேலை கேட்டு இவரின் வீட்டு வாசலில் தவமிருப்பார்கள்.

சகல அதிகாரங்களையும் இலங்கையில் அனுபவித்த சுந்தரமூர்த்தி ஆஸ்திரேலியாவுக்கு குடிபெயர்ந்ததும் மாநகர சபை யொன்றில் பொறியியலாளராக சேர்ந்து கொண்டார். நிலைமை இங்கு ஊர் மாதிரி இல்லை என்பதைப் புரிந்து கொள்ள இவருக்கு அதிக நாள்கள் செல்லவில்லை. சகல மரியாதைகளுடன் ஊரில் வலம் வந்த சுந்தர மூர்த்திக்கு அவுஸ்திரேலியாவில் தான் ‘என்ஜினியர்’ என்று அழைக்கப்படாதது மாத்திரமல்ல,

சாதாரண ஊழியருக்கும் தனக்கும் கையில் கிடைக்கும் சம்பளத்தில் அதிக வித்தியாசமில்லை என்று உணர்ந்த தும், தன்னை யாரோ அதன பாதாளத்தில் தள்ளிவிட்டது போன்ற உணர்வு ஏற்பட்டது.

தொழில் ரீதியாக இவருக்கு ஏற்பட்ட ஏமாற்றத்துக்கு அவுஸ்திரேலியாவில் உள்ள சமூக அமைப்புகள் வடிகால் அமைத்தன. மாறிமாறிப் பல்வேறு சமூக, சமய, கலாசார அமைப்புகளில் பங்கேற்றுப் பல தடவைகள் தலைமைப் பதவியையும் தனதாக்கிக் கொண்டார். இதன் மூலம் தான் இழந்த அதிகாரமும் பெருமையும் சமூகத்தில் நிலைநாட்டப்படுவதாக திருப்திப்பட்டுக் கொண்டார். அடிக்கடி பொது நிகழ்ச்சிகளில் மங்கல விளக்கேற்றவும், உரை யாற்றவும் வாய்ப்புகளை வலிந்து ஏற்படுத்தி பிரமுகராக வலம் வரும் நேரத்தில் அவருக்கு இப்படி யொரு வில்லங்கம் வந்திருக்கிறது.


அவருடைய கவலைகளுள், இது விஸ்வரூபம் எடுக்கவே, மணி ஐந்தானதும் கொம்பியூட்டரை மூடி விட்டு வீட்டுக்குப் போகத் தயாரானார். பணிக்கென மாநகர சபை கொடுத்த கார். பெற்றோல் செலவும் இல்லை. போகும் வழியில் ‘எல்லாம் நல்லபடியாக நடக்க வேணும்’ என நெஞ்சருக வேண்டிக் கொண்டு, தனது பெயரிலும் மனைவி பெயரிலும் அருச்சனை செய்ய, கோவிலை நோக்கிக் காரைச் செலுத்தினார்.

கோவில் ஐயர் இவரைக் கண்டதும் பாய்ந்து ஓடி வந்து தட்டை வாங்கி இரண்டு மந்திரத்தை அதிகமாகச் சொல்லி சுந்தரமூர்த்தியின் மனதைக் குளிர்ப்பிக்க முயன்றார். ஐயருக்குத் தெரியும் அடுத்த முறை கோவில் தலைவராக வர சுந்தரமூர்த்திக்கு அதிக வாய்ப்பு இருப்பது. இப்போது ஏற்பட்டது போன்ற சிக்கல் சுந்தரமூர்த்திக்கு முன்பும் ஏற்பட்டதுண்டு. சிக்கல் தீர்ந்ததும் ‘இனி மிகக் கவனமாக இருக்க வேண்டும்’ என துணைத்துக் கொள்வது வழக்கம். ஆனாலும் தக்க தருணங்களிலே இந்த துணை அவரை ‘அம்போ’ எனக் கை விடுவதும் உண்டு.

இப்படியான சிக்கல் வரும் போதெல்லாம் நிலைமையை அறிந்து கொள்ள சில சங்கேத வார்த்தைகள் (Code words) வைத்திருப்பார். இந்த சங்கேத வார்த்தைகள், பிள்ளைகள் முன்னிலையில் மனைவியிடம் உரையாட அவருக்கு மிகவும் உதவியாக இருந்தன. காரை கராஜைக்குள் நிப்பாட்டி விட்டு வீட்டுக்குள் நுழைந்ததும், மனைவி குசினிக்குள் தேநீர் தயாரித்துக் கொண்டிருப்பதைக் கண்டார்.

அவளுடைய முகம் வாடியிருப்பதாக அவருக்குத் தோன்றியது. கொண்டு வந்த Brief case ஐ கீழே வைக்காமலே ‘என்னப்பா சிவப்புக் கொடியா?’ என தனது சங்கேத மொழியை, மெதுவாக அவிழ்த்து விட்டார். எள்ளும் கொள்ளும் முகத்தில் வெடிக்க நிமிர்ந்தாள் மனைவி.

‘ஊரிலை பெரிய மனிசன். வீட்டிலை குமரன் துள்ளி விளையாடுது. (16 ஆம் பக்கம் பார்க்க...)





பெற்றது. சங்கீத பூஷணம் பொன். ஸ்ரீ வாமதேவன் பண்ணுடன் பாமாலை பாடினார். இணுவில் கலை இலக்கிய வட்ட உறுப்பினர் ந.ஞானசூரியர் வரவேற்புரை நிகழ்த்தினார். ஆசிரியர் ந. தவ சோதிநாதன் “கே. எஸ். ஆனந்தன் பற்றி” எனும் தலைப்பிலும், சிவபூமி அறக்கட்டளையின் தலைவரும், செஞ் சொற்செல்வர் கலாநிதி

மூத்த எழுத்தாளர் கே.எஸ்.ஆனந்தனுக்கு இணுவில் உணர்வுபூர்வ அஞ்சலி

நவம்பர் -18 ஆம் திகதி தனது 81 ஆவது வயதில் காலமான மூத்த எழுத்தாளர் இணுவையூர் கே.எஸ்.ஆனந்தனுக்கான அஞ்சலி நிகழ்வு இணுவை மக்களின் ஏற்பாட்டில் இணுவில் அறிவாலயம், அறிந்திரன் சிறுவர் சஞ்சிகையின்

அனுசரணையில் கடந்த ஞாயிற்றுக்கிழமை இணுவில் அறிவாலயத்தில், பேராதனை பல்கலைக்கழகத் தமிழ்த்துறையின் முன்னாள் தலைவரும், இணுவில் வேரும் விழுதும் அமைப் பின் அமைப்பாளருமான பேராசிரியர் வ. மகேஸ் வரன் தலைமையில் நடை

ஆறு.திருமுருகன் “என் நினைவில் கே. எஸ். ஆனந்தன்” எனும் தலைப்பிலும், இணுவில் கலை இலக்கிய வட்டத்தின் தலைவரும், யாழ்ப்பாணப் பல்கலைக்கழக ஆங்கிலத் துறை சிரேஷ்ட விரிவுரையாளருமான கலாநிதி.கந்தையா ஸ்ரீ கணேசன் “எங்களுந் இலக்கிய கர்த்தா” எனும் தலைப்பிலும், யாழ்ப்பாணப் பல்கலைக்கழகத் தமிழ்த்துறையின் சிரேஷ்ட விரிவுரை யாளர் ஈ. குமரன் “கே. எஸ். ஆனந்தனை நான் இப்படித் தான் பார்க்கிறேன்” எனும் தலைப்பிலும், கவிஞர் வீரா “பாராட்டுக்குரியவர் கே.எஸ். ஆனந்தன்” எனும் தலைப்பிலும் உரையாற்றினர்.

சீன தூதரின் வடக்கு...

(08 ஆம் பக்கத் தொடர்ச்சி)

இந்த நோக்கு நிலையிலேயே வடக்குக் கான சீன தூதுவரின் வருகையும் அது தொடர்பில் இந்தியா எதிர்கொள்ளக்கூடிய எதிர்வினைகளும் அவதானிக்கப்பட வேண்டியது அவசியமாகும்.

ஒன்று, சீனத்தூதுவர் தமிழ் சமூகத்தினருடன் உறவை வளர்த்துக்கொள்ள விரும்புவதாக குறிப்பிடுவதோடு அத்தகைய விருப்புக்கு பின்னால் எவ்வித இரகசிய திட்டங்களும் இல்லை என்கின்றார். அரசியலில் ஓர் இராஜதந்திரி “இல்லை” என்று குறிப்பிடுவது “உண்டு” என்பதை உணர்த்துவதற்கான செய்முறையென்றே புரிந்து கொள்ளப்பட வேண்டும். அவ்வாறு தமிழ் சமூகத்தோடு உறவு கொள்ள விரும்பும் சீனத்தூதுவர் ஈழத் தமிழர்மீது முள்ளிவாய்க்கால் துயரம் சார்ந்து எத்தகைய வருத்தமும் தெரிவிக்காதது மட்டுமன்றி பெருந்தொகை ஆயுத தளபாடங்களையும் போர் உத்திகளையும் பொருளாதார உதவிகளையும் போர் புரியும் காலத்தில் வழங்கியது. மட்டுமன்றி ஜெனிவா அரங்கில் தமிழ் மக்களுக்கான எத்தகைய கரிசனையும் கொள்ளாது செயல்பட்டது மட்டுமன்றி அவை அனைத்தும் சீனாவின் தேசிய நலனுக்கானது என்று ஏற்றுக்கொண்டாலும் சமகாலத்தில் தமிழர்களின் அரசியல் நெருக்கடிக்கான நியாயமானதும் ஏற்றுக்கொள்ளக்கூடியதுமான தீர்வு திட்டத்தை பற்றிய எத்தகைய உரையாடலையும் தூதர் வெளிப்படுத்தாதது அவரது உள்நோக்கங்களின் பிரதிமைகளாகவே தெரிகிறது. ஈழத் தமிழரின் துயரமான இருப்புப் பற்றிய உரையாடலை விட்டுவிட்டு பொருளாதார அபிவிருத்தியையும் முதலீட்டையும் சீனத் தூதுவர் உரையாடுவதென்பது உள்நோக்கமுடையதே.

இரண்டு, யாழ்ப்பாணத் தீவுகளில் சீன நிறுவனத்தால் தொடங்கப்பட உள்ள மின் உற்பத்தி திட்டங்கள் கைவிடப்பட்டதாக வெளிவந்த செய்திகளில் உண்மையேதும் இல்லை என்கின்றார். அதாவது சீனத்தூதரகத்தின் ருவிட்டர் தளத்தில் அத்தகைய செய்தி வெளிவந்ததாக குறிப்பிடப்பட்டது. அவ்வாறெனில் தென்னிலங்கை ஆட்சியாளர்களுடன் சீனத்தூதரகம் அத்தகைய செய்தியை இந்திய - அமெரிக்கத் தரப்புக்களை கையாளுவதற்காக வெளியிட்டது என்ற சந்தேகம் உறுதிப்படுத்தப்படுகிறது. அது மட்டுமன்றி முன்னாள் ஜனாதிபதியும் இந்நாள் பிரதமருமான மஹிந்த ராஜபக்ஷ இலங்கையின் உண்மையான நண்பன் சீனா எனக்குறிப்பிட்டதையும் யதார்த்தமானது என்பதையே இத்தகவல் உறுதிப்படுத்துகிறது. இலங்கையின் நிதியமைச்சரின் இந்திய பொருளாதார உதவிகளுக்கான விஜயம் மட்டுமன்றி அண்மைக்காலத்திலும் இந்திய -

அமெரிக்க தரப்பை நோக்கி தென்னிலங்கை ஆட்சியாளர்களின் அணுகுமுறை சீனாவின் ஒத்தழைப்புடன் நகர்த்தப்படுகின்றதா என்ற சந்தேகமும் இச்செய்திக் கூடாக உறுதிப்படுத்தப்படுகிறது.

மூன்று, சீனத்தூதுவர் டான் குழு மத்துடன் உரையாடுகையில் வடக்கில் முதலீட்டு திட்டங்களை மேற்கொள்வதில் சீனா ஆர்வமாக உள்ளது எனக் குறிப்பிட்டுள்ளார். ஏற்கனவே, கடலட்டை முதலீட்டு திட்டத்தை இரகசியமாக மேற்கொண்ட சீனா அதன் உற்பத்திகளையும் இலாபங்களையும் தமது நிறுவனங்களுக்கு உரித்தாக்கிய சீனா மீளவும் முதலீடு பற்றிய செய்தியை முன்னிறுத்தியுள்ளது. இதுவோர் ஆரோக்கியமான உரையாடலாக அமைகின்ற போதிலும் இதனால் ஏற்படக்கூடிய விளைவுகள் ஈழத்தமிழர் அரசியலோடு உரையாடப்பட வேண்டிய விடயங்களாக அமைந்துள்ளன. குறிப்பாக, வடக்கு - கிழக்கு நோக்கி தென்னிலங்கை அதிகார வர்க்கத்தின் நில அபகரிப்பும் குடியேற்றங்களும் பௌத்த மத விஸ் தரிப்பும் ஒருபுறம் மாறுபட, மறுபக்கத்தில் முதலீடு என்ற பேரில் வளங்கள் துறையாடப்படுவதும் உழைப்புக்கும் உற்பத்திக்கும் வாய்ப்பில்லாத சூழலை உருவாக்குவதும் ஈழத்தமிழரின் அரசியல், பொருளாதார, பண்பாட்டு இருப்பை சிதைப்பதாகவே தெரிகிறது.

இவற்றை எதிர்கொள்ளும் அரசியல் பலத் தோடு ஈழத்தமிழரின் இருப்பையும் சீனர்கள் உத்தரவாதப்படுத்துகின்ற சூழலிலேயே முதலீடுகளையும் அரசியல் பண்பாட்டு உறவுகளையும் கட்டமைக்க முடியும். எனவே, சீனத்தூதுவரின் விண்ணப்பங்கள் ஒவ்வொன்றும் ஆரோக்கியமானவை. ஆனால் அவற்றை கட்டமைக்கவோ? பேணவோ? பாதுகாக்கவோ? ஈழத் தமிழரிடம் தெளிவான கட்டுமான அரசியலோ இப்போதில்லை. அத்தகைய அரசியல் இருப்புக்கான உத்தரவாதங்களை சீனா முன்மொழிந்துவிட்டு அதற்கான வாய்ப்புக்களை அங்கீகரித்து விட்டு அதன் பின்னர் உறவு கொள்வதும் முதலீடு செய்வதும் ஆரோக்கியமானதாக அமையும். -நன்றி: அருவி



கே. ஏ. சுப்பிரமணியம் 32 ஆவது ஆண்டு நினைவு

தோழர் கே. ஏ. சுப்பிரமணியம் அவர்களின் 32 ஆவது ஆண்டு நினைவுக் கூட்டம் கடந்த ஞாயிற்றுக்கிழமை கொக்குவில் தேசிய கலை இலக்கியப் பேரவையில் இடம்பெற்றது.

சாத்திரம் உண்டோடி...?

(15 ஆம் பக்கத் தொடர்ச்சி)

நானும் இது நடக்கவேணும் எண்டுதான் விரும்பினேன். அப்பதான் உங்கடை கொட்ட மடங்கும்’ என உஷ்ணம் கக்கி வெடித்தாள். சகலவற்றையும் ஆண்டவனிடம் ஒப்புக் கொடுத்து, சுரத்தற்று இயந்திர இயக்கத்தில் அன்றைய இரவு கழிந்தது.

அடுத்தநாள் அலுவலகத்தில் பணியைத் துவங்கியதும் சுந்தரமூர்த்தியை பழைய அச்சங்களும், உளைச்சல்களும் படாதபாடு படுத்தியது. மனைவியுடன் தொடர்பு கொண்டு, வாங்கிக் கட்டிக் கொள்வதை மிகுந்த மனவறுதியுடன் தவிர்த்துக் கொண்டார்.

மூன்றாம் நாளிரவு அவர் வீட்டிலே கலாசார சங்கத்தின் செய்து குழு உறுப்பினர்கள் கூடியிருந்தனர். சுந்தரமூர்த்தியே கலாசார சங்கத்தின் நடப்பாண்டுத் தலைவர். கலைவிழா பற்றிய நிகழ்ச்சி நிரல் தயாரிப்பதற்கு அவர்கள் அழைக்கப்பட்டிருந்தார்கள். இடையில் ஏற்பட்ட மன உளைச்சலிலே இந்த தக் கூட்டம் பற்றி அவர் துப்பரவாக மறந்து போனார். கூட்ட நடவடிக்கைகளிலே சுந்தர மூர்த்தி வழக்கமான பதவி மிடுக்குடன் அன்று நடந்து கொள்ளவில்லை. ‘நீங்கள் திட்டமிட்டால் எல்லாம் சரியாகத்தான் இருக்கும்’ என்று சகாக்கள் தலைகளிலே பெரிய ஐஸ்கட்டிகளை வைத்து கூட்டத்தினை முடித்து வைத்தார்.

வந்தவர்கள் போன பின் செய்து குழு கூட்டம் பற்றி மனைவிக்கு விடும் வழக்கமான ‘பீலா’ கதைகள் நிகழவில்லை. சாப்பாடு என்று ஏதோ சம்பிரதாயத் துக்குக் கொறித்து விட்டு படுக்கைக்குச் சென்றார். தூக்கம் அவரைத் தழுவுவது போலவும்.,

கெட்ட கனவுகள் அவரைத் துரத்தின. எப்போதோ அவர் மறந்து போன, கல்லூரி நாள் களில் அவர் துரத்திய பெண்கள் திடீரெனத்

தோன்றி மேனகைகளாக அவரைப் படுத்தினார்கள். பெண்களிடம் அவர் தோற்றுப் போனதாகவும், அவரது பலவீனத்தை ஊர் மக்கள் கூடி நின்று சிரிப்பதாகவும் காட்சிகள் வந்து போயின. அந்த ஊரவர்கள் முகங்களிலே, கலாசார சங்க செயற்குழு உறுப்பினர்களின் முகங்கள் அவரை கேலி செய்வதும் குசுகுசுப்பது மாக தெரிந்தன.

குழந்தை ஒன்று அவரை நோக்கித் தவழ்ந்து வருவது மங்கலாகத் தெரிந்தது. உடல் வேர்த்துக் கொட்டுவதான உணர்வு தோன்ற விழித்துக் கொண்டார். மனைவி கவர்ப்பக்கமாகத் திரும்பிப் படுத்த கோலத்தில் அயர்ந்து தூங்கிக் கொண்டிருந்தாள். சிறுநீர் கழிக்க வேண்டும் போன்றதோர் உணர்வு. எழுந்து உட்கார்ந்தார். கனவுகளில் இருந்து விடுபட்டதான ஒரு நிதானம்.

சுந்தரமூர்த்தி தம்பதிகள் மட்டும் பாவிக்கும் ‘மாஸ்டர்’ படுக்கை அறையுடன் (Master bed room) இணைந்த பாத்ரூமை நோக்கி நடந்தார். நீள்சதுர துண்டுக் காகிதம் ஒன்று கொமொட் (Commode) அருகே கிடந்தது. அதனைப் பார்த்ததும் பொறி தட்டியது. மனைவியின் குளியல் உபகரணங்கள் அடைந்து கிடக்கும் ‘கபேட்டைத்’ திறந்தார். ஆம், அவர் ஊகம் சரியே. அந்தப் பொட்டலம் பிரிக்கப்பட்டிருந்தது. அவசரமாக பாத்ரூம் Bin ஐ திறந்து பார்த்தார். பாவித்த ‘மாதவிடாய் கச்சை’ யொன்று பேப்பரில் சுற்றிப் போடப்பட்டிருந்தது. இவள் ஏன் இப்படி என்னைத் தவிக்க விட்டாள்..?

பாரதியார் பாடல் வரி ஒன்றின் நினைவு அவர் தலையிலே பலமாகக் குட்டியது. குட்டுப் பட்டாலும் தலை தப்பிவிட்ட நிம்மதி.

‘விழுக்கி’ என்ற சொல்லின் முழு அர்த்தத்தையும் சகித்தவராக சுந்தரமூர்த்தி தமது கட்டிலை நோக்கி நடக்கலானார்.

தூம் 5 புலமைப் பரிசில் மாணவர்களுக்கான வழிகாட்டி

மாதிரிப் பரீட்சை
வி னாத்தான்

நேரம் : 1 மணித்தியாலம்



39. வண்ணத்துப்பூச்சியின் வாழ்க்கை வட்டத்தின் ஒழுங்குமுறை

- (1) குடம்பி - முட்டை - கூட்டுப்புழு - நிறையுடலி
- (2) முட்டை - குடம்பி - கூட்டுப்புழு - நிறையுடலி
- (3) குடம்பி - கூட்டுப்புழு - முட்டை - நிறையுடலி

40. “சகல செளபாக்கியங்களையும் கொண்ட தன்னிறைவான, இந்நாட்டில் சூரியனும் சந்திரனும் நிலைத்திருக்கும் காலமெல்லாம் தார்மீகத்தைக் காத்தவாறு நாட்டுமக்கள் யாவரும் இருப்பார்களாக.” இதை உணர்த்துவது இலங்கையின்

- (1) தேசிய விளையாட்டு
- (2) தேசியக் கொடி
- (3) தேசிய இலச்சினை

41. சப்பிரகமுவா, வடமத்திய ஆகிய இரு மாகாணங்களிலும் உள்ளடங்குகின்ற மாவட்டங்கள் முறையே

- (1) மொனராகலை, குருநாகல்
- (2) கேகாலை, அநுராதபுரம்
- (3) இரத்தினபுரி, மாத்தளை

42. எமது நாட்டில் பௌத்தர்கள், இந்துக்கள், இஸ்லாமியர், கிறிஸ்தவர்கள் ஆகியோர் கொண்டாடும் பண்டிகைகள் முறையே


- (1) ஈஸ்ட்டர், ஹஜ்பெருநாள், புதுவருடப்பிறப்பு, பொசன்
- (2) புதுவருடப்பிறப்பு, தைப்பொங்கல், நவராத்திரி, வெசாக்
- (3) வெசாக், தீபாவளி, றம்ழான், பெரியவெள்ளி

43. குளத்தையும், கட்டுவித்த மன்னையும் சரியாகக் கொண்டது

- (1) மின்னேரியா - 2ம் அக்போ
- (2) கலாவாவி - தாதுசேனன்
- (3) சேனநாயக்க சமுத்திரம் - பண்டுகாபயன்

44. இலங்கையில் காணப்படும் வணக்கத்துக்குரியது அல்லாத வரலாற்றுப் பிரசித்தி பெற்ற இடம்

- (1) தலதாமாளிகை
- (2) திருக்கோணேச்சரம்
- (3) யாழ்ப்பாணக்கோட்டை



இப் போக்குவரத்துச் சமிக்ஞை குறிப்பது

- (1) பின்னே செல்லுங்கள்.
- (2) நிறுத்துங்கள்
- (3) பின்னாலிருந்து வரும் வாகனங்களை நிறுத்துங்கள்.

46. வீதிச் சுற்றுவட்டங்களில் முதலில் எப்பகத்தில் இருந்து வரும் வாகனங்களுக்கு இடமளித்தல் வேண்டும்?

- (1) வலது புறத்தில் இருந்து வரும் வாகனங்களுக்கு.
- (2) எப்பக்கத்தால் வருவோரும் செல்ல முடியும்.
- (3) இடது புறத்தில் இருந்து வரும் வாகனங்களுக்கு.

47. பின்வருவனவற்றுள் தூய செயற்பாடு எனக் கூற முடியாதது?

- (1) மலசல கூடம் சென்றதன் பின்னர் சவர்க்காரம் இட்டு கைகழுவுதல்.
- (2) காலத்துக்குக் காலம் நகங்களை வெட்டிக் கொள்ளுதல்.
- (3) உணவு சமைக்கும் போது தலைமுடி, மூக்கைத் தொடுதல்.

48. வீடுகளினுள் வெளிச்சம், காற்றோட்டம் வருவதற்காக அமைக்கப்படுபவற்றுள் ஒன்று அல்லாதது எது?

- (1) வீட்டிற்கு ஒட்டினால் அமைக்கப்பட்ட கூரை அமைத்தல்.
- (2) யன்னல், நிலைகளின் மேற்பகுதியில் பூக்கல் அமைத்தல்.
- (3) வீடுகளில் யன்னல் அமைத்தல்.

49. ‘நொருங்கக் கூடியது’ என்பதைக் குறிப்பது.



50. முற்காலத்தில் தானியங்களை மாவாக அரைப்பதற்கு எவ் உபகரணத்தைப் பயன்படுத்தினர்?

- (1) உரல்
- (2) ஆட்டுக்கல்
- (3) திரிகைக்கல்

51. ஊசித்துளைக் கமராவின் திரை செய்யப் பயன்படுவது

- (1) வெள்ளைத் திசுத்தாள்
- (2) தகரத்துண்டு
- (3) காட்போட் மட்டை

52. இலங்கையை ஆட்சி செய்த வெளிநாட்டவர்கள் ஒழுங்கு முறையில் அமைவது.

- (1) ஆங்கிலேயர்
- (2) போர்த்துக்கீசர்
- (3) இந்தியர்

53. நீரைத் தினமும் போதியளவு அருந்துவதால் உண்டாகும் நன்மைகளில் ஒன்று

- (1) உதடுகள் உலர்ந்து போதல்.
- (2) சிறுநீரகங்கள் ஆரோக்கியமாக இருக்கும்.
- (3) சிறுநீரின் நிறம் கரும் நிறமாதல்.

54. தேசியக்கொடிக் கமிட்டி, தேசியகீதக் கமிட்டி ஆகியவற்றில் அங்கத்தவராக இருந்து செயற்பட்டவர் யார்?

- (1) கொங்காலேகோட பண்டா
- (2) ஆதர். சி. கிளாக்
- (3) ரீ.பீ ஜாயா

விடைகள்

39.	(2)	முட்டை - குடம்பி - கூட்டுப்புழு - நிறையுடலி
40.	(3)	தேசிய இலச்சினை
41.	(2)	கேகாலை, அநுராதபுரம்
42.	(3)	வெசாக், தீபாவளி, றம்ழான், பெரியவெள்ளி
43.	(2)	கலாவாவி - தாதுசேனன்
44.	(3)	யாழ்ப்பாணக்கோட்டை
45.	(3)	பின்னாலிருந்து வரும் வாகனங்களை நிறுத்துங்கள்.
46.	(1)	வலது புறத்தில் இருந்து வரும் வாகனங்களுக்கு.

46.	(1)	வலது புறத்தில் இருந்து வரும் வாகனங்களுக்கு.
47.	(3)	உணவு சமைக்கும் போது தலைமுடி, மூக்கைத் தொடுதல்.
48.	(1)	வீட்டிற்கு ஒட்டினால் அமைக்கப்பட்ட கூரை அமைத்தல்.
49.	(2)	
50.	(3)	திரிகைக்கல்
51.	(1)	வெள்ளைத் திசுத்தாள்
52.	(2)	போர்த்துக்கீசர் ஆங்கிலேயர்
53.	(2)	சிறுநீரகங்கள் ஆரோக்கியமாக இருக்கும்.
54.	(3)	ரீ.பீ ஜாயா

புதையல் தோண்டிய 9 பேர் கைது!

கண்டி, டி.செ. 19
கண்டி, உடதும்புர பொலிஸ் பிரிவுக்குட்பட்ட கந்தேகம் பிரதேசத்தில், புதையல் தோண்டும் நடவடிக்கையில் ஈடுபட்டிருந்த 9 பேரைப் பொலிஸார் கைதுசெய்துள்ளதுடன் புதையல் தோண்டுவதற்குப் பயன்படுத்திய பொருட்களையும் கைப்பற்றியுள்ளனர் என்று பொலிஸ் ஊடகப் பிரிவு தெரிவித்துள்ளது.

உடதும்புர, நாவுல்ல, பன்வில, திகண, உருவெல மற்றும் ஹசலக்க ஆகிய பிரதேசங்களைச் சேர்ந்த 26 முதல் 48 வரையான வயதுடையவர்களே இவ்வாறு கைதுசெய்யப்பட்டுள்ளனர். கந்தேகம் பிரதேசத்திலுள்ள விகாரையொன்றுக்குச் சொந்தமான இடத்தில் புதையல் தோண்டும் செயற்பாட்டில் சந்தேகநபர்கள் ஈடுபட்டபோதே கைதுசெய்யப்பட்டுள்ளனர்.

யுகதனவி ஒப்பந்தத்தை உடன் இரத்துச் செய்க!

ஜே.வி.பி. வலியுறுத்து

கொழும்பு, டி.செ. 19
அமெரிக்க நிறுவனத்துடன் கைச்சாத்திடப்பட்டுள்ள 'யுகதனவி' உடன்படிக்கை உடனடியாக இரத்துச் செய்யப்பட வேண்டும் என்று ஜே.வி.பியின் அரசியல் குழு உறுப்பினரும் முன்னாள் பாராளுமன்ற உறுப்பினருமான கே.டி. லால்காந்தா தெரிவித்தார். இது தொடர்பில் அவர் மேலும் கூறியதாவது: - "யுகதனவி உடன்படிக்கை தொடர்பில் பாராளுமன்றத்

துக்கோ, அமைச்சரவைக்கோ அல்லது நாட்டு மக்களுக்கோ எதுவும் தெரியாது. முறைகேடான முறையிலேயே கைச்சாத்திடப்பட்டுள்ளது. அந்த உடன்படிக்கை எமது நாட்டுக்குப் பாதகமானது. எனவே, ஒப்பந்தம் இரத்துச் செய்யப்பட வேண்டும். அவ்வாறு இரத்துச் செய்ய முடியுமா எனச் சிலர் கேட்கலாம். முடியும் என்பதே பதில். ஏனெனில் மக்களின் அனுமதியின்றி எதனையும்



செய்ய முடியாது. எனவே, அரசு மீளப் பெறவேண்டும். மக்கள் ஆணையை மதித்துச் செயற்பட வேண்டும். சிலவேளை மேற்படி திட்டத்துக்காக அரசு கப்பம் பெற்றிருக்கக்கூடும். அதனால்தான் பின்வாங்கத் தயங்குகின்றனர்" - என்றார். (இ)

மரண அறிவித்தல்

பிறப்பு

06

-

05

-

1935



இறப்பு

14

-

12

-

2021

திருமதி

கமலராணி சுந்தரராமலிங்கம்

கோண்டாவிலைப் பிறப்பிடமாகவும், கனடா Montreal, Toronto ஆகிய இடங்களை வதிவிடமாகவும் கொண்ட கமலராணி சுந்தரராமலிங்கம் கடந்த 14.12.2021 செவ்வாய்க்கிழமை அன்று இயற்கை எய்தினார்.

அன்னார், காலஞ்சென்ற பழனியப்பா - கனகம்மா தம்பதியரின் அன்புப் புத்திரியும், காலஞ்சென்றவர்களான விஜயரட்ணம் - விசாலாட்சி தம்பதியரின் அன்பு மருமகளும், காலஞ்சென்ற சுந்தரராமலிங்கம் (தேசிய உப்பள கூட்டுத்தாபனம் - ஆணையிறவு) அவர்களின் பாசமிகு மனைவியும், சுமதி (Toronto), கலைவாணி (அதிபர், சிவபூமி பாடசாலை, கோண்டாவில், உபதலைவர் - சிவபூமி அறக்கட்டளை), கஜராம் (உரிமையாளர் மொன்றியல், கணேஷா பார்ட்டி பலர்ஸ்) ஆகியோரின் பாசமிகு தாயாரும், சரவணபவன் (Toronto), Dr. குகதாசன் (பாழ். கண் சத்திர சிகிச்சை நிபுணர் - இலங்கை), தர்மினி (மஞ்சு, Montreal) ஆகியோரின் பாசமிகு மாமியாரும், காலஞ்சென்றவர்களான சிவபாக்கியம், முத்துக்குமாரசாமி, ஆனந்தராசா, மற்றும் அம்பிகாபதி (அம்பி - Toronto), ஜனார்த்தசிங் (ஜனா - Toronto) ஆகியோரின் அன்புச் சகோதரியும், காலஞ்சென்ற குலசேகரம், ரஞ்சனாதேவி, பாக்கியதேவி, ரஞ்சிதமலர், வாசுகி, காலஞ்சென்றவர்களான துரைராஜசிங்கம், ஜீவரத்தினம், அன்னலட்சுமி, ராமநாதன், நவரத்தினம், பூரணம் மற்றும் விஜயலட்சுமி ஆகியோரின் அன்பு மைத்துனியும், Dr. தீபன் - Dr. ஒஸ்ரா (Buffalo), திவ்யன் - சோனியா (Toronto), லிஷாயினி - நிதர்சன் (நியூசிலாந்து), ஷெஜீவா - கார்த்திகா (கொழும்பு), கன்யா (Medical student- USA/ Montreal), காணன் (Montreal) ஆகியோரின் அன்புப் பேத்தியும், அருணாஸ், டேனியஸ், இந்திரா, ஷஜிகன், ரேஷிகா, லக்ஷ்மிதா ஆகியோரின் பாசமிகு பூட்டியும் ஆவார்.

Montreal Canada அரசாங்க Covid சட்டதிட்டங்களுக்கு அமைய அன்னாரின் இறுதிச்சடங்குகள் நடைபெறும். சிரமங்களுக்கு வருந்துகிறோம்.

பார்வைக்கு :

Saturday, 18 Dec 2021 6:00 PM - 9:00 PM
Sunday, 19 Dec 2021 9:00 AM - 10:30 AM
Urgel Bourgie / Athos - Cimetière jardin & Complexe funéraire
Montréal 3955 Chemin de la Côte-de-Liesse, Saint-Laurent, QC H4N 2N6, Canada.

கிரியை :

Sunday, 19 Dec 2021 10:30 AM - 12:30 PM
Urgel Bourgie / Athos - Cimetière jardin & Complexe funéraire
Montréal 3955 Chemin de la Côte-de-Liesse, Saint-Laurent, QC H4N 2N6, Canada.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தகவல் :

குடும்பத்தினர்

தொடர்புகளுக்கு :

கஜராம் (மகன்) 0015148160923, 0014506868672

சுமதி - சரவணபவன் (மகன், மருமகன்) - 0019058262557

சுமதி - சரவணபவன் (மகன், மருமகன்) - 0017165444868

அம்பிகாபதி (அம்பி - சகோதரன்) - 0014163717165

ஜனார்த்தசிங் (ஜனா - சகோதரன்) - 0019054712381

உரம் மோசடி பற்றிய விசாரணைக்கு ஜனாதிபதி ஆணைக்குழு வேண்டும்

கொழும்பு, டி.செ. 19
உரம் மோசடி தொடர்பில் விசாரணை நடத்துவதற்காக முழுமையான அதிகாரம் அடங்கிய ஜனாதிபதி ஆணைக்குழு வொன்றை அமைக்குமாறு ஸ்ரீலங்கா சுதந்திரக் கட்சி கோரிக்கை விடுத்துள்ளது. இது தொடர்பில் கருத்து வெளியிட்ட அக்கட்சியின் சிரேஷ்ட உப தலைவரும் அமைச்சருமான மஹிந்த அமரவீர கூறியதாவது: - "நாம் அரசில் அங்கம் வகிக்

அமைச்சர் அமரவீர வலியுறுத்து

கின்றோம் என்பதற்காக மௌனம் காக்க முடியாது. சீன நிறுவனத்திடமிருந்து உரம் இறக்குமதி செய்ததற்குத் துறைசார் அமைச்சரும் அதனுடன் தொடர்புபட்டவர்களுமே பொறுப்புக்கூற வேண்டும். மக்கள் பணத்திலிருந்து சீன நிறுவனத்துக்குக் கொடுப்பனவை வழங்கக்கூடாது என்பதே எமது நிலைப்பாடு. சம்பந்தப்பட்ட நபர்கள்தான்

அதனைச் செலுத்த வேண்டும். அதேவேளை, சேதன பசளை மற்றும் திரவ உரம் தொடர்பில் இடம்பெற்றுள்ள துறைசார் கூறப்படும் மோசடிகள் தொடர்பில் விசாரணை நடத்துவதற்காக முழு அதிகாரம் அடங்கிய ஜனாதிபதி ஆணைக்குழுவொன்றை அமைக்குமாறு ஜனாதிபதியிடம் கோரிக்கை விடுக்கவுள்ளேன்" - என்றார். (இ)

ஈஸ்டர் தாக்குதலுடன் ரிஷாத்துக்குத் தொடர்பா? நிரூபிக்கப் போதுமான ஆதாரம் எதுவுமில்லை அனைத்து பாராளுமன்ற ஒன்றியம் தெரிவிப்பு

கொழும்பு, டி.செ. 19
உயிர்த்த ஞாயிறு தினத் தாக்குதலுடன் ரிஷாத்த பதியுதினுக்கு எந்தவொரு தொடர்பையும் நிரூபிக்கப் போதுமான ஆதாரங்கள் இல்லை என்று அனைத்துப் பாராளுமன்ற ஒன்றியம் தெரிவித்துள்ளது.

பாராளுமன்ற உறுப்பினர் ரிஷாத்த பதியுதினின் சட்டவிரோதமான கைது தொடர்பாக அனைத்துப் பாராளுமன்ற ஒன்றியம் ஏகமானதாக எடுத்துள்ள தீர்மானத்தில் கூறப்பட்டுள்ளதாவது: -

உலகின் 179 தேசிய பாராளுமன்றங்கள் மற்றும் 13 பிராந்திய பாராளுமன்ற சபைகளை அங்கத்துவமாகக் கொண்ட, தேசிய பாராளுமன்றங்களின் மிகப் பெரிய சர்வதேச அமைப்பாகிய பாராளுமன்றங்களுக்கிடையிலான ஒன்றியம், வன்னி மாவட்ட பாராளுமன்ற உறுப்பினர் ரிஷாத்த பதியுதினின் கைது மற்றும் தடுப்புக் காவல் தொடர்பாக விசாரணை நடத்தி, அவ்விடயம் தொடர்பான தனது முடிவை வெளியிட்டுள்ளது.

கடந்த ஏப்ரல் மாதம் 21ஆம் திகதி பாராளுமன்ற உறுப்பினர் ரிஷாத்த பதியுதின் கைதுசெய்யப்பட்டதைத் தொடர்ந்து, மே மாதம் மேற்கொள்ளப்பட்ட முறைப்பாட்டை அடுத்து, பாராளுமன்றங்களுக்கிடையிலான ஒன்றியமானது, குறித்த முறைப்பாட்டை மிகத் தீவிரமாக விசாரணை நடத்தியது.

கடந்த நவம்பர் 30, 2021 அன்று, ஸ்பெயினின் மட்ரிட் நகரில் நடைபெற்ற பாராளுமன்றங்களுக்கிடையிலான ஒன்றியத்தின் 208 ஆவது அமர்வில், இந்த விடயத்தின் மீதான முடிவு, ஒன்றியத்தின் ஆளும் குழுவால் ஏகமனதாக விவாதிக்கப்பட்டு, ஏற்றுக்கொள்ளப்பட்டது.

பாராளுமன்ற உறுப்பினர் ரிஷாத்த பதியுதின் கைத்தொழில் மற்றும் வர்த்தக அமைச்சராக இருந்த காலத்தில், 'ஈஸ்டர் தாக்குதல்களுக்கு உதவிய மற்றும் உடந்தையாக இருந்தார்' என்ற குற்றச்சாட்டின் பேரில் கைதுசெய்யப்பட்டார். ஆனால், இன்று வரையில் அது தொடர்பான எவ்வித ஆதாரங்களும் வெளிப்படுத்தப்படவில்லை. சினமன் கிராண்ட் ஹோட்டல் மீது தற்கொலை

குண்டுத் தாக்குதல் மேற்கொண்ட இன்ஷாப் அஹமட் என்பவருக்குச் சொந்தமான கொலலியஸ் பிரைவட் லிமிட்டட் நிறுவனம், கைத்தொழில் அபிவிருத்தி அதிகாரசபையிடமிருந்து ஏற்றுமதி உரிமத்தைப் பெற முயற்சித்ததாக குறிப்பிட்ட குற்றச்சாட்டு கூறுகின்றது.

பாராளுமன்றங்களுக்கிடையிலான ஒன்றியம் மேற்கொண்ட விசாரணைகளிலிருந்து, மேற் குறிப்பிட்ட விடயம் தொடர்பில் ரிஷாத்த பதியுதினுக்கு எந்தவொரு தொடர்பையும் நிரூபிக்க போதுமான ஆதாரங்கள் இல்லை என்று அனைத்துப் பாராளுமன்ற ஒன்றியம் தனது அறிக்கையில் தெரிவித்துள்ளது.

குறித்த ஒன்றியமானது, ரிஷாத்த பதியுதின் எம்.பி. கைது செய்யப்பட்டதன் தன்மை, அவர் மீது சுமத்தப்பட்ட குற்றச்சாட்டுக்களின் தன்மை மற்றும் குறித்த வழக்கில் தொடர்ச்சியாக ஏற்பட்ட முன்னேற்றங்கள் உட்பட பல காரணிகளைக் கவனத்தில் எடுத்தது.

ரிஷாத்த பதியுதின் எம்.பி. சார்பாக உயர்நீதிமன்றத்தில் தாக்கல் செய்யப்பட்ட அடிப்படை உரிமை மனுவை உடனடியாகப் பரிசீலிக்காத நிலையில், பயங்கரவாதத் தடுப்புச் சட்டத்தின் கீழ், அவர் கைதுசெய்யப்பட்டமை தொடர்பாக ஒன்றியம் கவலை வெளியிட்டுள்ளது.

ரிஷாத்த பதியுதின் எம்.பி. கைதுசெய்யப்பட்டு 6 மாதங்களுக்குப் பிறகு, கோட்டை நீதிவான் நீதிமன்றத்தால் பிணை வழங்கப்பட்ட போதிலும், அவரைச் சந்தேகநபராக ஆக்குவதற்கு உறுதியான ஆதாரங்கள் எதுவும் இல்லை என்பதைக் காட்டுவதற்கான உத்தியோகபூர்வ தகவல்கள் எதுவும் கிடைக்கப்பெறவில்லை என ஒன்றியம் கவலை தெரிவித்துள்ளது. ஆகையால், இந்த விடயம் தொடர்பில், அவருக்கு எதிரான நம்பத் தகுந்த எந்தவொரு ஆதாரங்களும் எமக்குக் கிடைக்கப் பெறாத காரணத்தால், ரிஷாத்த பதியுதின் எம்.பியின் முறைப்பாடு நியாயமானது என்றே நாம் கருதவேண்டியுள்ளது என்றும் ஒன்றியம் தெரிவித்துள்ளது. (இ)

கடனை செலுத்தும்...

டம், ஜனவரி மாதம் 50 கோடி டொலர் கள், ஜூலை மாதத்தில் 100 கோடி டொலர் கள் சர்வதேச முறிகளை செலுத்த வேண்டியுள்ள நிலையில் இலங்கை சர்வதேச கடன் தரப்படுத்தல் நிறுவனத் தால் மேலும் தரமிறக்கப்பட்டுள்ளது. இது நாட்டுக்கு பெரும் பின்னடைவை ஏற்படுத்தும் என்று கூறப்படுகின்றது. இலங்கை அடுத்த வருடம் மட்டும் கடன் மற்றும் வட்டியாக 690 கோடி டொலர்களை செலுத்த வேண்டியுள்ளது. இது கடந்த நவம்பரில் இலங்கையிடம் கையிருப்பிலுள்ள வெளிநாட்டு கையிருப் பின் 430 வீதமாகும்.

இலங்கையின் தற்போதைய வெளி நாட்டு கையிருப்பு 160 கோடி டொலர்க ளாக குறைவடைந்துள்ளது. அத்துடன், அந்நியச் செலாவணி கிடைக்கும் வழி முறைகள் மற்றும் காலம் தொடர்பில்

தமிழரை...

களைத் தாங்களே மூத்த அரசியல் தலை வர்கள் என்று சொல்பவர்களும் தாங்களே நிராகரித்த 13ஐ இப்போது - 30 வருடங் களின் பின்னர் கேட்கிறார்கள்.

- இவ்வாறு தமிழ்த் தேசிய மக்கள் முன்னணியின் தலைவரும் பாராளுமன்ற உறுப்பினருமான கஜேந்திரகுமார் பொன் னம்பலம் தெரிவித்துள்ளார்.

டான் தமிழ்ஒளியில் இன்றிரவு 7 மணிக்கு ஒளிபரப்பாகவுள்ள ஸ்பொட் லைற் நிகழ்ச்சிக்கு அவர் அளித்த நேர் காணலிலேயே மேற்கண்டவாறு கூறி னார். இதன்போது அவர் மேலும் தெரி வித்தவை வருமாறு,

எந்த ஜனநாயக நாட்டிலாவது அரச மைப்பை நடைமுறைப்படுத்துமாறு கேட் கிறார்களா? அரசமைப்பு என்றால் அதை நடைமுறைப்படுத்த வேண்டும். அப்படி நடைமுறைப்படுத்தப்படாவிடின் அதன் பெறுமதி பூச்சியம். 35 வருடங்களாக இந்த அரசமைப்பில் - 13ஆம் திருத்தத்தில் ஏதோ இருக்கிறது. அதை நடைமுறைப் படுத்தவில்லை என்று கேட்பதா?

தமிழர்கள் தமது பிரச்சனைக்கு தீர்வை யடைவது எப்படி? அரசமைப்பு ஊடகத் தானே அதை அடையமுடியும் - வேறு எந்த வழியிலும் முடியாது. அப்படி இருக் கும்போது இப்போதுதானே அதிகாரப் பகிர்வை பேசவேண்டும். ஆனால், இப் போது - அதுவும் ஒற்றையாட்சிக்குள் 13ஐ நடைமுறைப்படுத்தக் கேட்கிறார்கள்.

இந்த நேரத்தில்தானே, தமிழ்மக்கள் அனைவரும் ஏற்றுக்கொள்ளக்கூடிய அரசமைப்பு எப்படி இருக்க வேண்டும் என்று ஒருமித்து கேட்க வேண்டும் அதை செய்யத் தயாரில்லை. இவர்களின் சமஷ்டி என்பது சும்மா பெயருக்குத்தான். 35 வருடங்களாக தோற்றுப்போன - எட்டாத இடத்தில் இருக்கும் 13இல் இன்னமும் நம்பிக்கை வைத்திருப்பவர் கள் தலைமைகள் அல்ல. மடையர்கள் - முட்டாள்கள்.

ஆனால், இவர்கள் முட்டாள்கள் இல்லை - நிச்சயம் முட்டாள்கள் இல்லை. இந்நிலைக்கும் பூகோள அரசியலில் சீனா வின் வருகை முக்கியமாகிறது. இந்தியா வும் மேற்கு நாடுகளும் சீனாவிடம் இருந்து இலங்கை விடுபட வேண்டும் என்ற தேவை உள்ளது. அந்தப் பின்னணியில் அவை என்ன சொல்கின்றன என்றால், நீங்கள் சீனாவை கைவிடுங்கள் நாங்கள் தமிழனை ஒற்றையாட்சிக்குள் முடக்கு கிறோம் என்று. இதை தங்கள் முகவர்கள் - எடுபிடிகள் ஊடாக செய்கிறோம் என் பதே.

சட்டத்தரணிகள், தங்களைத் தாங்களே மூத்த தலைவர்கள் என்று சொல்பவர்கள் தாங்களே நிராகரித்த 13ஐ இப்போது 30 வருடங்களின் பின்னர் நடைமுறைப்படுத்த கோருகிறார்கள். விக்னேஸ்வரன் அதைத் தாண்டி 13 தேவை - புதிய அரசமைப்பி லும் அப்படியே அது உள்வாங்கப்பட வேண்டும் என்று கூறுகிறார். இந்தியா வுக்கும் இதுவே வேண்டும் என்று தமிழ் பேசும் கட்சிகளின் கூட்டத்தின் பின்னர் நடத்தப்பட்ட ஊடக சந்திப்பில் பேசிய போது போட்டுடைக்கும் வேலையை அவர் செய்துள்ளார் - என்றார். (ஐ)

தெளிவற்ற தன்மை நிலவுகின்றது என் றும் பிட்ச் சுட்டிக்காட்டியுள்ளது.

இருதரப்பு மற்றும் பல்தரப்பு மூலங் களிலிருந்தும், குறை பயன்பாட்டுச் சொத்து ஊடாகவும் அடுத்த வருடத்தின் முதல் காலாண்டில் போதியளவு அந்நி யச் செலாவணியை ஈட்ட முடியும் என, இலங்கை மத்திய வங்கி அண்மையில் வெளியிட்ட அரையாண்டு வழிகாட்டல் அறிக்கையில் குறிப்பிடப்பட்டிருந்தது. இந்தத் திட்டத்திற்கமைய, சீன வங்கியிட மிருந்து 150 கோடி டொலர் செலாவணி பரிமாற்றத்தைப் பெறுவதற்கு எதிர்பார்க் கப்படுகிறது. எனினும், சீனாவிடமிருந்து கிடைக்கும் பணத்தின் மூலம், இலங்கை யில் அந்நியச் செவாவணியை அடிப்படை யாகக் கொண்டு ஏற்பட்டுள்ள தாக்கத்தி லிருந்து விடுபட முடியும் என எதிர்பார்க்க முடியாது என்றும் அந்த அமைப்பு கூறி யுள்ளது.

தவிர, இந்தியாவிடமிருந்து பொரு ளாதார சலுகை, தெற்காசிய வலய ஒத்து மைப்பாக 40 கோடி டொலர் செலாவணி, கட்டார் மத்திய வங்கியிடமிருந்து செலாவணி பரிமாற்றம் உள்ளிட்ட பல வழிகளை இலங்கை அறிவித்துள்ள போதி லும், அடுத்த வருடத்தில் கடனைச் செலுத்துவது சவாலாக அமையும் என, சர்வதேச கடன் தரப்படுத்தல் நிறுவனம் தெரிவித்துள்ளது.

2020ஆம் ஆண்டிலிருந்து இதுவரை டொலருடன் ஒப்பிடுகையில் இலங்கை ரூபாயின் பெறுமதி 7.8 வீதத்தால் வீழ்ச்சி யடைந்துள்ளதாக பிட்ச் நிறுவனம் குறிப் பிடுகின்றது. மத்திய வங்கியின் தலையீட் டில் ரூபாயின் வீழ்ச்சி கட்டுப்படுத்தப் பட்டாலும், கையிருப்பு குறைவடை வதற்கு அதுவும் காரணமாக அமைந் துள்ளதாக பிட்ச் நிறுவனத்தின் அறிக் கையில் தெரிவிக்கப்பட்டுள்ளது.

இந்த அனைத்து விடயங்களையும் கருத்திற்கொண்டு, தரப்படுத்தல் பட்டி யலில் பிட்ச் நிறுவனம், இலங்கையை தரமிறக்கியுள்ளது.

இலங்கையை தரமிறக்குவதற்கு எடுக் கப்பட்ட நடவடிக்கையை நிராகரிப்ப தாக இலங்கை மத்திய வங்கி தெரிவித் துள்ளது. அனைத்து வெளிநாட்டுக் கடன் களும் செலுத்தப்படும் என உறுதியளிப் பதாக, அறிக்கையொன்றின் மூலம் இலங்கை மத்திய வங்கி தெரிவித்துள் ளது. (ஐ)

காணாமல்போன...

வீட்டிலிருந்து சற்று தொலைவிலுள்ள வெற்றுக் காணி ஒன்றிலிருந்து மீட்கப் பட்டது. சடலத்தில் ஒரு கை இருக்கவி ல்லை. விலங்குகளால் அது சேதப்படுத் தப்பட்டிருக்கலாம் என்று கூறப்படுகின் ரது.

இந்நிலையில், சிறுமி அணிந்திருந்த ஆடைகள் களையப்பட்ட நிலையில் காணப்பட்டமையால் வண்புணர்வின் பின்னர் கொல்லப்பட்டிருக்கலாம் என்று சந்தேகிக்கப்படுகின்றது. இதேநேரம், அந்தப் பகுதியில் நேற்று முன்தினம் மக்களுடன் இராணுவத்தினரும் இணைந்து தேடுதல் நடவடிக்கையில் ஈடுபட்டிருந்தனர். அப்போது அந்தப் பகுதியில் சடலம் காணப்பட்டிருக்க வில்லை. இதனால், இரவோடிர்வாக அந்தப் பகுதியில் சடலம் கொண்டுவந்து போடப்பட்டிருக்கலாம் என்ற பிரதேச வாசிகள் தெரிவித்தனர்.

முல்லைத்தீவு பதில் நீதிவான் அந்தப் பகுதியை பார்வையிட்ட அதேநேரம் சடலம் உடல்கூற்றுப் பரிசோதனைக்காக புதுக்குடியிருப்பு ஆதார வைத்தியசாலை யில் ஒப்படைக்கப்பட்டுள்ளது.

இதேநேரம், இந்த சம்பவம் தொடர் பில் பொலிஸார் ஒருவரை விசாரணைக்கு உட்படுத்தி வருகின்றனர்.

(முன்னர் வந்த செய்தி பக்கம் 5இல்)

தொற்றால்...

அடங்குவர் என்றும் தெரிவிக்கப்பட்டது.

இந்த மரணங்களின் எண்ணிக்கையு டன் நாட்டில் தொற்றால் உயிரிழந்தவர் களின் மொத்த எண்ணிக்கை 14 ஆயிரத்து 734ஆக உயர்ந்துள்ளது என்றும் தெரிவிக் கப்பட்டது. (ஐ)

“நாட்டை முடக்கும் தேவை இல்லை”

கொழும்பு, டி.ச. 19
கிறிஸ்துமஸ் மற்றும் புது வருட பண் டிகைக் காலத்தில் நாட்டை மீண்டும் முடக்க வேண்டிய தேவை இல்லை என்று சுகாதார அமைச்சர் கெஹெலிய

21ஆம் திகதி...

நேற்று சனிக்கிழமை தமிழ்த் தேசிய வாழ்வரிமை இயக்கத்தின் ஏற்பாட்டில் ‘சிதைந்து போகிற தமிழ்த் தேசியமும் சிந்திக்காத தலைமைகளும்’, என்ற தலைப்பில் யாழ்ப்பாணம் திருமறைக் கலாமன்றத்தின் கலைத்தூது மண்டபத் தில் இடம்பெற்ற கருத்தாடல் நிகழ்வில் பங்கேற்று பேசிய போதே அவர் இத ணைத் தெரிவித்தார்.

தொடர்ந்து அங்கு கருத்துரைத்த அவர்,

வடக்கு, கிழக்கில் - தமிழர் தாயகத் தில் சீனா செல்வாக்கு நிலைபெறுவதை நாம் விரும்பவில்லை.

சிலர் சீனாவை ஏன் எமக்கு ஆதரவாக சேர்க்கக்கூடாது என்று கேட்கின்றனர். சீனர்களின் செல்வாக்கை வடக்கு, கிழக் கில் நாம் இரு காரணங்களுக்காக விரும்ப வில்லை. அதில் ஒன்று - எமது அரசியல் விடிவுக்காக நாம் செய்யும் போராட்டம் ஜனநாயகம் மற்றும் மனித உரிமைக் கோட் பாட்டில் தங்கியுள்ளது. இது இரண்டுமே சீனாவுக்கு தெரியாது. இரண்டாவது - இலங்கை தென் சீனக் கடலில் தீவாக இருந்திருந்தால், சீனாவின் கடலில் இருந் திருந்தால், அது அந்தப் பிராந்தியத்தில் சீனாவின் நியாயமான கரிசனையாக அது இருந்திருக்கும். ஆனால், இலங்கை இந்தியாவுக்கு அருகில் உள்ள ஒரு தீவு. இந்தியாவின் நியாயமான பாதுகாப்பு கரிசனையை நாம் உள் வாங்கியிருக்கின் றோம். அதுவும் இந்தியாவுக்கு மிக அண் மையில் உள்ள பகுதியில் சீனாவின் ஆதிக் கத்தை நாம் விரும்பவில்லை.

இப்படி சீனாவின் ஆதிக்கத்தை நாம் இங்கு விரும்பவில்லை என்பதைச் சொல் லித்தான் - சீனர்களின் இந்து சமுத்திரத்தின் ஆதிக்கத்தில் மிகவும் கரிசனை கொண் டுள்ள அமெரிக்காவுடனும் பேசினோம், இந்தியாவுடனும் பேசினோம். அதாவது உலக வல்லரசும், பிராந்திய வல்லரசும் இதனை (சீன ஆதிக்கத்தை) விரும்ப வில்லை. இதன்போதே வடக்கு, கிழக் கில் சீனா நிலைகொள்ளாமல் இருக்க என்ன செய்ய வேண்டும் என்ற கேள்வி இரு நாட்டிடமும் உண்டு. அதற்கு நாங் கள் கேட்கின்றோம் அந்த இடத்தில் இருப் பது நாங்கள், எனவே சட்ட அதிகாரம் எங்களிடம் இருந்தால், அது நாங்கள் கேட்கும் வடிவில் கொடுக்கப்படுமாக இருந்தால், எங்கள் நிலம் மீதான சட்ட அதிகாரம் எங்கள் கைகளில் இருக்கு மானால், நீங்கள் அந்தப் பயத்தைகொள் ளத் தேவையில்லை என்கின்றோம்.

சட்டம், ஒழுங்கு எங்களுடைய கையிலும் இருக்குமானால், இவை தொடர் பில் அவர்கள் பயம்பொள்ளத் தேவை யில்லை என்றோம். அநேகமாக எல்லா நாடும் தமது நலனை முன்னிறுத்தியே செயல்படுவார்கள். அதில் வியப்பில்லை. சிலவேளை ஒரு பிரதேசத்தில் குழப்பம் இருந்தால்தான் அங்கே தமது தலை யீட்டை தொடர முடியும் என்ற எண் ணம்கூட அவர்களுக்கு இருக்கலாம். நாம் அது குறித்தும் விளக்கிக் கூறியுள் ளோம். இங்கே தொடர்ச்சியாக குழப்ப நிலை இருந்தால், இலங்கை அரசிடமே நிலஅதிகாரம், பாதுகாப்பு அதிகாரம் எல்லாம் இருக்கப் போகின்றன. அது உங்களுக்கும் சாதகம் இல்லை. இதனைத் தீர்த்து வைத்தால் மட்டுமே உங்களிற்கு சாதகம் என்றோம். தற்போதும் சந்திப்புக் கள் தொடர்கின்றன. இவை படம் எடுத்து முகநூலில் போடும் சந்திப்புகள் அல்ல. அப்படியும் சில இங்கு இடம்பெறுகின் றன. சிலர் செய்கின்றனர். அப்படி அவர் கள் என்ன பேசுகின்றார்கள் என்று தெரியவில்லை. இதேநேரம் ஜனவரியில் முக்கிய விடயங்கள் இடம்பெறவுள்ளன. அவை இடம்பெறும்போது தெரியும் . - என்றார். (ஐ)

ரம்புக்வெல தெரிவித்தார்.

இது தொடர்பில் ஊடகங்களிடம் அவர் மேலும் தெரிவித்ததாவது:-

“இலங்கையில் அடையாளம் ஒமிக் ரோன் தொற்றாளர் களில் வெளிநாட்டுப் பிரஜையைத் தவிர ஏனைய இலங்கை யர்கள் குணமடைந்துள்ளனர்.

ஒமிக்ரோன் தொற்றுடன் அடையா ளம் காணப்பட்ட வெளிநாட்டுப் பிரஜை சென்ற இடங்கள் தொடர்பான பரி சோதனைகள் ஆரம்பிக் கப்பட்டுள்ளன. எனினும், நாட்டை மீண்டும் முடக்கி விட வேண்டிய தேவை இல்லை” - என் றார். (இ)

போலி 5,000 ரூபா நாணயத்தாளுடன் ஒருவர் சிக்கினார்

கொழும்பு, டி.ச. 19

கொழும்பு, பாதுக்க பொலிஸ் பிரிவுக்குட்பட்ட பெல்போலமுல்ல சந்திக்கு அருகில், போலி 5 ஆயிரம் ரூபா நாணயத்தாளைப் பயன்படுத்திப் பொருள் கொள்வனவில் ஈடுபட முயற்சித்த நபர் ஒருவரைப் பொலிஸ் விசேட அதிரடிப் படையினர் கைது செய்துள்ளனர்.

பாதுக்க பிரதேசத்தைச் சேர்ந்த 42 வயது நபரே இதன்போது கைதுசெய்யப் பட்டுள்ளார்.

குறித்த நபரிடம் மேற்கொண்ட விசா ரணைகளையடுத்து சந்தேகநபரிட மிருந்து ஸ்கேனர் இயந்திரம், முத்திரை அச்சடிக்கும் இயந்திரம், பாதி அச்சிடப் பட்ட 19 காகிதங்கள் என்பவற்றையும் பொலிஸ் விசேட அதிரடிப் படையினர் கைப்பற்றியுள்ளனர். (இ)

கிளிநொச்சி...

இவ்வாறு பார்வைக் குறைபாடு ஏற் பட்டமைக்கு அதீத கைபேசி பாவனை காரணமாக இருக்கலாம் என்று மருத்து வர்கள் தெரிவித்துள்ளனர்.

71 மாணவர்களுக்கும் மேலதிக பரிசோத னைகளை தொடர்ந்து கண்ணாடி வழங் கவும் நடவடிக்கை எடுக்கபட்டது. (ஐ)

யாழ். படைகளின்...

மையகம் தெரிவித்துள்ளது.

இதன்போது, படைத் தலைமையகம் முன்பாக போரில் இறந்த இராணுவத் தினரின் நினைவாக மரக்கன்றையும் அவர் நாட்டி வைத்தார். இதன்பின்னர் இராணுவத்தினர் மத்தியில் அவர் உரை யாற்றியிருந்தார்.

இந்த நிகழ்வில் வடக்கு மாகாணத் தின் தளபதிகள், இராணுவ உயர் அதி காரிகள், இராணுவத்தினர் எனப் பலர் கலந்து கொண்டனர் என்றும் தெரிவிக் கப்பட்டது. (ஐ)

ரயிலுடன் மோதி...

பத்மசீலன் (வயது -50) என்ற இரு பிள் ளைகளின் தந்தையே உயிரிழந்தார்.

முறிகண்டியிலிருந்து மோட்டார் சைக்கிளில் வீடு திரும்பிக் கொண்டிருந்த இவர் வீதியில் நின்றிருந்த டிப்பர் வா கனத்தை விலகி பாதுகாப்பற்ற புகையிர தக் கடவையை கடந்துள்ளார்.

அப்போது, ரயில் மோதியதில் படு காயமடைந்த அவர் உடனடியாக கிளி நொச்சி மாவட்ட பொது மருத்துவமண யில் சேர்ப்பித்தனர். எனினும் அவர் அங்கேயே மரணமானார் என்று பொலி ஸார் தெரிவித்தனர்.

மாங்குளம் பொலிஸார் மேலதிக விசா ரணைகளை தொடர்ந்து வருகின்றனர். இதேவேளை, இந்த வீதியில் அதிகளவு மக்கள் பயணிப்பதுடன், மிக அருகில் பாடசாலையும் காணப்படுகின்றது. இத னால், பாதுகாப்பான வீதிக்கடவையை அமைத்துத் தருமாறு மக்கள் தொடர்சி யாக கோரிக்கை விடுத்து வருகின்றமை யும் குறிப்பிடத்தக்கது. (ஐ)



தீப சாரங்கா
சூபல்பரம்
 உங்கள் எண்ணம் போல் தங்க நகைகளைப்
 பெற்றிட நாட வேண்டிய ஒரே தெரிவு
தீப சாரங்கா
 இல.46 கஸ்தூரியார் வீதி, யாழ்ப்பாணம்.

Money Exchange (Pvt) Ltd.

MoneyGram. மணிகிராம்
 money transfer பணப்பரிமாற்றம்

Ria. ரியா
 MONEY TRANSFER பணப்பரிமாற்றம்

WESTERN UNION. வெஸ்டர்ன
 MONEY TRANSFER யூனியன்

இவ் அனைத்து சேவைகளையும் இங்கு பெற்றுக் கொள்ளலாம்.
 குறைந்த விலையில் தங்க நகைகளைப் பெற்றுக்கொள்ள நாடுங்கள்.

தவறான முடிவுகளுக்கு துணைபோக முடியாது!

அரசுக்கு வாசு எச்சரிக்கை

கொழும்பு, டிச. 19
“அரசைப் பலவீனப்படுத்தும் நோக்கம்
கிடையாது. ஆனால், அதற்காகத் தவறான
தீர்மானங்களுக்குத் துணைபோகவும்
முடியாது.”

- இவ்வாறு நீர்வழங்கல் அமைச்சர் வாசுதேவ நாணயக்கார தெரிவித்தார்.

யுகதனவி மின்நிலையத்தின் பங்குகளை அமெரிக்க நிறுவனத்துக்கு வழங்கும் வகையிலான ஒப்பந்தம் தொடர் பில் உயர்நீதிமன்றம் சிறந்த தீர்வை வழங்கும் என முழு மையாக எதிர்பார்க்கின்றோம் எனவும் அவர் கூறினார்.

இது தொடர்பில் அவர் மேலும் தெரிவிக்கையில், “எமது தலைமையிலான அரசு மக்களுக்கு வழங்கிய வாக்குறுதிகளுக்கு முரணாகச் செயற்படுகின்றமை கவலைக்குரியது. கொள்கைக்கு எதிரான தீர்மானங்கள், அரசு தொடர்பில் மக்களின் நிலைப்பாட்டை கேள்விக்குள்ளாக்கியுள்ளது. மக்களுக்கு வழங்கிய வாக்குறுதியையும், அரசின் கொள்கையையும் பாதுகாக்க வேண்டிய பொறுப்பு கூட்டணியில் அங்கம் வகிக்கும் கட்சிகளுக்குண்டு.

யுக்தனவி மின்நிலையம் இயற்கை எரிவாயு விநியோகத்
தின் ஊடாக செயற்பட வேண்டும் என்பது அவசியமான
தாகும்.

இயற்கை எரிவாயு விநியோக நிறுவனத்துக்கும், மின் சாரத்துறை அமைச்சுக்கும் இடையில் சாதாரண ஒப்பந்தம் செய்துகொள்ள வேண்டும். அதனை விடுத்து எரிவாயு விநியோகத்தின் உரிமையைப் பிற நாட்டின் தனியார் நிறுவனத்துக்கு ஏகபோகமாக விட்டுக் கொடுப்பதை ஏற்றுக்கொள்ள முடியாது.

அமெரிக்க நிறுவனம் இயற்கை எரிவாயு விநியோகத்தில் ஏகபோக உரிமையைத் தனதாக்குவதன் ஊடாக எதிர்காலத்தில் தோற்றம் பெறும் சவால்கள் குறித்து கவனம் செலுத்த வேண்டியுள்ளது.

அதன் காரணமாகவே அமைச்சரவையின் மூன்று பிர

கோப், கோபா குழுக்கள்: தலைமைகளில் மாற்றம்

கொழும்பு, டிசு. 19

அரசு பொறுப்பு முயற்சிகள் தொடர்பான (கோப்) குழு மற்றும் அரசு கணக்குகள் பற்றிய (கோபா) குழு ஆகியன உட்பட 5 முக்கிய குழுக்களின் தலைமைப் பதவிகளில் மாற்றம் வரவுள்ளன என்று அறியமுடிகின்றது.

பாராளுமன்ற அமர்வை ஜனாதிபதி கோட்டாபய ராஜபக்ச இடைநிறுத்தியுள்ளதால் மேற்படி குழுக்களும் கலைந்துள்ளன.

எனவே, புதிதாகப் பாராளுமன்ற அமர்வு ஆரம்பமாகும்போது மேற்படி குழுக்களுக்கு புதிய உறுப்பினர்கள் தெரிவு செய்யப்பட வேண்டும். அவர்களிலிருந்து ஒருவருக்கு தலைவர் பதவி வழங்கப்படும்.

கடந்த முறை கோப் மற்றும் கோபா குழுக்களின் தலைமைப் பதவியை ஆளுங்கட்சியினரே வகித்தனர்.

இம்முறை சரித்த ஹோத்
மற்றும் திஸ்ஸ வித்தாரண
ஆகியோர் மாற்றப்பட
லாம் என அறியமுடிகின்
றது. (இ)


தான உறுப்பினர்கள் அதற்குக் கடுமையான எதிர்ப்பை வெளிப்படுத்தி வருகின்றோம்.

யுகதனவி விவகாரத்துக்கு சமூகத்தின் மத்தியில் பல எதிர்ப்புக்கள் தோற்றம் பெற்றுள்ளன.

கைச்சாத்திடப்பட்டுள்ள யுகதனவி ஒப்பந்தத்துக்கு எதிராக பல தரப்பினர் உயர்நீதிமன்றில் அடிப்படை உரிமை மீறல் வழக்கைத் தாக்கல் செய்துள்ளார்கள்.

உயர்நீதிமன்றம் சிறந்த தீர்வைப் பெற்றுக் கொடுக்கும் என எதிர்பார்க்கின்றோம்" - என்றார். (இ)

மரண அறிவித்தல்

மலர்வு		உதிர்வு
04		16
-		-
04		12
-		-
1951		2021

சின்னத்துரை தியாகலிங்கம்

யாழ்ப்ப. மானிப்பாய் நவாலி வடக்கைப் பிறப்பிடமாகவும், வசிப்பிடமாகவும் கொண்ட சின்னத்துரை தியாகலிங்கம் அவர்கள் 16.12.2021 வியாழக்கிழமை அன்று காலமானார்.

அன்னார் காலஞ்சென்றவர்களான சின்னத் துரை - பொன்னம்மா தம்பதியரின் பாசமிகு இரண்டாவது மகனும், காலஞ்சென்றவர்களான தம்பி முத்து - செல்லம்மா தம்பதியரின் அன்பு மருமகனும், புவனேஸ்வரி அவர்களின் அன்புக் கணவரும், சாருஜன் (தொழில்நுட்ப உத்தியோகத்தார் CESL), வியாஷன்(ஜேர்மனி), சஜித்தனா (Student HNDA-ATI, Jaffna), திலக்ஷன் (Student) ஆகியோரின் பாசமிகு தந்தையும்.காலஞ்சென்ற சந்திரலிங்கம், விமலாதேவி (ஜேர்மனி), யோகலிங்கம், சாரதாதேவி, கணேசலிங்கம்(சுவிஸ்) ஆகியோரின் அன்புச் சகோதரரும்.சரஸ்வதி, காலஞ்சென்ற ஜோர்ஜ் கிங், ஜெயந்தி, முருகமூர்த்தி, சசிகலா(சுவிஸ்) ஆகியோரின் அன்பு மைத்துனரும்.கிருசியா, ஜெசானா (ஜேர்மனி) ஆகியோரின் பாசமிகு மாமனாரும், பிரணிகா அவர்களின் அன்பு அப்பப்பாவும் ஆவார்.

அன்னாரின் இறுதிக் கிரியைகள் இன்று (19.12.2021) ஞாயிற்றுக்கிழமை நடைபெற்று பூதவுடல் தகனக்கிரியைக்காக கோப்பையன் மணல் இந்து மயானத்துக்கு எடுத்துச் செல்லப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளவும்.

தொடர்புகளுக்கு:
தி. சாருஜன் - மகன்
 Mobile : +94777786654
தி. வியாஷன் - மகன்
 Mobile : +4915166876044
தி. கணேசலிங்கம் - சகோதரன்
 Mobile : +41796531563

தகவல்:
குடும்பத்தினர்.

தகவல்:
ம்பத்தினர்.



வெளிநாடுகளுக்கான துரித தபால்கள் பொதிகள் சேவை

வெளிநாடுகளுக்கான பொதிகள் சேவை துறையில்
25 வருடங்களைக் கடந்து
ஆகாய, கடல், மார்க்கமாக அதிவிரைவு,
பாதுகாப்பு, நம்பகத்தன்மையுடன்



அருள் குளாபல் எக்ஸ்பிரஸ்

அருள்ஸ் (பிஹுலேஸ்) லிமிடெட்

இல.01.பிறவுன் வீதி, நாவலர் வீதிச் சந்தி,
யாழ்ப்பாணம். தொ.பே. 076 443 1577

இல.10, புதிய மாநகர சபை கட்டிடத் தொகுதி,
கஸ்தூரியார் வீதி, யாழ்ப்பாணம்.
தொ.பே. 076 443 1577

இன்றைய தொலைக்காட்சி நிகழ்ச்சி நிரல்



காலை

- 6.00 மணி : பக்திப்பாடல்கள்
6.30 மணி : வணக்கம் டான்
6.35 மணி : சமயம் சார்பான நற்சிந்தனைகள்
6.55 மணி : இன்றைய பலன்
7.30 மணி : இன்றைய பத்திரிகைகளில்
8.30 மணி : காலை செய்திகள்
9.00 மணி : கலாட்டா காலை (நேரலை)
10.30 மணி : அறிந்தும் அறியாமலும்
11.00 மணி : BEAT BOX
11.30 மணி : தடை அதை உடை-தற்காப்புக்கலை பகல்
12.00 மணி : வீக் என்ட் கொண்டாட்டம் (நேரலை)
1.00 மணி : மழலைகள் நேரம்-சிறுவர் நிகழ்ச்சி



- 1.30 மணி : வீக் என்ட் மூவி-தீனா
4.30 மணி : காட்டுன் தமிழ்
5.00 மணி : COFFE WITH பிரமுகர் - சச்சின் செந்தில்குமார்



- 6.00 மணி : கலக்கல் ஸ்ரார்- திறமையாளர்களுக்கான களம்
7.00 மணி : SPOTLIGHT – தமிழ்த் தேசிய மக்கள் முண்ணனியின் தலைவர் கஜேந்திரகுமார் பொன்னம்பலம்



- 8.00 மணி : இரவுச் செய்திகள்
9.00 மணி : செல்லாடுகளம் -மரபுரிமைகளை பாதுக்காப்போம்



- 10.00 மணி :-நேர்கொண்ட பார்வை



காலை

- 6.00 மணி : சிரி சிரி சிரி
8.00 மணி : சிரிப்பு சரடிவெடி
10.00 மணி : ஒரு பட கொமடி
11.00 மணி : சிரிப்போ சிரிப்பு
பகல்
1.00 மணி : நகைச்சுவை மன்னன் கவுண்ட்மணி செந்தில் நடிப்பில் கலக்கல் காட்சிகள்
3.00 மணி : குண்டக்க மண்டக்க
5.00 மணி : ஒரு பட கொமடி
6.00 மணி : கொமடி கலாட்டா
இரவு
8.00 மணி : ஒரு படக்கொமடி
9.00 மணி : சிரிப்போ சிரிப்பு
10.00 மணி : விடிய விடிய சிரிப்பு தான்



காலை

- 6.00 மணி : பணிப்பூக்கள்
7.00 மணி : திசை எட்டும் இசை எட்டும்
8.00 மணி : வணக்கம் டான் மியூசிக்
9.00 மணி : மெல்லிசை
10.00 மணி : கேட்டாலே பரவசம் (நேரலை)
பகல்
12.00 மணி : ராஜா ராணி
1.00 மணி : விசை இசை
3.00 மணி : வட்ஸ் அப் (நேரலை)
4.00 மணி : டைட் ராகங்கள் (நேரலை)
5.00 மணி : இனிது இனிது
6.00 மணி : என்றென்றும் இசை
7.00 மணி : ஓய்வெடு நிலவே
இரவு
8.00 மணி : காற்றில் வரும் கீதம்
9.00 மணி : நிலவு தூங்கும் நேரம்



காலை

- 5.15 மணி : தரம் 06 - விஞ்ஞானம்
6.00 மணி : தரம் 07 - தமிழ்
6.45 மணி : தரம் 08 - தமிழ்
7.30 மணி : தரம் 09 - கணிதம்
8.15 மணி : தரம் 10 - கணிதம்
9.00 மணி : க.பொ.த உயர்தரம் (கலைப்பிரிவு) நாடகமும் அரங்கியலும்
10.00 மணி : க.பொ.த உயர்தரம் (வணிகப்பிரிவு) வணிகக்கல்வி
11.00 மணி : க.பொ.த உயர்தரம் (கணிதம், விஞ்ஞானப்பிரிவு) உயிரியல்

பகல்

- 12.00 மணி : தரம் 06 - விஞ்ஞானம்
1.00 மணி : தரம் 07 - தமிழ்
2.00 மணி : தரம் 08 - தமிழ்
3.00 மணி : க.பொ.த சாதாரண தரம் சங்கீதம்
3.40 மணி : க.பொ.த சாதாரண தரம் விஞ்ஞானம்
4.20 மணி : க.பொ.த சாதாரண தரம் விஞ்ஞானம்
5.00 மணி : க.பொ.த சாதாரண தரம் சித்திரம்
5.40 மணி : க.பொ.த சாதாரண தரம் புவியியல்
6.20 மணி : க.பொ.த சாதாரண தரம் மாதிரி வினாத்தாள்

இரவு

- 7.00 மணி : க.பொ.த சாதாரண தரம் மாதிரி வினாத்தாள்



காலை

- 5.00 மணி : சிவாய மந்திரம்
6.00 மணி : சுப்ரபாதம்
6.30 மணி : சுப்ரபாதம்
07.00 மணி : இன்றைய சிந்தனை
07.05 மணி : இன்றைய நான்
07.30 மணி : மங்கள இசை
08.00 மணி : அருளுரை
08.30 மணி : திருவாசகம்
09.00 மணி : திருவிழா-01
10.00 மணி : பாடல்கள்
10.30 மணி : பஜனை
11.00 மணி : பக்திமலர்
பகல்
12.00 மணி : திரையில் பக்தி
12.30 மணி : திருவிழா-02
6.00 மணி : கந்தசஷ்டி கவசம்
இரவு
7.00 மணி : செய்திகள்
7.30 மணி : அருளுரை



காலை

- 7.00 மணி : நாளொரு நற்சிந்தனை
7.30 மணி : இயேசுவின் போதனைகள் (மறுஒளிபரப்பு)
8.00 மணி : ஜெபமாலை
09.30 மணி : மன்றாடு
10.00 மணி : விவிலியம் அறிவோம் (திருகோணமலை)
10.30 மணி : திருப்பலி (யாழ்ப்பாணம்)
பகல்
12.00 மணி : திருப்பலி (திருகோணமலை)
01.00 மணி : திருப்பலி (மட்டக்களப்பு)
03.00 மணி : திருப்பலி (யாழ்ப்பாணம்)
04.00 மணி : மறைக்கல்வி(மட்டக்களப்பு)
05.00 மணி : திருப்பலி (திருகோணமலை)
06.00 மணி : நாளொரு நற்சிந்தனை (மறு ஒளிபரப்பு)
7.00 மணி : ஞானவழி
7.30 மணி : படம்



காலை

- 6.00 மணி : கிராத்
7.00 மணி : இறை சிந்தனை
7.30 மணி : இஸ்லாமிய பாடல்
8.00 மணி : கலந்துரையாடல்
9.00 மணி : இஸ்லாமிய சீரிஸ்
10.00 மணி : மனதோடு பேசலாம்
10.30 மணி : கண் வசண்ணம் கை வண்ணம்
11.00 மணி : கவனப்பாதை
11.30 மணி : வரலாறு சொல்லும் வைத்தியம்
பகல்
12.00 மணி : லுகர் அதான்
12.30 மணி : இஜ்லாமிய வரலாறு
1.00 மணி : இஸ்லாமிய திரைப்படம்
2.00 மணி : கனீதா
2.30 மணி : இறை சிந்தனை
3.00 மணி : பாடல்கள்
3.30 மணி : பள்ளிவாசல் ஆவணப்படம்
4.00 மணி : சிறுவர் இஸ்லாமிய கார்டுன்
5.00 மணி : இறை தென்றல்
6.00 மணி : தாஜ்மதூல் குர்ஆன்
இரவு
7.00 மணி : பிறை பிரசங்கம்
8.00 மணி : இஸ்லாமிய வரலாறு